

❀ श्रीः ❀
❀ ❀

आनन्दवनविद्योतिसुमनोभिः सुसंस्कृता ।
सुवर्णाऽङ्कितभव्याभशतपत्रपरिष्कृता ॥ १ ॥
चौखम्बा-संस्कृतग्रन्थमाला मञ्जुलदर्शना ।
रसिकालिकुलं कुर्यादमन्दाऽऽमोदमोहितम् ॥ २ ॥
स्तवकः—२१२

*Printed by Jai Krishna Das Gupta
at the Vidya Vilas Press, Benares.*

Agents:

- 1 Otto Harrassowitz, Leipzig:
GERMANY.
- 2 The Oriental Book-supplying Agency,
POONA.

अत एव “प्रकाशादिवन्नैवं परः” इति सूत्रे भाष्ये
‘मूलप्रकृत्यनभ्युपगमे ऽन्यथाप्रमङ्गाद्या मूलप्रकृतिरभ्यु-
पगम्यते, तदेव नो ब्रह्म’ इत्युक्तम् । तत्र त्वजन्याचिद्या-
यामपि तत्सत्त्वात्तदेव नो ब्रह्मेत्यस्यासङ्गतिः स्पष्टैव ।
अत्र कार्यत्वमात्रं साध्यं न तु घट्टदस्तत्कार्यत्वम् । तेन
घटानां परस्परं कार्यत्वाभावेऽपि परस्परं भेदव्यवहा-
रोपपत्तिः । अरोपितधर्मवति भेदो विकारत्वं चास्त्येव ।
रज्जुरगस्थले आरोगितोरगतत्वेनैव रज्जुविकारत्वव्य-
वहारात् ।

किञ्च,

(कलाटीका)

अत्र मानमाह *अत एवेति* । तादृशस्य तस्यैव तत्त्वाङ्गीकारा-
देवेत्यर्थः । ननु जीवस्येश्वरांशत्वे जीवगतदुःखेन तस्यापि दुःखि-
त्वापत्तिः, पादादिगतदुःखेनाङ्गिनो दुःखित्ववदत् आह *प्रकाशा-
दीति* । यथा जीवो दुःखी, नैवं परमात्मा । यथा सौरश्चान्द्रो वा
प्रकाशो नभो व्याप्य वर्तमानो वक्रकाष्ठाद्युपाधिकृतं वक्रभावमापन्नो-
ऽपि वस्तुतो न तत्त्ववान्, यथा वा घटादिषु गच्छत्सु गच्छन्निवा-
काशो वस्तुतो न तथा, तद्वदिति सूत्रार्थः । *मूलेति* । अनादिभूते-
त्यर्थः । *तत्सत्त्वात्* । मूलप्रकृतित्वसत्त्वात् । तदर्थमेव तदङ्गीकारात् ।
मम तु ब्रह्मण्येव तादृशे तत्त्वमिति नासङ्गतिः । एतेन घटकतया
तथाप्यापत्तिरेवेत्यपास्तम् । सामान्यरूपेणानुगतयोस्तयोः सहकारि-
त्वेन तत्राप्यदोषाच्च । तयोर्निमित्तकारणत्वेनादोषाच्च । ननूक्तरीत्या
तादृशकार्यत्वस्यैवासाध्यत्वे ऽपि प्रत्यासत्त्या विशेषकार्यस्य साध्यत्व-
स्य लाभात्सङ्कोचावश्यकत्वमेवेति तथैवास्तामत आह *अत्रेति* ।
तत्साध्यकानुमाने इत्यर्थः । *मात्रम्* । कार्त्स्न्ये । साध्यकस्य तथैव
सत्त्वात् । (१) तत्फलं कथयन् तदेवाह *तेनेति* । व्यक्तिभेदमादा-
येति भावः । अस्तिहीत्यादिना प्रागपि तथैवोपपादितम् । ननु तेषां
निर्वर्त्मकत्वेन कथं सोऽत आह *आरोपितेति* । प्रपञ्च इत्यर्थः । सर्व-
शक्तिर्माया सा च ब्रह्मणाभेदाभेदाभ्यामनिर्वचनीयेति तस्य तन्मयत्वम् ।
अन्यदप्याह *किञ्चेति* । मायासाक्षिन्वाच्च तत्राधिष्ठानं व्यवहारोपि ।

(१) 'तदेव धनयन तत्फलं कथयति तेनेति' ख० पृ० पाठः ।

सर्वशक्तिमयो ह्यात्मा शक्तिमण्डलताण्डवैः ।
संसारं तन्निवृत्तिं च करोत्याविरतोदयम् ॥
इतिस्मृतौ शक्तिमण्डलत्वेन मायोक्ता ।

भायां तु प्रकृतिं विद्यान्मायिनं तु महेश्वरम् ।
अस्यावयवभूतैस्तु व्याप्तं सर्वमिदं जगत् ॥
इति श्रुतौ चाविद्यायाः सावयवत्वमुक्तम् । तेन
जन्यत्वमावश्यकम्, घटादिवत् । अस्यावयवैत्यत्र सन्धि-
रार्थः । यद्वा अस्य महेश्वरस्य, मायावयवानामेव च
तदवयवत्वम्, तद्विशिष्टस्यैव महेश्वरत्वात् ।

किञ्च सत्तास्फूर्त्यनुरोधेन तस्या ब्रह्मकार्यत्वमाव-
श्यकम् । वासनासमूहरूपाविद्याया अपि योगिनां
सत्त्वेन स्फूर्तिसत्त्वात् ।

किञ्च, चतुर्थपादस्याद्याधिकरणे “तद्देदं तर्ह्यव्या-
कृतमासीद्” इति श्रुतेः ‘इदं व्याकृतं नामरूपं विभिन्नं
जगत् प्रागवस्थायां परिन्यक्तव्याकृतनामरूपं बीजश-
क्त्यवस्थम्’ इत्यर्थं दर्शयित्वा ‘परमेश्वराधीना त्विद्य-
मस्माभिः प्रागवस्था जगतो ऽभ्युपगम्यते । अर्थवती च

(कलाटीका)

अवीति । संसारविशेषणम् । *मण्डलत्वेन* तत्समूहत्वेन । तथा
च सावयवत्वं लब्धम् । स्पष्टं तद्बोधिकां श्रुतिमाह *मायामिति* ।
प्रकृतसाधकमुभयतात्पर्यमाह—*तेनेति* । सावयवत्वेनेत्यर्थः । नन्वे-
वमस्या अवेत्युचितमत आह *अस्येति* । एतदोषभियैवाह *यद्वेति* ।
ननु न साऽवयवोऽत आह *मायेति* । तत् मायामायिनमित्युक्तेः ।
अन्यदप्याह *किञ्चेति* । अविद्यायामिति शेषः । ननु तत्सत्त्वे एव
न मानमत आह *वासनेति* । अपिना स्थूलाविद्यापरिग्रहः । अन्य-
दप्याह *किञ्चेति* । तस्यैवार्थमाह *विभिन्नमिति* । अव्येत्यस्यार्थ-
माह *परीति* । तत्स्वरूपमाह *बीजेति* । नन्वधिष्ठानसत्त्वेऽपि
फलाभावो ऽत आह *अर्थेति* । फलवती चेत्यर्थः । तदेवाह *न

सा । न तथा विना परमेश्वरस्य स्रष्टृत्वं संभवति । शक्तिहीनस्य प्रवृत्त्यनुपपत्तेः । अविद्यात्मिका हि सा बीजशक्तिः परमेश्वराश्रया' इति भाष्ये उक्तम् ।

तत्तत्कार्यबीजशक्तीनामानन्त्ये ऽपि बीजशक्तिरित्येकवचनं जात्यभिप्रायेण । अनेन हि वासनानामेवाविद्यात्वं स्पष्टमेवोक्तम् । प्रतिषिद्धसर्वविशेषस्थापि ब्रह्मणोऽविद्यया सर्वशक्तियोगः 'सर्वज्ञं सर्वशक्तियोगं महामायं च तद्ब्रह्म' इत्यन्यश्रोक्तम् । अत्राविद्ययेत्यस्य पूर्वतद्विधमिथ्याज्ञानजन्यवासनयेत्यर्थः । शक्तिसमूह एव च महामायेति बोध्यम् ।

एतेनाविद्याऽजन्या कश्चिद् भावपदार्था वासनाश्रय इत्यपास्तम् । अतिरिक्ततत्कल्पने मानाभावात् । अत

(कलाटीका)

तयेति* । तन्नामकथयन्नुपसंहरति । तस्यादिः *अविद्येतीति* । *सा* । प्रागवस्था । अत्र यथासङ्गति परिहरति* तदिति* । *अनेन* । भाष्येण । एवेन तदाश्रयातिरिक्तविद्याव्यवच्छेदः । तच्चोक्तरीत्या गौणं बोध्यम् । भाष्यान्तरे इत्यर्थः । *एतदिति* । एतत्सदृशेत्यर्थः ।

ननु तस्य प्रागुक्तश्रुत्यादिभिः शुद्धत्वप्रतिपादनात्कथं तस्यास्तदाश्रयत्वमत आह *प्रतीति* । नेतिनेत्यादिश्रुतिभिरिति भावः । *सर्वेति* । तत्तत्कार्यबीजभूतसर्वशक्तिसम्बन्ध इत्यर्थः । स चाध्यासिको बोध्यः । अत एवाश्रयाश्रयिभाव इति भावः । सर्वशक्तीति महेति च बहुव्रीही । *अन्यत्र* । भाष्यान्तरे । ननु तासांमवाविद्यात्वेन कथं भेदोक्तिरत आह *अत्रेति* । ननु विशेषणद्वयेन भेदस्तयोः स्यादत आह *शक्तीति* । तथा च व्याख्यानव्याख्येयभावस्तयोरिति न भेद इति भावः । यद्वा पौनरुक्त्यं परिहरति *शक्तीति* । तथाच पूर्वेण प्रत्येकं तत्सम्बन्धबोधनं, द्वितीयेन तत्समूहसम्बन्धबोधनमितिभावः । वेदान्तिमतं खण्डयति *एतनेति* । अस्यार्थमाह *अतीति* । उक्तरीत्यैव तदुपपत्तेरिति भावः । *अत एव* । अतिरिक्ततदभावादेव । ननु सिद्धान्ते ऽपि प्रपञ्चजनने तत्सहकारापेक्षणात्तद्भङ्ग एव, अत आह

एव प्रपञ्चस्यैककारणकत्वप्रवादनिर्वाहः । स्वजन्यातिरिक्तसहकार्यनपेक्षत्वात् ।

यत्तु “प्रकृतिश्च प्रतिज्ञादृष्टान्तानुपरोधाद्” इति सूत्रे भाष्ये च ‘ब्रह्मैवोपादानकारणं निमित्तकारणं च’ इत्युक्तम् । तस्य स्वसमकक्षनिमित्तकारणाभावे तात्पर्यम् । इतो ऽपि अविद्यायां जन्यत्वमावश्यकम् । अन्यथा प्रतिज्ञादृष्टान्तोपरोधः स्यादेवेति बोध्यम् । अत एव विष्णुपुराणे—

प्रजापतिपतिं विष्णुमनन्तमपराजितम् ।

प्रधानपुंसोरजयोः कारणं कार्यभूनयोः ॥

इति स्मर्यते । अजयोरिति रूपकं स्वातन्त्र्यनिरासाय । तद्ध्वननायैव कारणं कार्यभूतयोरित्युक्तम् । यद्वा, एतत्सृष्टौ तज्जन्मानुपलम्भादजत्वं, पूर्वकल्पान्ते

(कलाटीका)

स्वजन्येति । सा च स्वकल्पितैव, मायालये इव तज्जनने ऽपि सहकार्यन्तरानपेक्षणात् । आविर्भावतिरोभावयोरेवोत्पत्तिविनाशपदार्थत्वात् ।

नन्वेवं स्वजन्यसापेक्षत्वं लब्धं तच्च सूत्रभाष्योभयविरुद्धमत आह *यत्त्विति* । ब्रह्म प्रकृतिरूपादानं चकारास्त्रिमित्तकारणमिति प्रतिज्ञादृष्टान्तयोरनुपरोधात् अगौणार्थत्वात् । छान्दोग्ये “तमादेशमप्राक्ष्यो येनाश्रुतं श्रुतं भवत्यमतं मतमविज्ञातं विज्ञातम्” इति एकविज्ञानेन सर्वविज्ञानमिति प्रतिज्ञा, तदुपपादकदृष्टान्तः “सोऽस्यैकेन मृत्पिण्डेन सर्वं मृन्मयम्” इत्यादिः प्रागुक्तः । निमित्तस्योपादानान्नेदे तदसङ्गतिः स्पष्टैवेत्यर्थः । इदमपि प्रकृतिसाधकमित्याह *इतोपीति* । अस्मात्सूत्रात् भाष्यादपीत्यर्थः । *उपरोधः* तयोरसामञ्जस्यम् । *अत एव* । तस्या जन्यत्वादेव । सृजनि हिरण्यगर्भादिपति, प्रधानमव्यक्तम् । नन्वजयोः कार्यभूतयोरिति मिथो विरुद्धमत आह *अजयोरिति* । सादृश्येन परार्थीनत्वप्रतिपादनादाह *स्वातन्त्र्येति* । तत्पदे न निरासः । नन्वेवं न पुष्टिरपरस्य, किञ्च वैपरीत्यमेवास्त्यतः प्रागुक्तीत्यैवाह *यद्वेति* । एतत्सृष्टौ एतत्सृष्टिमध्ये कल्पान्ते तत्समाप्तौ-

जन्यत्वमादाय कार्यभूतयोरित्युक्तम् । “यत्तत्सूक्ष्मम-
विज्ञेयम्” इति प्रकृत्य—

“तस्मादव्यक्तमुत्पन्नं त्रिगुणं द्विजसत्तम” । इति

“अव्यक्तं पुरुषे ब्रह्मन्निर्गुणे सम्प्रलीयते” ।

इति च भाष्योदाहृतस्मृत्यन्तरविरोधश्च । एतदु-
पबृंहणेन सूत्रस्वरसेन चोक्तजार्तापश्रुतीनां मदुक्त-
व्याख्यैवोचिता । तदुक्तं चरके पतञ्जलिना—

आदिर्नास्त्यात्मनः क्षेत्रपारंपर्यमनादिकम् । इति ।

प्रकृतिं पुरुषं चैव क्षेत्रं क्षेत्रज्ञमेव च ॥

इति प्रघटके गीतायां वासनासमूहरूपाविद्याया
अव्यक्तशब्देन क्षेत्रत्वोक्तेः ।

किञ्च ब्रह्माण्डपुराणे तस्या ब्रह्मणि लय उक्तः ।

(कलाटीका)

सत्यां अन्तिमकल्पसर्गायेति भावः । तस्या अजन्यत्वे स्पष्टन्दोषान्त-
रमाह *यत्तदिति* । तस्मादित्यस्यार्थसूचनावेदम् । उत्पात्तिवत् लयो-
ऽपि तत्रेत्याह * अव्यक्तमिति* । अत्र स्पष्टमुत्पत्तिलयावुक्ताविति
तत्त्वमेव सिद्धम्, तदाह *एतदिति* । एतत्प्रमाणेनेत्यर्थः । *सूत्रति* ।
प्रकृतिश्चेत्यादिसूत्रेत्यर्थः । *उक्तेति* । अजापदादिघटितानामित्यर्थः ।
“अजामेकाम” इत्यत्रापि पूर्वाद्धे इवोत्तरार्धेऽप्येवमेव जडत्वोपाधि-
विशिष्टस्यैव जीवत्वेनोपाधेश्च जन्यत्वेन विशिष्टे ईदृशाजन्यत्वस्यैव
वाक्यत्वादिति भावः । यद्वा विशेष्यांशमादायाजत्वं बोध्यम् । अत एव
वक्ष्यति विशेष्यांशमिति । तत्र समतिमाह *तदुक्तमिति* । तत्पार-
म्पर्यमनादि न तु तदिति परम्परानादित्वेनैवानादित्वं न त्वजन्यत्वरू-
पमित्यर्थः । आत्मातिरिक्तत्वेनाविद्याया अपि क्षेत्रत्वेन तत्रापि पार-
म्पर्यस्यैवानादित्वं युक्तम्, उक्तयुक्तेरिति भावः । नन्वेवमपि क्षेत्रस्य
तत्त्वं लब्धं न त्वविद्याया तस्यास्ततो भिन्नत्वात् गीतायां चतुर्णां
भेदेनाक्तत्वादत आह *प्रकृतिमिति* । *अव्यक्तेति* । तदर्थकप्र-
तिशब्देनेत्यर्थः । प्रकृतिरूपं क्षेत्रं, पुरुषरूपं क्षेत्रज्ञमिति तदर्थं तद्व्या-
ख्यातारः ।

अन्यदप्याह *किञ्चेति* । स्थूलं षोडशकं विकारभूतम् । *महद्* । आ-

स्थूलं विलाप्य करणे करणं निदाने
तत्कारणं करणकारणवर्जिते च ।

इत्थं विलाप्य यमिनः प्रविशन्ति यत्र
तं त्वां हरिं विमलबोधघनं नमामः ॥ इति ।

करणं महदादि । निदानं प्रकृतिः । तत्कारणं प्रकृ-
तिरूपकारणम् । करणकारणवर्जिते ब्रह्मणि । अनेनापि
तदतिरिक्तस्य करणकारणसाहित्यं सूचितम् । विला-
प्येत्यनेन समूलमुन्मूलनमुक्तं, न तु प्रलये इवाविभा-
गेनावस्थानम् । अत्र ब्रह्मणि लयोक्त्या तस्य तदुपादा-
नत्वमुक्तम् । उपादानकारणे एव लयस्य “यतो वा इमा-
नि भूतानि जायन्ते । येन जातानि जीवन्ति । यत्प्रय-
न्त्यभिसंविशन्ति” इति श्रुत्या बोधनात् । ‘यस्य
हि यत उत्पत्तिस्तस्य तत्र लयो न्याय्यो मृदीव शरा-
वस्य । न च मनसो वाशुत्पद्यते’ इति शांकरभाष्याच्च ।

किञ्च, अनुत्पत्तिकत्वे तस्या नाशानापत्तिः । तदु-
क्तं न्यायभाष्ये वात्स्यायनेन—‘नचानुत्पत्तिधर्मकं किं
चिद्ध्ययधर्मकं प्रतिज्ञातुं शक्यम्’ इति । प्रागभावस्या-
पि न नाशः । उत्पत्त्यनन्तरं तत्प्राक्कालाभावेन तद्व्यव-

(कलाटीका)

दिप्रकृतिविकृतिरूपम् । *अनेनापि* । करणेत्यादिनापि । प्रोपसर्गस्वर
सादाह *विप्रविलाप्येति* । *तत्* । ब्रह्म । *प्रलये* । तदादौ । स्वा-
शयमाह *अत्रेति* । तत्रैव लये भाष्यसंमतिमप्याह *यस्यहीति* ।
न चोति । नहीत्यर्थः । तथाच न तस्यास्तत्र लय इति भावः । अन्य
दप्याह *किञ्चेति* । तस्या इत्यस्य मध्यमणिन्यायेनान्वयः । अविद्याया
इति तदर्थः । व्ययो नाशः । नन्वेवं प्रागभावस्याजन्यस्य नाशस्यार्वा-
चीननैयायिकैरङ्गाकारात्तद्विरोधो भाष्यस्य अतो भाष्याशयमाह *प्रा-
गिति* । आकाशादिवत्तस्य नित्यत्वात् । नन्वेवं घटाद्युत्पत्तावपि

हाराभावोपपत्तेः । एवं जीवानामप्युपाधिवैशिष्ट्येन
जन्यत्वमावश्यकम् । अत एव श्रुतौ “लोहस्थाग्नेवि-
स्फुलिङ्गा इव जीवा” इत्युक्तम् ।

परमार्थसारे ऽपि ।

एकस्मात् क्षेत्रज्ञाद् बह्वयः क्षेत्रज्ञजातयो जाताः ।

लोहस्थादिव दहनात्समन्ततो विस्फुलिङ्गरूपाः ॥

इत्युक्तम् । ‘क्षेत्रोत्पत्तिरेव तदुत्पत्तिः’ इति तन्ना-
ख्यातारः । विशेष्यांशमादाय तेषां नित्यत्वोक्तिरपि ।
किं बहुना घटादेरप्येवमेव जन्यत्वम् । तत्तदाकारादि-
विशिष्टब्रह्मण एव घटादित्वात् ।

तदुक्तं परमार्थसारे ।

“यद्ब्रह्मिणकर एको विभाति मलिलाशयेषु सर्वेषु ।

(कलाटीका)

तत्प्रतीत्यापत्तिरत आह *उत्पत्तीति* । घटादीत्यादिः । *उपपत्ते-
रिति* । अस्य ‘इति तदाशयः’ इति शेषः । (१) प्रसङ्गादाह *एवमिति* ।
अविद्यावदित्यर्थः । *अत एव* । तेषां जन्यत्वादेव । अस्योभयत्राप्य-
न्वयः । जीवभेदो ऽप्येवमेवेत्याह *एकस्मादिति* । यथा हन्यमानाल्लो-
हगताद्वन्हेः समंततः समन्तदेशोपाधिका विस्फुलिङ्गाः कणाः पृथगिव
जाता इव च भान्तीत्यर्थः । तथा एकस्मात् क्षेत्रज्ञाद् अन्तर्यामिणः
क्षेत्रज्ञजातयो ब्रह्मादिस्थावरान्ता जाता इव भान्तीत्यर्थः “यथाऽग्नेः
क्षुद्रा विस्फुलिङ्गाः स्फुरन्ति एवमेवैतस्मादात्मनः सर्व एवात्मानो
व्युञ्जरन्ति” इति श्रुतेः । श्रुतावपि इवेति शेषः । तदभिप्रेत्याह *क्षेत्रो-
त्पत्तिरिति* । *तत्* । श्रुतीत्यर्थः । अविरोधायह *विशेष्यांशेति* ।
तेषाम् । जीवानाम् । उपसंहरन् सर्वत्रैवमित्याह *किं बह्विति* ।
एवमेव उपाधिजन्यत्वेनैव ।

अत्र मानमाह *तदुक्तमिति* । ननु लोके सुखादिवैचित्र्यादनुभ-
वसिद्धमात्मनानात्वम्, गौतमादितन्त्रेषु च तथैवोक्तं तत्कथं सर्वगत-
मेकं ब्रह्म तदेवात्मेत्युक्तमित्याशङ्क्य तन्नानात्ममपि भ्रम एवोपाधिकं
चेत्याह *यद्ब्रह्मिति* । यथा एक एवाकाशस्थो दिनकरस्तत्तज्जलेषु

तद्वत्सकलोपाधिष्ववस्थितो भाति परमात्मा ॥ इति ।

भाति, विशेष्यत्वस्यैवार्थः । अत एव 'द्रव्यं नित्यम्' इति महाभाष्य उक्तमित्युपरिष्ठादक्षयामः । उपाधिसन्निवेशादिशब्दैश्च ब्रह्मैव, पूर्वपूर्ववासनावशात्परमात्मन एवोपाध्यादिरूपेण तद्वैशिष्ट्येन भानात् । अत एव 'सर्वशब्दानां ब्रह्मैव वाच्यं वाचकं च' इति हरिणा सिद्धान्तितं सङ्गच्छते । अत एव हिरण्यगर्भस्य कार्यब्रह्मेति व्यवहारः । तथा च "सामीप्यात्तु तद्व्यपदेशः"

(कलाटीका)

प्रतिहतचक्षुषा उपाधिभेदात्पूर्ववासनावशाच्च नानात्वेन गृह्यते तद्वत्सकलोपाधिष्ववस्थित एक एवात्मा नानात्वेन भातीत्यर्थः । अत एव सुखादिवैचित्र्यमुपपन्नम् ।

"यथा स्वयंज्योतिरात्मा विवस्वानेषोऽभिज्ञो बहुधैकोऽनुगच्छन् ।

उपाधिना क्रियते भेदरूपो देवः क्षेत्रंश्चेवमजोऽयमात्मा" ॥

इति श्रुतेः ।

"यथा भिन्नजलेष्वेक आदित्यो भासते पृथक् ।

एक आत्मा शरीरेषु भिन्नवद्भासते तथा" ॥

इति व्यासस्मृतेश्च । तदाह *भातीति* । *अत एव* । तस्य विशेष्यतया सर्वत्र भानादेव । *उक्तम्* "सिद्धेशद्र" इतिवार्तिककव्याख्यावसरे । *उपरिष्ठात्* अत्रैव जातिस्फोटनिष्कर्षप्रस्तावे । ननु तत्तदाकारादिरूपोपाध्यादेस्ततो भेदलाभेन द्वैतापत्तिरत आह *उपेति* । *तैरपि* । श्रुत्यादिस्थैरिति शेषः । उच्यते इति शेषः । (१) नन्वेवं तस्य नित्यत्वात्पत्तिरत आह *पूर्वेति* । तथाच तत्कृतमेव तस्य द्वैविध्यमिति तस्य न तत्त्वमिति भावः । *तदिति* । उपाध्यादीत्यर्थः । (२) अत एव* । सर्वबोधत्वस्य ब्रह्मण्येव सत्त्वादेव । *अत एव* । विशेषणशमादाय तस्य जन्यत्वादेव । कुत्रासौ अत आह *तथाचेति* ।

(१) 'नन्वेकस्य कथमुभयतो भानमत आह—*पूर्वेति*' । इति ख० पुस्तके पाठः ।

(२) 'तत्त्वं चोक्तरीत्या शुद्धस्येति भावः । जीवनिरासायाह*विशुद्धोपेति* । तत्त्वं तदुपाधेस्तद्भा-
मोहकत्वं, क्वचिद् अधिकारिविशेषत्वम्, मनोमयत्वं अनिश्रयज्ञानात्मकत्वम् । आदिना निश्चयज्ञानात्मक-
त्वरूपविज्ञानमयत्वादि । स्पष्टं चेदं तैत्तिरीये बृहदारण्यके च । सर्वस्य ब्रह्मरूपत्वे प्रमाणभूतश्रुत्या अवि-
द्यायाऽन्यत्वमपि बोधितमिति सिद्धावलोकनन्यायनाह—*अविययाया*' इति ख० पुस्तके पाठः ।

इति सूत्रं 'ब्रह्मसामीप्यादपरब्रह्मण्यपि ब्रह्मशब्दः, कार्यमेव हि ब्रह्म विशुद्धोपाधिसम्बद्धं क्वचित्कैश्चिद्विकारधर्मैर्मनोमयत्वादिभिरुपासनायोपदिश्यमानमपरमितिस्थितिः' इति भाष्ये उक्तम् । अविद्याया जन्यत्वादेव "सर्वं खल्विदं ब्रह्म तज्जलान्" इतिश्रुतिर्ब्रह्मगर्भा ब्रह्मातिरिक्तसर्वत्वावच्छिन्नविषये एकरूपा भवति ।

विष्णुपुराणेऽपि ।

ज्ञानमेव परं ब्रह्म ज्ञानं बन्धाय चेष्टयते ।

(कलाटीका)

तदभिप्रेत्यैव चेत्यर्थः । ननु नपुंसकब्रह्मशब्दस्य परस्मिन्नेव मुख्यत्वात्कथमपरस्मिन्प्रयोगो ऽत आह *सामीप्यादिति* । तुः शङ्कानिरासे । परमेव ब्रह्म सत्यकामत्वादिगुणयुक्तं कार्यब्रह्मैतद्युच्यते । तथा च तत्सामीप्यात्तद्व्यपदेशः । मुख्यासम्भवाल्लक्षणया प्रयोग इत्यर्थः । तथाच श्रुतिः "मनोमयः प्राणशरीरो भारूपः सत्यसंकल्प आकाशःसर्वकर्मा सर्वकाम" इत्यादि । *ब्रह्मेति* । परेत्यादिः । किं तदपरमित्यत आह *कार्यमेवेति* । (१) शुद्धस्योपासनासम्भवात् सर्वस्य ब्रह्मरूपत्वं प्रमाणभूतश्रुत्या अविद्याया जन्यत्वमपि बोधितमित्याह *अविद्याया* इति । अत्र सर्वमिति प्रकृतिसाधकम् । *तज्जेति(२)* । तत्साधकम् । जं च लं च अन् च जलान् , तस्य जलान् । ततो जातं, तेन जीवितं, तत्र लीनमित्यर्थः । तदाह *द्वन्द्वेति* । अन्यथाऽविद्यान्यविषयतया सङ्कोचनीया स्यादिति भावः । तस्य सर्वत्र विशेष्यत्वे मानान्तरमप्याह *विष्णु-

(१) 'तज्जलानित्यस्येति शान्त उपासीतेति शेषः । सर्वमिदं ब्रह्म यतस्तत् सर्वं तज्जलान् । जायते इति जं, लीयते इति ल, अनितीत्यन्, स्फूर्त्यादिमत् तत्सम्बन्धेन जलान् । तज्जलानितिहेतोः, सर्वत्र रामद्वेषादिद्वन्द्वन्यतया शान्तो भूत्वा सर्वमिदं ब्रह्म ततो भिन्नं तत्वमित्युपासीत । अर्थाद् ब्रह्मेवेति श्रुत्यर्थः । उक्तरीत्या जीव एव ब्रह्माभेद इति न, किंतु सर्वत्र इत्याशयकेन सर्वत्र शास्त्रदृष्ट्या ब्रह्माभेदो ज्ञेयः । सर्वमित्यादिश्रुतिरूपात्मकस्युत्यादिप्रसिद्धादुपदेशादित्यर्थकेन द्वितीयपादाय मूत्रेण 'सर्वत्रप्रसिद्धोपदेशाद्' इत्यनेन स्पष्टमिदमुक्तम् । तदाह — *द्वन्द्वेति* । जं च लं चान् जलान्, च तस्य जलान्, ततो जातं, तेन जीवितं, न च लीनमित्यर्थः । तदभेदस्य प्रतिपाद्यत्वादाह *ब्रह्मानीति* अन्यथाऽविव्यान्यादिः' । इति ख० पु० पाठः ।

(२) '*अतएव* तस्योभयरूपेण भानादेव, वाचकं सर्वशब्दरूपं ब्रह्मैव प्रागुक्तरीत्या सिद्धान्तितम्, आगमसमुच्चये' इति ख० पुस्तके पाठः ।

४० ल० मं०

ज्ञानात्मकमिदं विश्वं न ज्ञानाद्विद्यते परम् ॥

विद्याविद्ये च मैत्रेय ज्ञानमवोपधारय । इति ।

निरूपाधिब्रह्मैव विद्या, सोपाधि तदेवाविद्येति तदर्थः ।

तदुक्तमाचार्यैः 'द्विरूपं हि ब्रह्मावगम्यते नामरूप-
विकारभेदोपाधिविशिष्टं तद्विपरीतं च सर्वोपाधिवि-
वर्जितम्' इति । अत्रावगम्यते इत्युक्त्या व्यवहारमात्रे
ब्रह्मणो विशेष्यत्वमुक्तम् । अन्त्यंतु योगिभिः समा-
धावगम्यत इति बोध्यम् ।

परमार्थसारेऽपि—

विज्ञानान्तर्यामिप्राणविराड्देहजातिपिण्डान्ताः ।

व्यवहारस्थस्यात्मन एत स्वस्थाविशेषाः स्युः॥इति ।

यद्यपि विज्ञानं ब्रह्मैव; तथापि नामवैशिष्ट्येनाव-
स्थान्त्वमुक्तम् । विपरीतं ज्ञानं मायापि विज्ञानमत्र ।

(कलाटीका)

पुराणे ऽपीति* । स्वाशयमाह *निरूपेति* । एवमर्थे मानमाह *अत्रे-
ति* । अन्येषामनधिकारादाह *अन्त्यमिति* ।

अत्र मानान्तरमप्याह *परेति* । तान् अवस्थाभेदानेवाह *विज्ञा-
नेति* । *ब्रह्मैव* । शुद्ध ब्रह्मैव । "विज्ञानं ब्रह्म" इति श्रुतिः । एवेन तस्या-
वस्थावत्त्वनिरासः । *नामेति* । विज्ञानपदवत्त्वेन सोऽप्यवस्थाविशेष
इत्यर्थः । *(१)विपरीतमिति* । ज्ञानविरोधीत्यर्थः । *माया* । अविद्या ।
आपि । पूर्वसमुच्चये । *अन्तर्यामी* । शुद्धसत्त्वगुणमायारूपाविद्योपाधिः ।
"एष ते आत्मान्तर्याम्यमृत" इति श्रुतेः । *प्राणः* । गुणत्रयोपाधिको
ब्रह्मविष्णुरुद्रसंज्ञः उत्पत्तिस्थितिसंहारकृत् । यद्वा प्राणः सूत्रात्मा
लिङ्गशरीरसमष्ट्याभिमानी हिरण्यगर्भः । "वायुर्वै गौतम तत्सूत्रम्"
इतिश्रुतेः ।

प्राणस्तु प्रणवे ज्ञेयो जीविते परमात्मनि ।

इन्द्रिये वायुभेदे च बलान्तर्यामिणोरपि ॥

इति कोशाच्च । स्थूलशरीरसमष्ट्यात्मको विराड्देहस्तत्राभिव्यक्तः

एते विज्ञानाद्य आत्मनो भ्रमरूपाः प्रतिभासमात्रवि-
षया अवस्था इत्यर्थः । अनेन सर्वोपाधीनां तद्विशे-
ष्याणां च ब्रह्मरूपत्वमुक्तम् । तदप्युक्तं तत्रैव-

रज्ज्वां नास्ति भुजङ्गः सर्पभयं भवति हेतुना केन ।
तद्वद्वैतविकल्पभ्रान्तिरविद्या न सत्यमिदम् ॥

इति तदुत्तरार्थया । इदं=विज्ञानादि अविद्या, वास-
नारूपाविद्यामूलकम् । वासनारूपसूक्ष्मोपाधिवैशिष्ट्ये-
नापि ब्रह्मभानं मननादिपरिपाकवतामस्त्येव । अवि-

(कलाटीका)

“सहस्रशीर्षा” इत्यादिश्रुतिप्रतिपाद्यः । *जातिः* । देवत्वादिस्थावरा-
न्ता । *पिण्डाः* । समष्टिव्यष्टिदेहास्तत्राभिर्व्यक्ता विश्वशब्दवाच्या जी-
वास्तदुपाधयश्च ।

अन्तो व्यवस्थिते मृत्यौ स्वभावे निश्चयाऽन्तिके । इति कोषः ।

तदाह *एने इति* । *आत्मनइति* । व्यवहारस्थस्येत्यादिः । व्यव-
हारकालिकस्येति तदर्थः । विशेषपदार्थमाह *भ्रमेति* । तस्य व्याख्या
प्रतीति । रज्जुसर्पवत् भ्रमात्मकप्रतीतिमात्रसिद्धा इत्यर्थः ।

तदुक्तं विष्णुपुराणे—

देवा मनुष्या पशवः पक्षिवृक्षसरीसृपाः ।

रूपमेतदनन्तस्य विष्णोर्मिन्नमिव स्थितम् ॥ इति ।

ज्ञानस्वरूपमत्यन्तनिर्मलं परमार्थतः ।

तदेवार्थस्वरूपेण भ्रान्तिदर्शनतः स्थितम् ॥ इति च ।

स्वाशयमाह *अनेनेति* । नन्वेते कुतो भ्रमरूपा अत्र तथाऽनुक्तेरत
आह *तदपीति* । नैषां भ्रमरूपत्वमपीत्यर्थः । *तत्रैव* । परमार्थसा-
रे एव । व्याख्यातमिदम् । पूर्वपरामर्शादाह *विज्ञानेति* । आदिना
अन्तर्याम्यादि(१) । *तदिति* । विज्ञानातारिक्तं पूर्वोक्तमित्यर्थः । अत एव
स्थूलाया इदमा परामर्शादाह *वासनेति* । ननु लोके स्वर्णपदार्थमजा-
नतां कुण्डले स्वर्णत्वज्ञानाभाववद् अस्माकं तदभावात्कथं सूक्ष्मोपा-
धिवैशिष्ट्येन तद्ज्ञानमत आह *वासनेति* । अपिना स्थूलोपाधिः ।
आदिना श्रवणम् । मृद्विवेकज्ञानवतामपि घटादिव्यवहारवत् । एवं

(१) ‘अविद्येति पूर्वोन्वयि । नसत्यमिति शेषः । ननु स्थूलाया प्राणुक्तत्वदस्मददेरत्रायोग्यतया
अस्माकं तदभावात्, कथं सूक्ष्मोपाधिवैशिष्ट्येन तदज्ञानमत आह *वासनेति*’ । इति ख० पु० पाठ ।

द्यायाश्चाध्यासिकसम्बन्धेन परमात्मैवाश्रयस्तवातिरि-
क्ताविद्याया इव । तदप्युक्तं तत्रैव “त्रिगुणा चैतन्या-
त्मनि” इति पूर्वोक्तार्थया । भ्रमाधिष्ठानत्वमेव तद्विशे-
ष्यत्वरूपविवर्तोपादानत्वम् । अत एव रज्जौ भुजङ्गो
जात इत्यप्रत्ययः । रज्जौ भुजङ्गभ्रमो जात इत्येव च प्र-
त्ययः । “अनादिनिधनं ब्रह्म” इत्याद्यदलोके हरिग्रन्थेऽपि

(कलाटीका)

चान्येषामभावे ऽपि न क्षतिः । रज्जुसर्पज्ञानवत् स्वस्य प्रपञ्चज्ञानं
जानीते इत्यन्यत् । ननु सा चेन्नातिरिक्ता तर्हि को वासनाश्रयः ।
आत्मा तु न, असम्बन्धाद् । एवं चातिरिक्ता विद्याश्रयणमावश्य-
कमत आह *अविद्यायाश्चेति* । वासनारूपाविद्यायाश्चेत्यर्थः । इदं
तवाप्यावश्यकमित्याह *तवेति* । *तदपि* । तस्यैव तदाश्रयत्वमपि ।
तत्रैव । परमार्थसार एव । व्याख्यतामिदम् । नचैवं रज्ज्वा भुजङ्गविव-
र्तोपादानत्ववद् ब्रह्मणः प्रपञ्चविवर्तोपादानत्वं न स्यात् । अनिर्वचनी-
यानुत्पत्तावतारिवकान्यथाभावस्यैवाभावेन वेदान्तिसिद्धान्तानां दुर्बल-
त्वादत आह *भ्रमेति* । अत एव विवर्तस्वरूपमपि न तदुक्तं किं त्वन्ध-
देवोक्तमित्याह *तद्धीति* । तद्भ्रमरूपविवर्तोपेति समस्तः पाठः । विवर्त-
स्य तद्रूपत्वात्(१) दृष्टान्तेऽपि तथैवेत्याह *अतपवेति* । ईदृशस्य त-
स्याङ्गीकारादेवेत्यर्थः । अस्योभयत्रान्वयः । *चप्रत्यय इति* । प्रत्यय-
श्चेत्यर्थः । किञ्च तत्र रज्जुतत्त्वज्ञानोत्तरं न कदाचिदपि सर्पपदप्रयोग-
बुद्धी, प्रकृते तु तत्त्वज्ञस्यापि तद्व्यवहारबुद्धी अनुवर्तते इति वैषम्यम् ।
एतेन रज्जुर्भुजङ्गस्य विवर्तोपादानमिति निरस्तम् । दोषत्रयात् । कु-
ण्डलप्रतीतिकाले स्वर्णत्वप्रतीत्यप्रचयवत् भुजङ्गप्रतीतिकाले रज्जुत्व-
प्रतीत्यप्रचयवाभावेन तत्त्वस्यायुक्तत्वाच्च । इदं चानुपदमेवोक्तम् । मृद्धि-
वेकज्ञानवतामपि घटादिव्यवहारवत् । श्रवणमननपरिपाकवतां मायात्व-
घटत्वाद्युभयज्ञानमस्त्येव । अन्येषामभावेऽपि वक्ष्यति । लोके स्वर्णपदा-
र्थमजानतां कुण्डले स्वर्णत्वज्ञानाभाव इव रज्जुसर्पस्थले तु युगपदुभ-
यज्ञानमिति विशेषाच्च । निदिध्यासनपरिपाकवतां स्तु बलेन रज्जु-
सर्पज्ञानवत् स्वस्य प्रपञ्चज्ञानं जायते इति त्वन्यत् । अत्र मानमाह
अनादीति । ‘शुद्धतत्त्वं यदक्षरं विवर्त्ततेऽर्थभावेन प्रक्तिया जगतो-

स्पष्टमेतत्, 'तत्त्वादप्रच्युतस्य वस्तुना भेदानुकारेणा-
सत्याविभक्तान्यरूपोपग्राहिता विवर्तः स्वप्नविषयप्र-
तिभासवद्' इत्यादिना । 'तत्त्वात्-स्वस्वरूपात् । अस-
त्यं वस्तुना बहिरसत्त्वात् । अविभक्तम्, तदधिष्ठानेन ।
अन्वद्, वैधर्म्योपलम्भात् । तादृशरूपोपग्राहिता, तद्रू-
पप्रकारकज्ञानविशेष्यता । तदाह-स्वप्नविषयोति' इति
तद्व्याख्यातारः । पयसो दधि तु न विवर्तः । तत्त्वात्प्र-
च्युतेः । स्वर्णादेः कुण्डलादि तु विवर्त एव ॥

तदुक्तं परमार्थसारे—

(कलाटीका)

यतः' इति अस्य शेषः । *आद्येति* । मङ्गलाचरणेत्यर्थः । *एतत्* । तस्य
विवर्तोपादानस्त्वम् । *तादृशमेवेति* । ननु कथं स्पष्टमतस्तद्ग्रन्थमाह
तत्त्वादिति । (१) आदिना मूर्त्तिक्रियाविवर्तो शक्तिमात्रगतौ विद्याऽऽत्म-
नि तत्त्वातत्त्वाभ्यामनाख्येयौ । एतद्धि तदविद्याया अविद्यात्वम् । ब्रह्म
च सर्वपरिकल्पनाहीनं भेदसंसर्गसमतिक्रमेण सर्वाभिः शक्तिभिः स-
माविष्टं व्यवहारानुपातिधर्मैः सर्वावस्थास्वनाश्रिताविद्याविद्याप्रविभाग-
रूपं चेत्यस्य परिग्रहः । *बहिरिति* । अनेन करणापेक्षयाऽसत्यत्व-
बोधनद्वारा कारणसत्तापेक्षयाऽन्यसत्ताकत्वस्य कार्यं बोधनद्वारा का-
रणासमसत्ताकोऽन्यथाभावो विवर्त इत्यपि सूचितम् । मायासत्ताया
ज्ञानपर्यन्तत्वेन कार्यसत्तायाश्च मध्यप्रलयेष्वभावेन लक्षणलङ्घति ।
तत्त्वादित्यादः फलमाह *पयस इति* । तदभावादेवाह—*स्वर्णादे-
रिति* । मायाया अपि दुग्धस्य दधिभावेनेव न प्रपञ्चरूपः परिणामः,
किन्तु स्वर्णस्य कुण्डलरूपेणैव । एवंविध एव परिणामो विवर्तपदवा-
च्यः । अत एव प्रलये पुनराविद्यारूपेण सर्वावस्थानम् । यदि दधिवत्
परिणमेत्तदा तस्य पुनर्दुग्धरूपत्ववत् प्रपञ्चस्य मायारूपेणावस्थानं
भजेत् । तस्यां यत्संस्काररूपेणावस्थानं तदेव ब्रह्मणि सर्वलयत्वेन
व्यवहियते इति बोध्यम् ।

ह्युक्तौ मानमाह *तदुक्तमिति* । असत्यादिरूपप्रकारकज्ञानवि-

(१) 'आदिना शब्दाख्यादुपसंक्रमाद्ब्रह्मणः सर्वविकारप्रत्यस्तमये वर्तमानादव्याकृतात् पूर्वविकार-
प्रस्थिरूपत्वेनाव्यपदेशयाज्जगदाख्या विकाराः प्रक्रियन्ते इत्यर्थे इत्यस्य परिग्रहः । *बहिरिति* ।
इति ख० पु० पाठः ।

यद्देहो ऽवयवा मृदेव पार्था विकारजातयश्च ।
तद्दत्स्थावरजङ्गममद्वैतं द्वैतवद्भाति ॥ इति ।

अवयवातिरिक्तो ऽवयवा यथा असन्, मृद्विकाराश्च यथाऽसन्तो भान्ति, तथा नामरूपवत्त्वमसदेव भातीति तदर्थः ।

द्वैतशब्देन च द्वाभ्यां प्रकाराभ्यामितं ज्ञातं द्वैतं, तस्य भावो द्वैतमिति व्युत्पत्त्या नामरूपे उच्येते । तद्दहितं चाद्वैतशब्देन । एवं च द्वैतशब्देन प्रपञ्चस्योक्तिरेव नास्नः प्रकारत्वे मानमित्यपि बोध्यम् ।

श्रुतिरपि “विकारो नामधेयं मृत्तिकेत्येव सत्यम्” इति । नाममात्रं व्यवहारमात्रं, न तु तन्त्रान्तरेष्विव वस्त्वस्तीति तदर्थः । चेतनसन्निधानमात्रेण देहेन्द्रियमनःसु क्रियादर्शनात् । तस्य प्रेरकत्वादि आरोपितमेव,

(कलाटीका)

शेष्यत्वमित्यर्थः । मायेत्यनेन देहादेरसत्त्वमेव प्रतिभासशरीरस्योक्तम् । तदेव दृष्टान्तेन द्रढयति *यद्ददिति* । देहोऽवयवातिरिक्तो नास्त्येव, अवयव एव स तदतिरिक्तो व्यवहियते प्रतिभासते च । यथा च पार्थाः=पृथुशब्दः पृथिवीची, तत्सम्बन्धिनो विकाराः मृदेव नातिरिक्ता सन्ति प्रतिभासन्ते व्यवहियन्ते च, तद्वत् स्थावरजङ्गममद्वैतं ब्रह्मैव न ततो भिन्नं, परं तु द्वैतवन्नामरूपवद्भातीत्यर्थः, नतु तत् सत्यमिति भावः । “वाचारम्भणं” इतिश्रुतेः । “ज्ञानस्वरूपम्” इतिस्मृतेश्च । तदाह *अवयवेति* । भातीति शेषः । ननु कथं द्वैतशब्देन नामरूपादिलाभ अत आह *द्वैतेति* । ननु लोके ऽर्थस्यैव भानविषयतया प्रसिद्धत्वेन तस्य अस्तु प्रकारत्वम्, शब्दस्य तु कथमत आह *एवं चेति* । तथा तस्य व्युत्पत्तौ चेत्यर्थः । तदसत्यत्वे श्रुतिरपि मानमित्याह *श्रुतिरपीति* । तत्तात्पर्यं सर्वं वाक्यमितिन्यायेनाह *नाममात्रमिति* ननु ब्रह्मणो निष्क्रियत्वेन “पृथग् आत्मानं प्रेरितारं च मत्वा” इति “भोक्ता” इति च प्रागुक्तश्रुत्यादौ कथमात्मनः प्रेरकत्वादिव्यवहारोऽत आह *चेतनेति* । मात्रपदेन तत्र क्रियाव्यवच्छेदः । अत्र

जनकत्वादि च । तदुक्तं भाष्ये जीवेश्वरयोरैक्यात्प्रवर्त्तकत्वमनुपपन्नम् । न । अविद्याप्रत्युपस्थापितनामरूप-
मायावशेन तदुपपत्तेः । अविद्या संस्काररूपा । माया
स्थूलरूपा । न च सन्निधानमात्रेण प्रवर्त्तकत्वे सन्निधि-
नित्यत्वात्प्रवृत्तिनित्यत्वप्रसङ्ग इति वाच्यम् । सन्निधि-
नित्यत्वेऽपि मायिकत्वेन परिहारादिति ।

“न तु दृष्टान्तभावाद्” इति सूत्रेऽपि भाष्ये उक्तम्,
‘यथा स्वयं प्रसारितमायया मायावी कदापि न संस्पृ-
श्यते । मायामात्रं ह्येतद्, यत् परमात्मनोऽवस्थात्रया-
त्मनाऽवभासनं रज्ज्वा इव सर्पादिभावेन’ इति । अत्रा-
वस्थात्रयेत्युपलक्षणम् । अनेन हि सर्वस्य जनकत्वादे-
रवभास एव, न वस्तु किञ्चिदस्तीति स्पष्टमेवोक्तम् ।
अनादिवासनावशाद् भ्रमविषयमेव तद् “यतो वा”
इति श्रुत्या सर्वस्य जनकत्वपालकत्वलयस्थानत्वैस्ताद्-

(कलाटीका)

मानमाह *तदुक्तमिति* । तयोर्भिन्नाधिकरणत्वात्तयोर्ैक्यात्तत्त्व-
मनुपपन्नमिति यत्, तन्नैत्यर्थः । उभयोक्तेर्भेदमाह *अविद्येति* । तथा
च तयोर्भेदेन तयोर्भेदात्तत्त्वोपपत्तिरिति भावः । *नित्यत्वेति* । तथा-
च प्रलयो न स्यादिति भावः । *मायिकत्वेनेति* । तत एव तस्य त-
त्त्वेन कदाञ्चिद्विभागेनाप्यवस्थानमिति नोक्तदोष इत्यर्थः । अनेन प्रेर-
कत्वं तस्य तादृशं स्पष्टमेवोक्तम् । जनकत्वादि तादृशमित्यत्रापि सं-
मतिमाह *न तु दृष्टान्तेति* । ‘सूत्रे ऽपि भाष्ये उक्तम्’ इति पाठः ।
परिणामदृष्टान्तमुक्त्वा विधर्तदृष्टान्तमाह *यथेति* । *कदापि* । काल
त्रयेऽपि । *अवस्थेति* । अनादिमाययेति प्रागुक्तजन्मस्थितिलयरू-
पावस्थात्रयेत्यर्थः । न्यूनतां निराचष्टे *अत्रेति* । तेनावशिष्टभावविका-
रपरिग्रहः । स्वाशयमाह *अनेनेति* । भाष्येणेत्यर्थः । नन्वेवं श्रुतिविरो-
धस्तया हि ब्रह्मणि वास्तवजनकत्वादिप्रतिपादनादत आह *अनादी-
ति* । निदिध्यासनपरिपाकवतां ज्ञातं, ब्रह्मणि तद् भ्रमस्वरूपमेव ज-
नकत्वादि, अन्यस्य वैराग्यसिद्धये ता अनुवदन्तीत्यर्थः । प्रसङ्गाद्वाह

शैरेव ब्रह्मणस्तदस्थलक्षणं बोधयते । कालत्रयसत्ताप्रति-
पादनेन तद्बोधिनकालत्रयाबाध्यत्वरूपं स्वरूपलक्षणमपि
बोधयते । “सत्यं ज्ञानम्” “आनन्दम्” इत्यादिश्रुतयो-
ऽपि शुद्धचित्तं प्रति “नेह नानास्ति” इत्यादिश्रुतिसह-
कारेण धर्मत्यागेनाद्वैतं शुद्धं ब्रह्म बोधयन्ति । कणादा-
दयो ऽपि मायिकत्वेन मिथ्याभूतत्वेन ब्रह्मरूपत्वेन च
स्वज्ञातस्य प्रपञ्चस्य बोधनीयशिष्याधिकारानुसारेण
मायिकत्वाद्यपलप्य ब्रह्मरूपत्वेन ज्ञातपरमाण्वादिभ्यः
सृष्टिम्, समवायादीनां पदार्थत्वं चातीन्द्रियदृशा ज्ञा-
त्वोक्तवन्तः । तत्र तदुक्तपदार्थानां शुष्कतर्कबलेनान्यथा-
करणं तेषां खण्डनं चायुक्तमेव । असत्सु भासमानेष्व-

(कलाटीका)

यतो वेतीति । अस्य बोधद्वयेऽन्वयः । *तदशैरेव* । भ्रमरूपैरेव ।
तदस्थेति । ज्ञेयतानवच्छेदकं सत् यद् इतरव्यावृत्तिबुद्धिजनकं तत्
तदस्थलक्षणम् । यथा शाखोर्द्धदेशत्वं चन्द्रस्य, काकवस्त्वं च देवदत्त-
गृहस्य । नहि तत्र तेन रूपेण ज्ञेयता विविक्षता प्रष्टुः । तच्चात्र सर्वो-
पादानत्वम् । ज्ञेयतावच्छेदकं सद्यद् इतरव्यावृत्तिबुद्धिजनकं तत् स्व-
रूपलक्षणम् । यथा सत्यज्ञानत्वादि । यद्यपि निर्धर्मके ब्रह्मणि तदपि
श्रुतिकल्पितमेव, तथापि तस्य श्रवणमननपरिपाके मिथ्यात्वनिश्चयो-
ऽपि प्राक् तदभावेन तेन रूपेण ज्ञेयत्वाक्षतिः । अन्यस्य तु श्रवणमात्रेण
तत्त्वनिश्चय इति विशेषस्तदाह *कालेति* । तथैवेति भावः । *तद्-
बोधितेति* । कालत्रयसत्ताबोधितेत्यर्थः । अन्यदापि प्रसङ्गादाह *स-
त्यमिति* । “आनन्दम्” इति श्रुत्यन्तरम् । शुद्धमिति श्रवणमननपरिपा-
केन तस्य मिथ्यात्वानश्रये निर्धर्मकस्याखण्डस्यैतच्छ्रुतितात्पर्यविष-
यस्य निदिध्यासनविषयतेति भावः । कणादादितात्पर्यविषयभूतमपी-
दमेवेत्येकवाक्यतैवेत्याह *कणादेति* । आदिना गौतमादयः । आदि-
ना मिथ्याभूतत्वादि । परमाण्वादेर्नित्यत्वायाह *ब्रह्मेति* । आदिना
तन्मात्रादयः । अन्येषां तत्त्वस्य सर्वसाधारणत्वात्तेषां तत्त्वस्य तैरेवाङ्गी-
कारादाह *समेति* । आदिना विशेषादयः । प्रसिद्धत्वाद्धि अस्योक्तिः ।
तत्र । तथासति । श्रुत्यादिविरुद्धत्वं शुष्कत्वम् । तत्रत्यस्यार्थं सूच

र्थेषु ऋष्यनुसारेणैव सम्पन्नाया औचित्यात् ।

तदुक्तं परमार्थस्यै—

यद्यत्सिद्धात्प्राप्तमन्तर्कादिषु भ्रमन्ति रागान्धाः ।

अनुमोदामस्तत्तेषां सर्वस्वत्वादिषु ॥ इति ।

सिद्धान्तप्रतिपादकेषु पाञ्चरात्राद्यागमादिषु भ्रम-
न्ति 'अयमेव सिद्धान्तः समीचीनः' इति भ्रमन्ति चि-
त्तस्वास्थ्यं च न लभन्ते । तत् तत् तेषां मतं 'सर्वमात्मा'
इति वादे या धीस्तया ऽनुमोदाम इति तदर्थः । नचैवं-
रीत्या सर्वस्य चेतनत्वे सर्वत्र चेतनकार्यं कुतो नेति

(कलाटीका)

यन्नाह *असत्स्विति* । विषयसप्तमी ।

अत्र मानमाह *तदुक्तमिति* । ननु "ब्रह्मैकत्वविज्ञानं मोक्षसा-
धनम्" इति भगवान्पतञ्जलिः, "प्रकृतिपुरुषविज्ञानं तथा" इति सा-
ङ्ख्यः, "ईश्वरभिन्नात्मज्ञानाद्" इति योगगौतमादयः । किञ्च 'ब्रह्मैव
सर्वजगत्कारणम्' इति आद्यः, 'प्रकृतेः' इति सांख्ययोगौ, 'परमाणुभ्यः'
इत्यन्ये । तत्र किम्मतमुपादेयमित्यत्राह *यद्यदिति* । *सिद्धान्तेषु* ।
सिद्धान्तवद्भासमानेषु । *आगमः* । पाञ्चरात्रादिः । *तर्कादयः* । न्या-
यकाणादसांख्ययोगपूर्वमामांसाः । तेषु भ्रमपरिगृहीतभेदादिप्रतिपादकेषु
शास्त्रेषु प्रतिपादितार्थेषु यद्यत् प्रति यद्यदर्थविषये जगत्कारणमुक्तप्रकारे-
षु तत्तच्छास्त्रोक्तेषु यथाश्रुतेष्वर्थेषु रागान्धा जना भ्रमन्ति 'इदं मतं स-
मीचीनम्' इति भ्रमन्ति, चित्तस्वास्थ्यं च न लभन्ते, रागत्वादेव । वयं
तु तेषां तत्तन्मतं "सर्वमात्मैव" इति ये वदन्ति तेषां ज्ञानेनानुमोदाम इत्य-
र्थः । सर्वस्यात्मरूपत्वेन जगत्कारणमात्मैव, प्रकृतिपुरुषविज्ञानाद्यपि आ-
त्मज्ञानमेव । स्थूलान्धतान्यायेन परंपरया ब्रह्मप्रतिपादकत्वाद्वाऽनुमो-
दाम इति भावः । "सर्वे वेदा यत्पदमामनन्ति" इति श्रुतिः,

रागान्धा हि जनाः सर्वे न पश्यन्ति हिताहितम् ।

तस्माद्भागं न कुर्वीत यदीच्छेदात्मनो हितम् ॥ इति ।

वेदे रामायणे चैतद्भारते च विशेषतः ।

आदावन्ते च मध्ये च हरिः सर्वत्र गीयते ॥

इति च स्मृतिः । चेन सकलपुराणशास्त्राणि गृह्यन्त इति । तदाह *सि-
द्धान्तेति* । *एवंरीत्या* । उक्तप्रकारेण । *सर्वत्र* । घटादावपि । कारण-

वाच्यम् । चेतनसन्निधानेन तत्तत्कार्ये जननीये सेन्द्रियद्रव्यस्य कारणत्वात् । तदुक्तं चरके पतञ्जलिना 'सेन्द्रियं चेतनं द्रव्यम्, निरिन्द्रियमचेतनम्' इति । अत्र ग्रन्थे अग्रे पश्चात्कचिदाधुनिकग्रन्थानुसारेणास्ति लिखितमिति न पूर्वापरविरोधाऽत्रेत्यलं प्रसक्तानुप्रसक्त्या ।

प्रकृतमनुसरामः । चित्तस्य विषयाकारपरिणाम-
(१)रूपा वृत्तिश्च इन्द्रियेण सहैव, अत एव रसनेन्द्रियगतपित्तान्वयेन 'गुडः कटुः' इति, नयनगतपित्तान्वयेन च 'शङ्खः पीतः' इत्याद्युपपद्यते ।

(कुञ्जिकाटीका)

इन्द्रियेण सहैव । इन्द्रियसहितस्यैव । तेनेन्द्रियदोषसाहित्याच्चित्तस्य सदोषस्यैव परिणामः । यत्तु(२) दोषविशेषाजन्यं ज्ञानं प्रत्येव बाधज्ञानं प्रतिबन्धकमिति । तन्न । पित्ततारतम्येन पीतत्वतारतम्यस्यानुभवसिद्धतया पित्तस्यैव हेतुत्वावश्यकत्वात् । ननु पीतशङ्खाभावात्कथं

(कलाटीका)

सत्तायाः कार्याव्यभिचारित्वादिति भावः । तत्र मानमाह *तदुक्तमिति* । *सेन्द्रियमिति* । अन्यथा प्रागुक्तरीत्या सर्वस्यापि चेतनत्वेनैतदसङ्गतिः स्पष्टैवेति तदेव तात्पर्यमस्येति भावः ।

नन्वत्र द्रव्यस्य नित्यत्वमुक्तम्, अग्रे चानित्यत्वं वक्ष्यमाणमिति मिथो विरोधः । एवमत्र ब्रह्मण एव सर्वसृष्टिरुक्ता पूर्वं तु बिन्दोरिति तथाऽत आह *अत्रेति* । *पश्चात्* । पश्चादपि । *अस्तीति* । वर्त्तमानसामीप्ये लट् । लिखितमिति भावे क्तः । तथा च मतभेदाशयकत्वाच्च विरोधः । अद्वैतरूपणमुपसंहरति *इत्यलमिति* । *प्रकृतम्* । अन्तस्थस्यैव बाह्यरूपेणोक्तप्रनाड्यः भानमित्येतत् ।

तदेवाह—*चित्तस्येति* । *इन्द्रियेण* । यदिन्द्रियद्वारा वहिर्निःसरणं तस्य तेनेन्द्रियेण । *अत एव* । तत्सहितस्यैव तदङ्गीकारादेव । अन्यथा चित्तस्य शङ्खपीतत्वाद्याकारतायां मानाभावेन तदनुपपत्तिः स्पष्टैव । एतावतैव चक्षुरादीनां करणन्वव्यवहारः । यद्यपि ज्ञानोत्पत्तिप्रक्रियाऽत्र, शास्त्रे च सूत्रकृदाद्यनुका, वेदान्तशास्त्रे च सूत्रकृदनुका तथापि

(१) 'रूपा वृत्तिः' इति पाठः कुञ्जिकाटीकापुस्तकद्वितीये मूले नोपलभ्यते ।

(२) 'यत्तु—त्वाद' अर्थ पाठः कु० टी० पृ० लसव्त्तके नास्ति ।

सा च भ्रमप्रमोभम्बन्धा पुरुषे प्रतिबिम्बनं इति

(कुञ्जिकाटीका)

तद्रूपा वृत्तिरित्यत आह *सा चेति* । सा च वृत्तिश्च । नन्विदं वृत्तेः रजताकारवृत्तेश्च प्रत्येकमेकैकविषयत्वे विशिष्टज्ञानस्याभावाद्भ्रमत्वा- सिद्धिरत आह *भ्रमप्रमेति* । शङ्कांशे प्रमा पीतत्वांशे भ्रमः । वृत्तिद्व- यप्रतिबिम्बितचेतन्यस्यैकस्य सत्यमिथ्याधरतुत्वादान्मयावगाहित्वेनैव भ्रमत्वप्रवाद इति भावः । (१)*प्रतिबिम्बत इति* । अयं भावः-बुद्धि- पुरुषयोः सम्बन्धो नाम भोग्यभोक्तृभावरूपः सन्निधिः । नहि व्यापक- योर्नित्ययोश्च तयोरन्यः सम्बन्धोऽस्ति । अयमेव छायापत्तिशब्देन

(कलाटीका)

योगसूत्रभाष्ये वेदान्तसूत्रकृदुक्तत्वात्सैवान्नापि तत्रैव बोध्येति ध्व- नयन् तामाह *साचेति* । वृत्तिरित्यर्थः । विषयेन्द्रियसंयोगेन क्षारेण वस्त्रमालिन्यस्येव बौद्धतमसोऽपसारणं, निर्मले वाससि कुसुम्भयो- गात्तद्वर्णतेव निर्मले बुद्धिसत्त्वे विषयाकारता भवति, सैव बुद्ध्यवस्था वृत्तिरित्युच्यते । सा च प्रमाणम्, अनुभवाख्यफलायोगव्यवच्छिन्न- त्वादिति भावः । चिज्जडांशभेदेनाह *भ्रमेति* । *पुरुषे विषयाव- च्छिन्न इति* । एतावतैव स्वसम्बद्धां विषयोपरकां बुद्धिवृत्तिं चेतनो- ऽवभासयतीत्यर्थः । तथा च योगसूत्रं “सर्वपुरुषयोरत्यन्तासङ्की- र्णयोः प्रत्ययाविशेषो भोगः” इति । “चित्तेरप्रतिसंक्रमायास्तदाकारापत्तौ स्वबुद्धिसंवेदनम्” इति च । सर्वं=चित्तम् । अत्यन्तासंकीर्णत्वं च जडत्वाजडत्वपरिणामित्वापरिणामित्वादिभिः । प्रत्ययाविशेषश्च प्रति- बिम्बरूपेण । प्रतिसंक्रमः=परिणामः । अप्रतिसंक्रमायाः=बुद्ध्याऽस- ज्ञायाः । तदाकारापत्तिः=बुद्धिसमानाकारापत्तिः । स्वबुद्धिसंवेदनं=स्व- बुद्धिवृत्तिज्ञानम् । बुद्धिवृत्त्यविशिष्टः पुरुष इति तद्भाष्यम् ।

संलक्ष्यते यथा रक्तः केवलः स्फटिको जनैः ।

रज्जकाद्युपधानेन तद्वत् परमपुरुषः ॥ इति ॥

तस्मिंश्च दर्पणे स्फारे समस्ता वस्तुवृत्तयः ।

इमास्ताः प्रतिबिम्बन्ति सरसीव तटद्रुमाः ॥

इति च स्मृतिश्च(२) । चाक्षुषे चाक्षुषस्यैव प्रतिबिम्बस्वीकारात्, प्रतिबिम्बस्य तुच्छतया तत्र बन्धानुपपत्तेः, निरवयवे ऽवच्छेदा-

(१) 'प्रति—च्यते' पाठोऽयं कु० टी० कपु० नास्ति ।

(२) ननु को प्रतिबिम्बः ? । तान्मुह्यन् प्रतिबिम्बः । अयं पाठः ख० मु० ।

पुंसो विद्यमानवृत्तिप्राहकत्वम् । प्रतिबिम्बो ऽत्र (१) बुद्धेः
परिणामविशेष एव न त्वादर्शादाविव प्रतिबिम्बः, उभयो-
रपि नीरूत्वादान्तरत्वाच्चेत्यन्यत्र निरूपितम् ।

(कुञ्जिकाटीका)

प्रतिबिम्बशब्देन चोच्यते । *वृत्तिप्राहकत्वमिति* । (२) वृत्तिप्रकाश-
कत्वम् । (३) नहि स्वयमप्रकाशिता बुद्धिः परं प्रकाशयितुमर्हति ।
सा तु न स्वप्रकाशा द्रष्टृत्वदृश्यत्वयोर्विरोधात् । *परिणामविशेष
इति* । परिणामस्य प्रतिबिम्बनं नाम पुरुषोपरागः । (४) आत्मनो ज्ञाना-
त्मकत्वात्पुरुषे प्रतिबिम्ब उक्तपरिणामावशेषः अभिमानात्मकः साक्षि-
भास्यः । अस्मादेव प्रतिबिम्बरूपाद्दोषाञ्चिन्तपुरुषयोरेकताभ्रमः 'अहं सु-
खी' 'पश्यामि' इत्यादिः । साङ्ख्यादिमतं निराकरोति *नत्विति* (५) ।
आदर्शादाविति । तत्र हि प्रतिहतचक्षुर्ग्राह्यत्वं प्रतिबिम्बत्वम् ।
आदर्शो दर्पणम् । तत्र हि मुखच्छायासादेश्याच्छायान्तरोद्भवो भवति ।
(६) *उभयोः* । बुद्धिपुरुषयोः । *नीरूपत्वादिति* । समलस्य हि
पदार्थस्य निर्मले प्रतिबिम्बो भवति दर्पणे मुखस्येव ।

(कलाटीका)

सम्भवाच्च । अत एव कस्तूरीप्रतिबिम्बे न गन्धोपलब्धिः । प्रति-
ध्वनिस्तु न प्रतिबिम्बः, किंतु ध्वनिजन्यः आकाशगुणः । मूल-
ध्वनयस्तु पृथिव्यादिगुणा एव । एतेन प्रतिबिम्बोऽत्र बुद्धेः परि-
णामविशेष एवाभिमानात्मकः साक्षिभास्य इत्यपि निरस्तम् ।
अत आह *प्रतिबिम्बोऽत्रेति* । तद्वृत्तिः उपाधीनां सम्बन्ध
विशेष एवाध्यासिकः प्रतिबिम्ब इति, अवच्छेद इति च व्यवहार्य इ-
त्यर्थः । एवव्यावर्त्यमुक्तमेवाह *नत्विति* । *उभयोः* । वृत्तिपुरुषयोः ।
प्रतिध्वनौ तस्वव्यवहर्तृमतेनाह *आन्तरेति* । न तु बाह्य इति न दोषः ।
ननु विषयावाच्छिन्ने पुरुषे ऽवभास इति, वृत्तेः प्रकाशकत्वमिति
चानुपपन्नम्, विषयाकारतायां (७) बुद्धौ सत्त्वात्, प्रकाशकत्वस्य चेतने

(१) 'ऽत्र पुरुषस्य तदवच्छेयत्वमेव नतु' । इति पाठः कसंज्ञके मूलपुस्तके ।

(२) 'ज्ञानात्मकपुरुषवृत्तेः प्रकारा इत्यर्थः' इति ग० पु० पाठ ।

(३) 'नहि—रागः' कु० टी० कपु० नास्ति ।

(४) 'आत्म—दिः' कु० टी० खपु० नास्ति ।

(५) 'नत्विति' इति प्रतीकम् ग० पु० नास्ति ।

(६) 'उभयोः—बुद्धिपुरुषयोः' इति ग० पु० नास्ति पाठः ।

(७) 'एव बुद्धिसत्त्वे एव सत्त्वात्' । इति ख० पु० पाठ ।

पुरुषो ऽपि वृत्तिसम्बन्धात्तद्गतविषयाकारभाक् ।
वृत्तिश्च तत्सम्बन्धात्तत्स्वरूपप्रकाशभाक् (१)स्वभावा-
त् । तथा च (२)पतञ्जलेः सूत्रे “तदा द्रष्टुः स्वरूपेऽव-
स्थानम्” । तदा=समाधौ । “वृत्तिसारूप्यमितरत्र”

(कुञ्जिकाटीका)

वृत्तिसंबन्धात् । वृत्तिप्रतिबिम्बात् । अयम्भावः—अयःपिण्डस्य
दग्धृत्वाभावे ऽपि दग्धृत्वाश्रयवन्दितादात्म्याध्यासाद् ‘अयो दहति’
इति यथा व्यवहारः, तथा विषयाकारपरिणाम्यन्तःकरणैक्याध्या-
सादात्मनो ऽपि सविषयकत्वमिति । *तद्गतेति* । वृत्तिगतेत्यर्थः ।
तत्सम्बन्धेति । तत्सम्बन्धात्—पुरुषसम्बन्धात्, पुरुषचैतन्याद् वृत्तेः

(कलाटीका)

एव सत्त्वाच्च, अत आह *पुरुषोऽपीति* । *तद्गतेति* । तद्वृत्तिगते-
त्यर्थः । *तत्सम्बन्धात्* । जायमानैव चेतनसम्बन्धात् । अत्र हेतुमाह *स्व-
भावादिति* । अत्रार्थे मानमाह *तथाचोत* । नन्वसम्प्रज्ञातावस्थे चि-
त्ते विषयाकारवृत्तिविषयकबोधस्वरूपः पुरुषः केन रूपेण तिष्ठति । किं
व्युत्थानवत् प्रकाशरूपः, किं तु वृत्त्याख्यदृश्याभावान्न पश्यति । अथवा
दृश्यादिक्षये दीपवन्नश्यतित्याशङ्कायामाह *तदा द्रष्टुरिति* । तदेत्य-
नेन योग्यताबलात्सर्ववृत्तिनिरोधः परामृश्यते । *तदा* । अस-
म्प्रज्ञातयोगकाले । *स्वरूपे* । निर्विषयचैतन्ययात्रे । आरो-
पितशान्तघोरमूढरहिते प्रकाशेऽवस्थानमित्यर्थः । यथा जपापाये
स्फटिकस्य अलोहिते स्वरूपेऽवस्थानम् । एवं च तदा
वृत्त्यात्मकदुःखाभावः पुरुषार्थ इति बोध्यम् । पुरुषस्य चैतदेव
स्वरूपम्, न तु बुद्धिवृत्तिविषयकबोधः, तस्यौपाधिकत्वात् । उपाधि-
निवृत्तावप्युपाहितानिवृत्तेर्न तन्नाशप्रसङ्गः । तत्र चरमासंप्रज्ञातेऽश-
संस्कारक्षयात् चित्तन वृत्तीनां निरोधे औपाधिकरूपनिवृत्तावात्य-
न्तिकं स्वस्वरूपावस्थानं मोक्ष इति दिक् । एतेन पुरुषस्वरूपमितरत्र-
त्यस्य प्रतियोगिरूपं चोक्तं तदाह *समाधाविति* । असंप्रज्ञातयोगकाले
इत्यर्थः । ननुत्थानदशायामप्यात्मा एवंप्रकार एव, तदा दुःखित्वाद्यङ्गीकारे

(१) ‘स्वभावात्’ इति पाठः खसञ्ज्ञकमूलपुस्तके कुञ्जिकायुतपुस्तकद्वितये च नोपलभ्यते ।

(२) ‘तथा च—व्यवहार इत्यर्थः’ अयं पाठः हि वैव कसञ्ज्ञकमूलपुस्तकम्, अन्येषु उप-
लब्धेषु पुस्तकेषु नोपलभ्यते । उपलब्धकुञ्जिकाटीकापुस्तकयोरेतयाख्यानाऽनुपलभ्येऽपि केवलं क-
लाया व्याख्यात इत्ययमत्रोपन्यस्तः ।

इति । 'व्युत्थाने याश्चित्तवृत्तयस्तदाविशिष्टवृत्तिः पुरुषः'
इति तद्भाष्यम् । पुरुषस्य वृत्तिश्च वृत्तयवाच्छिन्नः पुरुष
एव । सारूप्यात्तत्र वृत्तित्वव्यवहारः । तत्सारूप्यात्पु-
रुषोऽपि दुःखादिमानिव, अकर्ताऽपि कर्तैव, अभोक्ताऽपि
भोक्तेव यद्भवति स एव पुरुषस्य भ्रमात्मको भोगः,
तद्दानिरेव च मोक्ष इति भावः । अवच्छेदकस्थले प्रति-
बिम्बव्यवहारस्तु प्रतिबिम्बसादृश्यात् । यथा रव्यादि-
प्रतिबिम्बं सोपाधि जलादिधर्मान् चाश्रुत्यादीन् गृह्णा-
तिव तथा अवच्छेद्यमपि तदन्तर्भावात्तद्धर्मानिति ।

(कलाटीका)

परिणामित्वापत्तिः । तथारूपश्च नानुभूयते कुत इत्यत आह *वृत्तीति* ।
इतरत्र । व्युत्थाने । चित्तेन सह द्रुष्टुर्वृत्तौ तदवच्छेदेन सारूप्यामि-
त्यर्थः । व्युत्थाने हि बिम्बप्रतिबिम्बयोर्बुद्धिपुरुषवृत्त्योः सारूप्यामि-
त्यर्थः । तदुक्तं भाष्ये इत्याह *व्युत्थान इति* । वृत्तयश्च दीपस्य शिखा
इव भङ्गुराश्चित्तस्यावस्थाः परिणामा द्रव्यरूपास्त्रिगुणकार्यत्वात्सुख-
दुःखमोहाश्रयत्वाच्छान्तघोरमूढाख्याः स्वसंप्रयुक्तार्थाकाराः । तदवि-
लक्षणाश्च पुरुषस्यापि, तस्य दर्शितविषयत्वात् । विषयदर्शनं च स्व-
वृत्त्यारूढविषयस्य प्रतिबिम्बरूपेण चिति आधानम् । एवं च तत्प्रति-
बिम्बान्येव पुरुषस्य वृत्तयः । प्रतिबिम्बनमपि तासु स्वीयत्वाभिमानः ।
नैतावता तस्य कूटस्थत्वहानिरिति बोध्यम् । सापि नातिरिक्ता । राहोः
शिर इतिवत् षष्ठीत्याह *पुरुषस्येति* । ननु कथं सावृत्तिरत आह
वृत्तीति । *तरत्र* । पुरुषे । तत्फलितमाशयमाह *तत्सा-
रूप्यादिति* । तादृशवृत्तिसारूप्यादित्यर्थः । *भोग इति* ।
दुःखाभ्यवहरणरूपो दुःखभोग इत्यर्थः । *तद्दानि* । तादृशदुःख-
हानिः पुरुषस्येति भावः । एतेन 'अवच्छेदस्यैव प्रतिबिम्बत्वे वैयधिकर-
ण्यात् बन्धमोक्षव्यवस्था न स्यात्' इति वेदान्तिदत्तदूषणमपास्तम् ।
अतोऽवच्छेदस्वरूपस्य अन्यादृशस्योक्तत्वेन सामानाधिकरण्येन उपा-
धिकृततद्व्यवस्थायाः सम्भवात् । ननु तादृशावच्छेदे कथं प्रतिबि-
म्बव्यवहारो ऽत आह *अवच्छेदेति* । सादृश्यमुपपादयति *यथेति* ।
अवच्छेद्यम् । पुरुषरूपम् । *तदन्तर्भावात्* । उपाध्यन्तर्भावात् ।

नथा च तृतीये द्वितीयपादे व्याससूत्राणि—“अत्र एव
चोपमा सूर्यकादिवत्” “अम्बुवदग्रहणात्तु न तथात्वम्”
“वृद्धिहासभाक्त्वमन्तर्भावाद्बुभयसाभञ्जस्पादेवम्” इति ।
अत एव यतोऽयमात्मा चैतन्यस्वरूपो निर्विशेषो वाङ्म-
नसातीतः, अतस्तस्योपाधिनिमित्तामपारमार्थिकीं विशे-
षवत्तामाश्रित्य श्रुतिषु प्रतिबिम्बोपमोपादीयते इत्यर्थः ।

नन्वेवमपि प्रतिबिम्ब एव अस्तु अत आह—अम्बुव-
दिति । जलवद् उपाधिनां पृथग्विप्रकृष्टदेशानां ग्रहणा-
भावेन न तत्र प्रतिबिम्बत्वमित्यर्थः । केन तर्हि धर्मेण त-

(कलाटीका)

अत्र मानमाह *तथाचेति* । तृतीये अध्याये सूत्राणि त्रीणि ।
निर्विशेषोऽयमिति । “अरूपवदेव हि तत्प्रधानत्वाद्” इत्यादिपूर्वसु-
त्रैस्तथा प्रतिपादितत्वादित्यर्थः । *विशेषेति* । भेदमित्यर्थः । जीव-
श्चरयोर्वास्तवोऽभेद उपाधिकृतश्च भेद इति भावः । *प्रतीतिः* । सूर्य-
कादीत्यादिः । प्रतिकृतौ कनिति भावः । तथाच श्रुतिः—

यथा ह्ययं ज्योतिरात्मा विवस्वानपो भिन्नो बहुधैकोऽनुगच्छन् ।
उपाधिना क्रियते भेदरूपो देवः क्षेत्रेष्वेवमजोऽयमात्मा ॥ इति ।

एक एव तु भूनात्मा भूते भूते व्यवस्थितः ।

एकधा बहुधा चैव दृश्यते जलचन्द्रवद् ॥ इति च ।

ज्योतिःस्वभावो विवस्वानेकोऽपि तत्तत्पात्रगता भिन्ना अपोऽनु-
गच्छन्बहुधा क्रियते, एवमयमात्मा देवः स्वप्रकाशोऽजः कूटस्थनित्य
एकोऽपि भिन्नेषु क्षेत्रेष्वनुगच्छन् उपाधिना भेदरूपः क्रियते इत्यर्थः ।
औपाधिकभेदेऽयं दृष्टान्तः । यथा बिम्बप्रतिबिम्बयोरुपाधिकृतो भेदो
नानात्वं च, वास्तवोऽभेदस्तथा जीवेशयोरपीति । नैतावता जीवानां
प्रतिबिम्बत्वप्रत्याशा कार्येति भावः । *एवमपि* । तस्य तत्त्वे-
ऽपि । *एवेति* । अयमात्मेत्यर्थः । दृष्टान्तवैषम्यात् । तथाच
कथं तदुपमेति भावः । *जलयदिति* । तत्रोपाधेरम्बुनः पृथक् ग्रह-
णाद् गृहीतभेदेन तत्र भेदव्यवहारो यथेत्यर्थः । *उपाधीति* । विप्रकृष्ट-
देशानामुपाधीनामिवान्तःकरणादीनां पृथक्ग्रहणाभावेन भेदव्यवहार-
स्यायुक्तत्वादित्यर्थः । अहमित्येव हि बुद्धिमानमिति भावः । *तत्र* ।

दुपमात्रेत्यत्र आह वृद्धिह सोति । जलगतं हि रव्यादिप्रति-
बिम्बं जलवृद्धौ वर्द्धित इव, तद्भासं हसतीव, तच्चलने चल-
तीव, तद्भेदे भिद्यत इवेति जलधर्मानुविधायि, नतु परमा-
र्थतः सूर्यस्य तथात्वम्, एवं परमार्थतोऽधिकृतमेकरूपमपि
देहाद्युपाध्यन्तर्भावात् भजत इवोपाधिधर्मान् वृद्धिहासा
दीनित्येव उभयोर्दृष्टान्तदार्ष्टान्तिकयोः सामञ्जस्यादवि-
शेषः प्रतिबिम्बत्वेनापि ब्रह्मण उपाधिषु व्यवहार इत्यर्थः ।

वृत्तिजन्यफलं च वृत्तिद्वारा शुद्धचेतने तस्य प्रति-
बिम्बनम्, एतदेव प्रकटना । तत्सम्बन्धाच्च परसमवे-

(कुञ्जिकाटीका)

प्रकाश इत्यर्थः । “सत्यं ज्ञानम्” इत्यादिश्रुत्या मुख्यं ज्ञानं ब्रह्मैव,
वृत्तेस्तु जडान्तःकरणधर्मत्वेन जडत्वाद्ग्राणमेव ज्ञानत्वम् । जपाकुसु-
मस्फटिकयोरिव च सन्निधानादभेदग्रहे सति पुरुषधर्मो बुद्धावध्य-
स्यत इति भावः ।

घटं जानातीत्यादौ धात्वर्थो व्यापारो वृत्तिरूपं ज्ञानम्, तज्जन्य-
फलं प्रकटतेत्याह *वृत्तिजन्येति* । *वृत्तिद्वारेति* । वृत्तौ सत्यामेव
प्रतिबिम्बनादिति भावः । *शुद्धचेतने* । ज्ञानस्वरूपे आत्मनि । *त-
स्य* । विषयस्य । *तत्सम्बन्धाच्चेति* । वृत्तिसम्बन्धात्तु पुरुषसम-

(कलाटीका)

आत्मनि । जलरूपोपाध्यन्तर्भावादाह *जलगतामिति* । वृद्धिहासेत्यु-
पाधिधर्मोपलक्षणमित्याह *तच्चलने इति* । वृत्तिजन्यमपि यच्चैतत् फल-
मोप न ततोऽतिरिक्तमित्याह *वृत्तिजन्यमिति* । *तद्वत्* । तदपीत्यर्थः ।
तस्य । विषयस्य । परामिमतातिरिक्तत्वव्युदासायाह *एवेति* ।

अयं भावः—अन्तःकरणस्य सावयवत्वाद्विषयेन्द्रियसंयोगादौ तत्प-
रिणामो वृत्तिरूपा नयनादिद्वारा निर्गत्य विषयं प्राप्य तदाकारो
भवति । तथा भूत्वा तद्विषयाविषयकं तद्विषयावरकमज्ञानं निव-
र्तयति । ततस्तद्बुद्ध्युपहितत्वञ्चेतने भवति । इयमेव प्रमा ।
प्रत्यक्षे त्वयं विशेषः—आवरकाज्ञाननिवृत्तौ तत्तद्बुद्ध्यवच्छिन्नञ्चै-
तन्यविषयावच्छिन्नञ्चैतन्ययोरेककालिकैकदेशस्थत्वाभ्यामैकयाध्यवसा-
यः । अनुमित्यादौ तु व्याप्यदर्शनादिजन्मव्यापकाकारबुद्ध्युपहि-

ताक्रियाफलाश्रयत्वाद्द्विषयस्य कर्मत्वम्, अन्तःकरणद्वारा
पुरुषस्य वृत्त्याश्रयत्वात्कर्तृत्वम् । जानातेश्च वृत्तिविशो-
षे एव शक्तिः । तत्र 'दण्डी' इति ज्ञाने वृत्तिस्थदण्डाऽऽ-
कारेण यः पुरुषस्य सम्बन्धः सा प्रकारता, दण्डत्वनिष्ठ-
श्च सोऽवच्छेदकत्वात्प्रकारता, संयोगनिष्ठः स सां-
सर्गिकी विषयता, पुरुषनिष्ठस्स विशेष्यता । तासां पर-

(कुञ्जिकाटीका)

वेतव्यापार(१)जन्यफलाश्रयत्वात्कर्मत्वम् । परसमवेता क्रियाह्यत्र वृ-
त्तिरेवेत्यर्थः । *कर्तृत्वमिति* । अन्तःकरणपरिणामरूपवृत्तेः पुरुषे
ऽध्यासात्कर्तृत्वमित्यर्थः । ननु अहमर्थस्यैव ज्ञातृत्वेनात्मनस्तदभावा-
ज्जडत्वापत्तिरिति चेन्न । तस्य ज्ञानरूपत्वेनाजडत्वात् । मोक्षदशायां
विषयानवभासात्कथं ज्ञानात्मकत्वमिति चेत् अर्थोपलक्षितप्रकाश-
स्यैव ज्ञानत्वात् । ननु ज्ञानात्मकस्य पुरुषस्य ज्ञानाश्रयत्वाभावाज्जा-
नातीत्यादौ कर्तृत्वानापत्तिरत आह *जानातेश्चेति* । दण्डीति ज्ञाने
दण्डांशे प्रकारत्वमुपपादयति *वृत्तिस्थेति* । (२)विषयतानां ज्ञान-

(कलाटीका)

तत्वमात्रं प्रमातृचैतन्ये । तत्र वृत्तिनिर्गमाभावेन वृत्त्यवच्छिन्न-
विषयावच्छिन्नयोर्नैकदेशस्थतेति न तयोरैक्याध्यासः । वृत्तेर्वृत्त्यन्त-
राविषयत्वे ऽपि स्वविषयत्वाङ्गीकारात्तस्या अपि प्रत्यक्षत्वम् । तत्र
वृत्त्यवच्छिन्नचैतन्यप्रमातृचैतन्ययोरेकदेशस्थत्वेनैक्याध्यवसाय इति ।
तदिति । शुद्धचेतनसम्बन्धात्त्वित्यर्थः । *कर्तृत्वमिति* तथाचान्तः-
करणावच्छिन्नः कर्ता, चेतनेन गृहीतभेदस्यैवान्तःकरणस्य वृत्त्याका-
रपरिणामसमर्थत्वात् । एवञ्च शुद्धचेतनस्य न कर्तृत्वं नापि कर्मत्व-
मिति भावः । ननु ज्ञानानुकूलव्यापाराश्रयत्वेन कर्तृत्वमिति वाच्यमत
आह *जानातेश्चेति* । इदमुदाहरणेन प्रतिपादयति *तत्रेति* । *ते-
षाम्* । ज्ञानानां मध्ये इत्यर्थः । *पुरुषस्य* । चेतनस्य । *सम्बन्ध इति* ।
अवच्छेद्यावच्छेदकभावः सम्बन्ध इत्यर्थः । क्वचित्तथा पाठः । *एव
सेति* । दण्डनिष्ठेत्यर्थः । एवञ्चैदमपि सर्वततो नातिरिक्तमिति भावः ।
अन्यदपि अवैलक्षण्यमाह *नासामिति* । प्रकारतादीनामित्यर्थः । विष-

(१) 'पुरुषसमवेतव्यापार इत्यर्थः । अन्तःकरणपरिणामादि' इतिपाठः ग० पु० ।

(२) विषयतानामित्यादीन्युक्तीत्यन्तः पाठः ग० पु० नास्ति ।

स्परमवच्छेद्यावच्छेदकभावः परेषामिधास्माकमपि। वि-
षयतात्वं च वृत्त्यनुयोगिकचेतनसम्बन्धविशेषनिष्ठं स-
म्बन्धविशेषत्वमखण्डं यत्सम्प्रतिपन्नं तदेव ।

न्यायनये तु तत्तद्विषयविशिष्टज्ञानं विशेष्यतादि-

(कुञ्जिकाटीका)

निरूप्यत्वात् वृत्तिस्थेत्युक्तिः । वृत्तिसंयुक्तस्यैव दण्डादेः प्रत्यक्षाद्
वृत्तिस्थत्वम् । तत्र दण्डनिष्ठो यः सम्बन्धः स एव प्रकारता । *वृ-
त्त्यनुयोगिकेति* । वृत्तिनिष्ठो यश्चेतनस्य सम्बन्धः स एवात्र विषय-
ता । (१) अत एव ज्ञानस्य विषयेण सम्बन्धो विषयता । सा च ज्ञान-
निष्ठा विषयविशिष्टज्ञानस्वरूपेति बौद्धाधिकारदीधितिः । एवं च वि-
षयस्य नष्टत्वेऽपि ज्ञानस्य विद्यमानत्वाद्भवति विषयता । तद्धर्मो विष-
यतात्वमित्यर्थः । *अखण्डमिति* । अन्यथा विषयतानां प्रकारता-
विशेष्यताभेदेन भिन्नतया घटत्वविशिष्टबुद्धिं प्रति घटत्वविषयकज्ञान-
नहेतुतायामेकस्यानिवेशेऽन्यविषयताशालिज्ञानाद्बोधो न स्यात् । त-
न्माद्विषयतात्वमेकमूरीकर्तव्यमित्यर्थः ।

न्यायनयेत्विति घटवद्भूतलमित्यत्र घटाविशिष्टज्ञानरूपा प्रका-
रता भूतलविशिष्टज्ञानरूपा विशेष्यतेत्यर्थः । विशेष्यतादीनां शुद्धज्ञान-
स्वरूपत्वे 'भूतलप्रकारकज्ञानवानहम्' इत्यप्यनुव्यवसायापत्तिः, अन-
उक्तम् (२) *तत्तद्विषयविशिष्टेति* । तथा च घटांशे ज्ञानस्य प्रका-
रतारूपत्वं भूतलांशे विशेष्यतारूपत्वमिति भावः । अत्र ज्ञानमितिच्छा-
या उपलक्षणम्, अन्यथा ज्ञानद्वारा इच्छाया विषयतास्वीकारे ज्ञानो-
परमे सविषयकत्वं न स्यात् ।

यत्तु घटादिविषयकज्ञानजन्यत्वमेव इच्छाया विषयतेति । तन्न ।
ईश्वरेच्छाया नित्यत्वेनाव्याप्तेः ।

(कलाटीका)

यत्त्वाविशेषवत्तद्वति सामान्यधर्मोऽपि नातिरिक्त इत्याह—*विषयतात्वं
चेति* । *तदेवेति* । अतो नातिरिक्ततत्कल्पनाऽपीति भावः ।

एवं स्वप्ने लाघवमुत्वा परमते गौरवमाह *न्यायेति* । विशेष-
यतादिरूपविषयतानां केवलविषयस्वरूपत्वे, केवलज्ञानस्वरूपत्वे वा
दोषस्योक्तत्वात्प्राचां मतेनाह *तत्तदिति* । तत् तासां स्वरूपमित्य-

(१) 'अत—थः' । कु० टो कपु० नास्ति ।

(२) तत्तद्विषयेत्यादिः श्रितयपर्यन्तः पाठः ग० पु० नास्ति ।

रूपम्, (१) अतिरिक्तत्वे वा तद् । विषयतात्वं तु त्रित-
यसाधारणमतिरिक्तं स्वीकार्यम् । तस्यद्वयव्यवस्थाकारस्य
बाह्यघटाकारादिभागनैव ज्ञानविषयता । तादृशाकार-
कत्वमेव ज्ञाने इच्छादौ च विषयिता ।

एवं पुरुषो ऽपि वृत्त्यारूढः पुरुषे प्रतिबिम्बत इति

(कुञ्जिकाटीका)

वस्तुतस्तु तद्व्यक्तित्वेन सम्बन्धत्वं न सम्बन्धित्वमिति ह्यभेद-
स्यावश्यकतया विषयताया एव ज्ञानतोऽतिरिक्तत्वं न्याय्यम् ।

त्रितयेति । विशेष्यताप्रकारतासंसर्गतेत्यर्थः । ननु वृत्तिविष-
यस्यैव घटादेर्बुद्धिविषयत्वाद् बाह्यस्य कथं तद्, अत आह *अविभागे-
नैवेति* । तयोरेकत्वादित्यर्थः ।

पुरुषे इति । चिच्छायासम्बन्धतो बुद्धिसत्त्वे पुरुषच्छायाऽऽवि-

(कलाटीका)

र्थः । ननु मतेनाह *अतीति* । *तत्* । विशेष्यतादि । ननु बौद्धस्यैव
शक्यत्वे बाह्यबोधानापत्तिरत आह *तत्तद्भूत्येति* । एवं विषयिता
तत्र नातिरिक्त्याह *तादृशेति* । तद्विभागापन्नवदित्यर्थः ।

एवं बाह्यज्ञानप्रक्रियानुक्त्वाऽऽन्तरज्ञानप्रक्रियामाह *एवमिति* ।
घटादिवदित्यर्थः । *वृत्तीति* । अहमाकारान्तःकरणवृत्तीत्यर्थः । अ-
न्तःकरणधर्मसुखादीनामपि तत्तदाकारवृत्त्युपगमेन प्रत्यक्षत्वम् । के-
वलसाक्षिवेद्यत्वप्रवादस्तु अन्तःकरणतरेन्द्रियादिप्रमाणव्यापारं विना
साक्षिवेद्यत्वमात्रेण । अत एव 'अहम्' इति प्रत्यक्षेऽहमाकारा-
ऽन्तःकरणवृत्तिः साम्प्रदायिकैरङ्गीकृता । वृत्त्यतिरिक्तान्तःकरणधर्मा-
णामपि साक्षिभास्यत्वे संस्काराणामपि साक्षिभास्यत्वापत्तेः । तथा
च तस्यां चेतनस्य पुरुषस्य प्रतिबिम्बः । अत एव चैतन्यमानमप्युपप-
न्नम् । साक्षात्स्वदर्शने कर्तृकर्मविरोधापत्तेः । चेतनस्य बुद्धौ सम्बन्ध
एव चिदाकारता बुद्धेश्च छायापत्तिरित्युच्यते इति । अप्रमेव च बुद्धि-
पुरुषयोः सम्बन्धः परस्पराध्यास इत्युच्यते इति भावः । तथा (२) च
चेतनसम्बद्धबुद्धिवृत्तिव्याप्यत्वमेव च ज्ञेयत्वं घटादिसाधारणमात्म-
न्यपीति फलितम् ।

(१) 'अति-तद्' अर्थे पाठः कसञ्चक एव मूलपुस्तके विद्यते । कलायाञ्चास्य व्याख्यानं दृष्ट्वा
मूलेष्वस्थापितः ।

(२) 'तथा च तेन सम्बद्ध' इति ख० पु० पाठः ।

'अहम्' इति ज्ञानोपपत्तिः । 'आत्मानमात्मना जानामि' इत्याद्युपपत्तिश्च । 'अहम् इति जानामि' इत्याद्युपपत्तिश्च । बिम्बप्रतिबिम्बयोर्वास्तवभेदाभावात्स्वाति-

(कुञ्जिकाटीका)

भवतीत्यर्थः । वृत्तिविषयस्य पुरुषस्यापि घटादिवद् दृश्यत्वादिति भावः । *ज्ञानोपपत्तिः* । आत्मनो विज्ञानविषयत्वोपपत्तिः । आत्मानं जानातीत्यादौ (१) एकस्यैव कर्तृत्वकर्मत्वोपपत्तिरित्यर्थः ।

ननु आत्मनो ज्ञानकर्मत्वस्वीकारे (२) अनात्मवत् स्वयंप्रकाशत्वानुपपत्तिः, 'न जानामि' इत्यनुलोधेनाज्ञातत्वस्वीकारे च स्वयञ्ज्योतिष्टुक्षतिरिति चेत् सत्यम् । "अन्यदेव तद्विदितादथोऽविदितादधि" इति श्रुत्या तस्य ज्ञाताज्ञाताविलक्षणत्वात् । 'आत्मानमहं जानामि' इत्यनुभवस्य का गतिरिति चेद् । शुद्धस्यैवाऽऽत्मनः स्वप्रकाशत्वात् । यद्यपि ज्ञानेच्छादीनां सविषयकत्वं स्वभावः, तथापि सविषयत्वं विषयसम्बन्धः, सच न तार्त्विकः, किन्तु आध्यात्मिकः । उपाधिविशिष्टस्य तु ज्ञानकर्मत्वेऽप्यविरोधः । तदाह *आत्मानमित्यादि* । (३) अन्तःकरणविशिष्टं चैतन्यं जीवः, तदुपहितः साक्षी । तत्रेन्द्रियाणां तज्जन्यज्ञानानां चानुसन्धाता यद्यपि प्रमातैव, तथापि प्रमातुरप्यनुसन्धानार्थं साक्ष्यभ्युपगमः । साक्षी तु ब्रह्माभिन्नः स्वप्रकाशतया निरपेक्ष एव स्वपरविषयानुसन्धश्च इति वृत्तिरूपं ज्ञानं तद्गतप्रामाण्यं च विषयः । (३)

ननु पुरुषस्यापि ज्ञानविषयत्वे स्वप्रकाशत्वभङ्ग इत्यत आह *बिम्बप्रतिबिम्बयोरिति* । स्वेनैव प्रकाशोऽस्य स्वप्रकाशः । अयं भावः—घटादीनां प्रकाशको दीपो यथा स्वप्रकाशे दीपान्तरं नापेक्षते, एवमर्थप्रकाशकं ज्ञानमपि स्वप्रकाशे ज्ञानान्तरं नापेक्षते । ज-

(कलाटीका)

तदेतच्चूनयन्स्वप्रकाशत्वमात्मन आह *आत्मानमिति* । ज्ञानस्यापि स्वप्रकाशत्वायाह *अहमितीति* । ननु बिम्बप्रतिबिम्बयोर्भेदस्य कल्पनात्कथं स्वप्रकाशत्वमात्मनोऽत आह *बिम्बेति* । कल्पितभेदस्य तदबाधकत्वादाह *वास्तवेति* ।

(१) 'जानातीत्यादौ एकस्यैव' इति ग पु० पाठः ।

(२) 'ननु आत्मा स्वयंप्रकाशः सैन्धवघनवत्, विज्ञानघनत्वात् स्वयंज्योतिस्वरूपः । तथाच कदाचिदिदं जानामीत्यनुभवः । कदाचिच्च न जानामीत्यनुभवः कथम् ? । ज्ञानकर्मत्वस्वीकारे हि' इति ग० पु० पाठः । (३) अन्तःकरणेत्यादिर्विषय इत्यन्त पाठोऽत्र गपुस्तके नास्ति ।

रिक्ताप्रकाशत्वस्वरूपं स्वप्रकाशत्वं पुरुषस्योपपन्नम् । ए-
तत्सर्वं साक्षिभास्यमिति तन्निष्ठप्रकारत्वावच्छिन्नतद्-
द्विशेष्यताकत्वरूपं प्रामाण्यमपि ज्ञानस्य स्वतो ग्राह्यमे-

(कुञ्जिकाटीका)

डवैलक्षण्यं हि ज्ञानत्वमिति न प्रकाशयत्वेऽपि घटादिवज्जडत्वप्रसङ्गः ।
अर्थप्रकाशनकाले च प्रकाशकस्याप्रकाशोऽर्थसंवेदनमेव न स्यात् ।
नहि अप्रकाशितो दीपो घटादिकं प्रकाशयतीति ।

(२)*साक्षिभास्यम्* । साक्षिवेद्यम् । *तन्निष्ठेति* । घटत्व-
निष्ठप्रकारत्वावच्छिन्नघटत्ववद्विशेष्यकत्वमित्यर्थः । *स्वतो ग्राह्यमि-
ति* । स्वतो ग्राह्यत्वं च दोषविशेषाभावे सति यावत्स्वाश्रयग्राहकसा-

(कलाटीका)

अयं भावः—यथा सूर्यो बिम्बरूपेण प्रकाशकः प्रतिबिम्बरूपेण च
प्रकाश्यः, एवं पुरुषः (२)स्वरूपेण ज्ञाता स्वसम्बद्धवृत्तिसम्बन्धेन च
ज्ञेय इति प्रकारभेदान्न कर्तृकर्मविरोधः । आत्मनस्तद्रूपस्वप्रकाश-
त्वज्ञानन्याधीनप्रकाशफलोपधानकत्वम् । तदुक्तं योगभाष्यकृता 'पुरुष
एव तु तं प्रत्ययं स्वात्मात्मनो पश्यति, न तु पुरुषप्रत्ययेन बुद्धिस-
त्वात्मना पुरुषो दृश्यते "विज्ञातारमरे केन विजानीयाद्" इति, 'केन
प्रकाशान्तरेण विज्ञातारं लोको विजानीयादिति श्रुत्यर्थः' इति तज्ज्ञा-
ख्यातारः । अत एव चित्तस्थैवात्मत्वं यदतो बौद्धस्य मते "न त-
त्स्वाभासं दृश्यत्वाद्" इति सूत्रेण कर्तृकर्मविरोध उपन्यस्तो योग-
सूत्रकृता । तत्र स्वाभासत्वं स्वगोचरवृत्तिं विना स्वग्राह्यत्वम् । त्रिप-
क्षे बाधकश्च तां विना साक्षात्स्वभास्यत्वे कर्तृकर्मविरोध इति तदर्थः ।
आत्मा तु दृश्यभिन्नः द्रष्टृत्वात् । दृश्यत्वं च फलव्याप्यत्वरूपं प्रका-
श्यत्वम् । आत्मनो द्रष्टृव्यत्वं च वृत्तिव्याप्यत्वमेव, न फलव्याप्यत्व-
रूपम् । स्वप्रकाशस्य प्रकाशापेक्षाविरहात् । स्वप्रकाशत्वं च फली-
भूतचेतनाव्याप्यत्वे सति वृत्तिव्याप्यतयाऽपरोक्षव्यवहारयोग्यत्वं प्रा-
गुक्तरूपमेव । नचैवं तव श्रुत्यादीनां प्रामाण्यं न स्यात्, प्रमाख्य-
फलाजनकत्वादिति वाच्यम् । पुरुषनिष्ठाविद्यानिवृत्तेरेव तत्फलत्वात्
प्रमाख्यफलाभावेऽप्यक्षतेरिति ।

ज्ञानस्य स्वप्रकाशत्वमुपपपादयति *एतदिति* । घटादिकं पुरुषा-

(१) पूर्वं (६) अनिनाङ्केनाङ्कितः पाठः सर्वोऽप्यस्ति गः पु० ।

(*) 'एव आत्मा स्वरूपेण' इति ख० पु० पाठः ।

व । औत्तरकालिकबाधं तु तदंशो भ्रमत्वकल्पनम् । यथा च प्रदीपो रूपादिकं प्रकाशयन्नात्मानमपि प्रकाशयति, एवं ज्ञानमर्थं प्रकाशयदात्मानमपि प्रकाशयति । एवं शब्दोऽपि । ज्ञानशब्दप्रदीपानां त्रयाणामपि स्वप्रकाशत्वात् ।

अत एव ज्ञाने सति 'जानामि न वा' इति संशय-

(कुञ्जिकाटीका)

मग्रीग्राह्यत्वम् । स्वाश्रयो वृत्तिज्ञानं, तद्ग्राहकं साक्षिज्ञानं, तेन वृत्तिज्ञाने गृह्यमाणे तद्गतं प्रामाण्यमपि गृह्यत इत्यर्थः । इच्छाप्रामाण्यस्य स्वतो-ग्राह्यत्वाभावादुक्तम् *ज्ञानस्येति* । ननु प्रामाण्यस्य स्वतो ग्राह्यत्वे-ऽनभ्यासदशोत्पन्नज्ञाने ऽप्रामाण्यसंशयानापत्तिरिति चेद् । सत्यम् । तत्र संशयजनकदोषेण प्रामाण्यस्याग्रहात् । अत एव दोषविशेषाभा-वे सतीत्युक्तम् । अत एवाह *औत्तरकालिकेति* । 'इदं ज्ञानमप्रमा' इति बाधानेश्चये तु पूर्वज्ञानस्य भ्रमत्वं कल्प्यत इत्यर्थः । *आत्मानम-पीति* । एवं च 'घटमहं जानामि' इत्यत्र घटो ज्ञानमात्मा चेति त्रयं ज्ञानेन विषयीक्रियते । इदमेव त्रिपुटीप्रत्यक्षं प्राभाकराणाम् । तार्किका-णां तु 'घटविषयकज्ञानवानहम्' इत्यनुव्यवसायेन ज्ञानग्रहः । ननु ज्ञा-नोत्पादिका चक्षुःसंयोगादिरूपसामग्री कथं ज्ञाने ज्ञानविषयतां जन-येत् धर्मिण एवाभावादिति चेन्न । यथा कपालसंयोगो गुणविशिष्टं घटमुत्पादयति एथं प्रकाशत्वविशिष्टस्य ज्ञानस्योत्पत्तौ बाधकाभा-वात् । *एवं शब्दोऽपीति* । आत्मानमपि प्रकाशयतीति पूर्वणान्वयः । अत्रैव हेतुमाह *प्रकाशत्वादिति* । त्रयाणामपि प्रकाशरूपत्वादित्य-र्थः । ज्ञानस्य स्वप्रकाशत्वं चानुव्यवसायाविषयत्वात् ।

अत एव । स्वप्रकाशत्वादेव । *ज्ञानेसतीति* । 'अयं घट'

(कलाटीका)

दिकं चेत्यर्थः । तस्वादेव तस्यापि ग्रह इति भावः । एवेन मतान्तर-व्यवच्छेदः । इदमप्यबाधितस्थले इत्याह *औत्तरेति* । ननु ज्ञानस्य स्वप्रकाशत्वं विरुद्धमत आह *यथाचेति* । *ज्ञानमर्थमिति* । "तमेव भान्तमनुभाति सर्वम्" इति श्रुत्या तथाऽवगमात् ।

ज्ञानमात्माश्रयमिति मतेऽपि तत्स्वप्रकाशमेवेतिसूचयन्नाह—*अत एवेति* । तस्य तस्वादेवेत्यर्थः । निश्चयस्य, विपरीतज्ञानस्य च तथा

स्य, 'न जानामि' इति विपर्ययस्य चाननुभवः । अनुव्यवसायस्य ज्ञानग्राहकत्वे त्वनवस्था । 'घटं जानामि' इतिवत् 'ज्ञानं जानामि' इत्यनुव्यवसायाच्च । अभेदे ऽपि

(कृषिकर्मका)

इत्येवं घटे प्रकाशिते तद्विपर्ययज्ञानस्यापि प्रकाशात् ज्ञानविषयकः संशयादिर्न भवतीत्यर्थः । 'घटविषयकज्ञानवानहम्' इत्यनुव्यवसायेन ज्ञानग्रह इति तार्किकमतं निराकरोति *अनुव्यवसायस्येति* । प्रथमज्ञानं द्वितीयज्ञानेन प्रकाश्यं नदापि ज्ञानान्नरणेत्येवमनवस्थेत्यर्थः । अप्रकाशितस्यानुव्यवसायस्य प्रकाशकत्वासम्भवादिति भावः । *अनुभवाभावाच्चेति* । तथाच ज्ञानस्य न ज्ञानग्राह्यत्वम् ।

ननु यत्र विषयतया प्रत्यक्षं तत्पूर्वक्षणे विषयस्य सन्निकर्षस्य चापेक्षणीयत्वात्कथं स्वतो ग्राह्यत्वं इति चेन्न । ज्ञानेन्द्रियसन्निकर्षस्य ज्ञानप्रत्यक्षे हेतुत्वानभ्युपगमेन विषयतत्सन्निकर्षाघटिताया एव सामग्रीव्याप्तेरुपगमात् ।

ननु स्वस्यैव कर्तृत्वकर्मत्वे विषयविषयित्वे च कथम्, अत आह *अभेदेऽपीति* । यथा हि तार्किकमतेऽपि 'सर्वं प्रमेयम्' इति ज्ञाने स्वस्यैव (कलाटीका)

सति प्रतिबन्धकत्वात् । अन्यथा तद्भावात्तदापत्तिरिति भावः । परमते बाधकमाह *अन्विति* । किञ्च भवदुक्तानुव्यवसायो विषयग्राहक एव, न ज्ञानग्राहकः, अन्यायशस्तु नोपलभ्यत इति तस्य तद्ग्राहकत्वमेव वस्तुतो ऽसिद्धमिति अभ्युपेत्यात्र तदुक्तमयुक्तमित्याह *घटमिति* । *भावाच्चेति* । न तस्य तद्ग्राहकत्वमितिशेषः ।

ननु ज्ञानस्य स्वप्रकाशत्वे स्वस्य प्रकाश इत्यर्थकस्य स्वप्रकाशशब्दस्यानुपपत्तिः । क्रियाकर्मभावानुपपत्तेः । जन्या हि क्रिया जनकं च कर्म । नचैकस्यैवोभयरूपत्वं सम्भवति । बहुव्रीहौ तु कर्तृकर्मविरोधः । एवमभेदे विषयविषयिभावासम्भवः, सम्बन्धस्य सम्बन्धस्वरूपभेदनियतत्वेन विषयसम्बन्धित्वरूपं विषयित्वग्राहकत्वसम्भवाद् । अत आह *अभेदेऽपीति* । आदिना स्वाभासमित्यादि 'बाधकाभाव इति' इतिपाठः ।

अयं भावः—तथा सति ईश्वरज्ञानस्य नित्यत्वमते तस्य कर्मजन्यत्वाभावेन तत्कर्मणः कारकत्वानापत्त्या 'ईश्वरः सर्वं जानाति' इत्यभावापत्तिः । निरुपाध्यात्मानं जानतोऽध्यात्मविद् 'आत्मानं जानाति' इत्यभावापत्तिश्च । तस्मादर्थविशेषस्य कर्मकारकादिसंज्ञा वैया-

कर्मकर्तृभावस्य विषयविषयिभावस्य च 'स्वप्रकाश' इत्या-
दिव्यवहारानुरोधेन स्वीकारे बाधकाभावादित्यन्यत्र
विस्तरः ।

(कुञ्जिकाटीका)

विषयता, यथा वा द्रव्यादौ सद्व्यवहारः सत्ताप्रयुक्तः, सत्तायां तु स्वा-
तिरिक्तसत्ताऽभावेऽपि सद्व्यवहारः, एवं स्वस्यैव, विषयविषयिभावो न
विरुध्यते(१) । (२) एवं 'स्नात्मानं जानामि' इत्यादावेकस्यैव कर्तृकर्म-
भावश्च, तार्किकाणां स्वरूपसम्बन्धस्थल इव स्वस्यापि स्वसम्बन्धि-
त्वसम्भवाच्चेति भावः ।

(कलाटीका)

करणानाम्, तासां च यत्रापि सोऽर्थो नास्ति तत्रापि तदारोपेण स्वी-
कारात्तच्छास्त्रीयकार्यनिर्वाहेण तद्विरोधम्यादोषत्वम् । एवं ज्ञानज्ञेय-
योर्विषयविषयिभावः सम्बन्ध इत्यादौ सम्बन्धसम्बन्धस्य षष्ठ्या प्र-
तीयमानस्यानवस्थाभिया स्वाश्रयात्मकत्वाङ्गीकारावश्यकत्वेन यत्
सम्बन्धज्ञानं तत् सम्बन्धस्वरूपात्सम्बन्धिनोभेद एव भवतीति
नियमस्य त्यागात्सम्बन्धिभेदं विनापि विषयविषयिभावाङ्गीकारे बा-
धकाभावात् । किञ्च यथा तार्किकमतेऽन्येषु सत्तासम्बन्धात्सद्य-
वहारः, सत्ता तु स्वयमेव सद्यवहारभाक्, नैतावता आत्माश्रयः, त-
था ज्ञानं क्रियाकर्मभावविषयविषयिभावयोरभावेऽपि स्वत एव सि-
द्धरूपत्वात्स्वप्रकाशत्वव्यवहारविषय इति ।

(३) यद्यपि ब्रह्मणो विषयाभावाच्चैवं स्वप्रकाशत्वं, तथापि ज्ञान-
स्याविषये ऽप्यात्मनि अविद्यादशायाम् जानामीत्यादिव्यवहारप्रवर्त-
नं स्वप्रकाशत्वम् । एवमन्यो ज्ञाता अन्यद् ज्ञेयमिति । अन्यत्र दृष्ट-
महमिति व्यवहारानुपपत्त्या सृज्यते तदुक्तं "अन्यथानुपपत्तेश्चेदस्ति
प्रसाधिकापि न दृष्टिदृष्टवैमत्यं सैव सर्वबलाधिकेति" इति । तदाह
अन्यत्रेति । गुरुमञ्जूषादावित्यर्थः । अत्र प्रसङ्गाद्वृत्तिविषये किञ्चिदु-
च्यते । ज्ञाने विषयस्य तत्त्वेन कारणतया पूर्वत्वेन पूर्वं प्राचीनैरर्थापरो-
क्षत्वलक्षणं कृत्वा ज्ञानापरोक्षत्वं लक्षणं कृतम् । अभिव्यक्तचैतन्या-
भिन्नत्वमर्थपारोक्ष्यमेतदपरोक्षत्ववदर्थव्यवहारानुकूलज्ञानत्वं ज्ञानापा-

(१) 'इतिभावः' इतिपाठः ग० पुस्तके । (२) 'एवं-भावः' पाठोऽयं कु० कपु० नास्ति ।

(३) 'यत्रापि' इत्यादिकलाग्रन्थोऽन्यत्र कुत्रापि कलापुस्तके नोपलभ्यते । खसेज्ञेय पुस्तके
एवोपलभ्यते ।

(कलाटीका)

रोक्ष्यमिति । तत्राद्ये अभिव्यक्तत्वमात्रं चैतन्याभिन्नत्वमात्रत्वं अतिप्रसक्तमिति तथोक्तम् । तथाच चाश्लुषादिवृत्त्याभिव्यक्तं यच्चैतन्यं तदभावकत्वं लक्ष्यानुगतमनतिप्रसक्तं चेति नित्याभिव्यक्तसाक्षिचैतन्यमादायापि न दोष इति तद्भावः । तत्सावद्द्रूपथात् परिमले 'अभिव्यक्तचैतन्याभिन्नत्वमर्थापारोक्ष्यम्' इति । मदीयक्रमानुरोधेनेतद्द्रूपणनेव द्वितीयं सुतरां दुष्टमेवेति तावदित्यनेन सूचितम् । नन्वत्र किं स्वरूपसन्नभेदो विवक्षितः, उत स्फुरन् । आद्येऽपि तत्त्वेनैव विवक्षेत निरस्तभेदोपाधिकामेदत्त्वेन । तत्र न तावदाद्याद्य इत्याह 'स्वरूपभेदमात्रविवक्षायां चाश्लुषवृत्त्याभिव्यक्तपर्वतावच्छिन्नचैतन्येन व्यवहितवन्हेरपि परोक्ष्यत्वापत्तेः' इति । अत्र माप्रपदेनोभयव्यवच्छेदः ।

अयं भावः । चैतन्ययोः स्वाभाविकाभेदे तद्व्यभिचयकत्वचैतन्ये साक्षादाध्यासिकवन्हाभेदेऽस्त्येव । किञ्च तदाभिन्नाभिन्नस्य तदाभिन्नत्वमितिन्यायेन मूलकारणोपादानककार्योपादानके श्रुतिसिद्धमूलकारणोपादानकत्वव्यवहारसिद्धेन सोऽनाध्यासिकः, स विवक्षित इति तु न, सदसतोर्वास्तवाभेदायोगेनासम्भवापत्तेः । अभिव्यक्तपदस्य वृत्तिप्रयुक्ताभेदान्तराद्यटितान्यतरार्थत्वमपि न, शब्दमर्यादया तदलाभात् । प्रयुक्तत्वस्य साक्षात् परम्परासाधारण्ये न, तथापि चाश्लुषवृत्त्याभिव्यक्तधूम्रावच्छिन्नचैतन्यमादाय दोषस्य तदवस्थत्वाच्च, साक्षात्त्वस्यापि शब्दतोऽलाभाच्चेति नाद्यद्वितीय इत्याह 'निरस्तभेदोपाधिकाभेदविवक्षायां चरमसाक्षात्कारनिवर्त्याविद्यापोधेश्चरमसाक्षात्कारोत्पत्तिदशायां सत्त्वेन ब्रह्मणस्तदानीमपरोक्ष्याभावापत्तेः' इति ।

अयं भावः । एवं विवक्षायां पूर्वदोषो न, तद्भेदस्य निरस्तभेदोपाधिकत्वाभावात् । तदाकारवृत्त्यभावेन तदावरकाज्ञानसत्त्वात् । प्रत्यक्षविषयघटादिस्थले तु तदा तदाकारवृत्तिसत्त्वेन तदावरकाज्ञाननिवृत्त्याभेदानुयोगिभेदकोपाधेरसत्त्वेन निरस्तभेदोपाधिकाभेदस्य सत्वमितिलक्षणसमन्वयः । ब्रह्मणि तु चरमसाक्षात्कारोत्पत्तिदशायां तदाकारवृत्त्या तदावरकाज्ञाननिवृत्तावपि अज्ञानान्तरमस्त्येव । श्रमणमननाभ्यां प्रपञ्चे वास्तवत्वबुध्यपनयनं व्यावहारिकत्वबुद्धिदृढीकरणम्, निदिध्यासनेन तु तामप्यपनीय प्रातिभासिकत्वस्वीकरणं, ततोऽसंदर्शनेन वृत्तिरूपसाक्षात्कारात्मकेन तत्वस्याप्यपनय इतिसिद्धान्तात् । अत एव सर्वापाधिविहीनं हि स्वयंज्योतिरिति गीयते । नोपहितमपि । यदाह भगवान् भाष्यकारः । 'नापेये कान्तेन विषयः' इति । नचान्तःकरणवृत्तावपि अस्य सा-

(कलाटीका)

क्षात्कारे सर्वोपाधिविनिर्माकः, तस्यैव तदुपाधेर्विनश्यदवस्थस्य स्व-
परविरोधिनो विद्यमानत्वात् । अन्तःकरणस्यैव जीवोपाधिरित्यर्थः ।
अन्यथा तु चैतन्यच्छायापत्तिं विनान्तःकरणवृत्तेः स्वयमचेतनायाः प्रका-
शत्वानुपपत्तौ साक्षात्कारत्वायोगादिति मिश्रैरुक्तम्, 'न हि इयमुत्पन्ना
सती पश्चादविद्या निर्वृत्ता येन नान्त्या म्यात् किन्त्वविद्याविरोधिभाव-
तया तन्निवृत्त्यात्मैवोदीयते । अन्यच्च न खलु तद्ज्ञानं विना सवासना
विविधदुःखहेतुरविद्योच्छिद्यते । नच तदुच्छेदमन्तरेण विगलितदुः-
खानुषङ्गानन्दघनब्रह्मात्मतासाक्षात्काराविर्भावो जीवस्य' इति च । अत्र
न हीत्यनेनाविद्याया अन्यत्वं निरस्तम् । अन्यच्च न खलु ज्ञानमित्यनेन
प्रागुक्तार्थः स्पष्ट एवोक्तः । अत एव चाद्येन निरुपाधिब्रह्मसाक्षात्कारगो-
चरः कथमुपहितेति तत्राह *नचेति* । 'निरुपाधिब्रह्मविषयं कुर्वाणा
वृत्तिः स्वस्वेतरोपाधिनिवृत्तिहेतुरुदेति' । स्वस्याप्युपाधित्वाविशेषात्
तत्तत्सत्तायां विनाशहेतुसाभिध्यात् विनश्यदवस्थत्वम् । एवं च नानु-
पहितविषयता नवोपाधेर्विनाशकान्तरापेक्षा इति भावः । ननु वृत्ति-
विशिष्टस्य शबलतया न साक्षात्कारे विषयता वृत्त्यवच्छिन्नात्मविष-
यत्वे च वृत्तेः स्वविषयत्वापातः, विशेषाग्रहणेन विशिष्टाग्रहणादुपल-
क्षितस्य तु न वृत्त्युपाधिकता इत्युच्यते । वृत्त्युपरागोऽत्र सत्तयोपयु-
ज्यते न भोग्यतया, अतो वृत्तिसंसर्गे सति आत्मविषयो भवति, न
तु स्वत इति न दोषः । ननु उपाधिसम्बन्धाद्विषयत्वविषयित्वे चोपा-
धिसम्बन्धो विषयित्वलक्षण इतीतरेतराश्रयत्वमत आह *अन्य-
थेति* । न साक्षात्कारस्य ब्रह्मविषयत्वप्रयुक्तं चैतन्यप्रतिबिम्बितत्वं
किन्तु स्वतः घटादिवृत्तिष्वपि साम्यात् । चैतन्यब्रह्मातवृत्तेस्तत्सम्ब-
न्धे इत्यर्थ इति कल्पतरुव्याख्यानम्, नतु निरुपाधि ब्रह्मेति । उपहितं
वृत्तिविषये इति न युक्तम्, ब्रह्म शुद्धनिरुपाधिकमिति हि वृत्तिरूपसा-
क्षात्कारस्याकार इष्यते । नचोपाधौ विद्यमाने तदाकारः सम्भवतीति
भावः । *निरुपाधिकब्रह्मविषयीति* । मिथ्याभूतेषूपधाधिषु विद्यमाने-
ष्वपि न वास्तवनिरुपाधिकत्वाकारसाक्षात्कारोदयो विरुध्यत इति
भावः । *स्वस्वेतरोपेति* । अनेन चरमवृत्त्युदयकाले उपाध्यन्तरा-
ण्यपि सन्ति । टीकाया वृत्तेरेवोपाधित्ववर्णनं मनसो वृत्तिमात्रमस्तीत्य-
भ्युपेत्य वाद इति सूचिनम् । उपाधिनिवृत्तावनुपहितस्य विषयत्वमिति ।
ननु वृत्त्युदये इ्युपाधेर्विनश्यदवस्थतामात्रं न तु विनश्योदय इत्याह-
ततःस्वेतीति । दीक्षितैर्व्याख्यातम् । अभावः कल्पतरौ हेतुः ।

(कलाटीका)

'तदात्मानं हि' इत्यादिप्रागुक्तवाचस्पत्ये तन्नित्युत्प्रेतस्य यथा यथो-
 द्यस्तथा तथा निवृत्तिरित्यर्थो ननु दयमात्रेण सर्वानवृत्तिरिति ।
 एतदर्थमेवाविद्याविरोधिभावतयेति हेतुक्तिः । दृष्टं चैतद्रविविद्यो-
 द्यतमोनिवृत्त्योः । आवरणमङ्गमात्रं स्थानेनोक्तमत एवान्यच्चेत्यादिना
 तदज्ञानस्योपाधिनिवर्तकत्वमुक्तम् । एवं च न विरोधः । अपिना
 इतर समुच्चयः । गन्धे शुद्धं विशुद्धं निरुपाधिकमिति रूपसा-
 क्षात्कारात्मकात्मदर्शनं ब्रह्मावेशात्स्वरूपशून्यमिव करोति, भव-
 ति चेत्तत्त्वमाधिरिति "समाधिभावाच्च" इति सूत्रे मिश्रोक्त्या स्व-
 रूपमात्रमित्यर्थः । *मिथ्याभूतेषु* । मिथ्यात्वं प्राप्तञ्च । ततः पूर्वं ननु-
 हात् तदा नाशकाभावादाह *विद्येति* । जगदुपादानत्वादि-तटस्थ
 लक्षणे श्रवणमात्रेण मिथ्यात्वनिश्चये श्रवणमननपरिपाकेन सत्यज्ञान-
 त्वादिज्ञेयत्वावच्छेदकलक्षणवच्छुद्धत्वादावपि मिथ्यात्वनिश्चयात् "त-
 त्वमसि" "अहं ब्रह्मास्मि" इत्यादौस्त्वमहंपदे सम्बोध्यत्वोच्चारयित्-
 त्वाभ्यां बोधके 'कस्त्वं' 'कोहम्' इत्यादिजिज्ञासायां हि लोके 'अमु-
 कोऽहमस्मि' इत्युत्तरदर्शनात्, एवमत्रापि कणादगौतमसाङ्ख्यदिशा-
 स्त्रपर्यालोचनयात्मनि बुद्धिपर्यन्तजडातिरेकग्रहे वृत्ते कर्मभिः शुद्धचित्त-
 त्तस्य संसारानिवृत्तेः सुखित्वाभिमानान्निवृत्तेः 'कोहम्' इति प्रश्न इद-
 मुत्तरम्, तत आपादतोऽमिदं न्वये जाते पुनर्विचारेण तस्मिन्नित्यनिर्दुःख-
 त्वग्रहे स्वस्मिंश्च तद्वत्त्वग्रहेण वाघसन्देहे मननस्थानीयैतच्छास्त्रवि-
 चारसहितश्रुतिगणेन धर्ममात्रे मिथ्यात्वग्रहे धारणया च तद्दार्ढ्यं
 निदिध्यासेनाऽखण्डार्थभानम् । धर्मेषु मिथ्यात्वग्रह एव च लक्षणेति
 व्यवह्रियते । श्रवणमननपरिपाकावेव ब्रह्मणि चित्तनिवेशरूपचित्तवेधा-
 त्मकत्वाद्धारणपदव्यवहार्यं ततो ध्येयस्यालम्बनस्य ब्रह्मण एकरूपस्रो-
 तःकरणात्मकं निदिध्यासनमिति सिद्धान्त इति भावः । दृष्टं चैवं शुक्ति-
 रजतादौ शुद्धं निरुपाधिकमित्यर्थतः सोपाधिकमशुद्धमित्यस्य भिन्नार्थ-
 त्वं सार्वजनीनमेव अन्यथा पर्यायतापत्तेः । एतदग्र तरावादिः समुच्चय
 इत्यन्तः प्रागुक्तग्रन्थो द्रष्टव्यः *गन्धे उपाधीति* स्वस्वरूपावरके इत्य-
 र्थः । वृत्तिदशायां तदुदयदशायां मात्रव्यवच्छेद्यमेवाह *नत्विति* ।
 कल्पतरौ ततः तादृगुदयात् । *उपाधेः* । इतरोपाधेः । दोषान्तरमाह
 वृत्त्यवच्छिन्नेति । न दोषः । *नानुपहितसम्बन्धविषयता इति* ।
 तस्याश्चेतनसम्बन्ध एव चैतन्यच्छायापात्तिः । उपाधिना सम्बन्धविशेष
 एव च प्रतिबिम्ब इति भावः । दोषद्वयोद्धारकतृतीयकक्षां दूषयति

(कलाटीका)

'सुखभेदविवक्षायां तादृश्याध्यासविषये दुःखशोकादीं तदानीं सद्रूपग्रहामेदास्फुरणतदपरोक्ष्याभावापत्तेः' इति । एतद्दोषोद्धाराय विशेषणदाने तु एतत्सञ्जालीषोक्तदोषाभावेऽप्यतिव्याप्तिस्तदवस्थैवेत्याह 'स्वव्यवहारानुकूलं यदभिव्यक्तचैतन्यं तदभेदविवक्षायामनुभेयवन्त्यादिव्यवहाराननुकूलेन जीवचैतन्येन प्रागुक्तरीत्यैवाभिन्नस्य वन्त्यादेरापरोक्ष्यापाताद्' इति ।

अयं भावः । अनुकूलप्रतिकूलशब्दयोर्हि साहितशक्तयोः साधारणकारणपरत्वम्, दृष्टश्च तत्र बहुशः प्रयोगः । किञ्च तयोः स्वाभाविकोभेदः । किञ्च जीवचैतन्यपदेन तस्यैव ग्रहणम्, अन्यथा जीवेनेत्येव वदेदिति, अत्रैव योजनाभेदेन एतद्दोषोद्धारत्वाह 'स्वव्यवहारानुकूलो योऽभिव्यक्तचैतन्यभेदस्तद्भवविवक्षायां तत्तदाकारादावृत्तिसमुल्लासमात्रादपि सम्भवति । व्यवहारे चैतन्याभेदस्यानपेक्षितत्वेनासम्भावपत्तेः' इति । अयं भावः । व्यवहारस्य साधारणपरत्वं सार्वजननिम् । अत एव स्वप्रत्यक्ष इति नोक्तम् । किञ्च तस्य शब्दप्रयोगे रूढिः । तेन तद्ग्रहणे आत्माश्रयोपीति । विशेषणान्तरदाने योजनाभेदेनोक्तदोषवारणे तु आह 'स्वावरणनिवृत्त्यनुकूलचैतन्याभेदकत्वविवक्षायां आवरणनिवर्तकत्वग्रहणमापरोक्ष्यग्रहणाधीनमापरोक्ष्यग्रहणमावरणनिवर्तकत्वाधीनमित्यन्योनाश्रयापत्तेरिति ।

अयं भावः । अयं ज्ञप्तावन्योनाश्रयो नोत्पत्ताविति वृत्तेरेवावरणनिवर्तकत्वेऽपि अपरोक्षत्वग्रहणाधीनं तत्र तद्ग्रहणं तदभेदरूपे तत्र तद्ग्रहाधीनमितरद् ग्रहणमिति सः । किञ्च वृत्तेर्जडत्वेन स्वतोऽप्रकाशकत्वेन तत्सम्बन्धेन तद्रूपत्वं चेति तावत्पदसूचितमाह 'एवमुक्तरूपार्थपारोक्ष्यानिर्वचनायोगात्तदपेक्षमपरोक्षार्थव्यवहारानुकूलत्वं ज्ञानापारोक्ष्यम्' इति निर्वचनमप्युक्तमिति, अतः सिद्धान्तं तन्मतेनैव वैपरीत्येनाह 'तस्मात् खाविषयकज्ञानाजन्यज्ञानत्वं ज्ञानापारोक्ष्यमिति निर्वक्तव्यम् । तच्चक्षुषादिवृत्त्यभिव्यक्तचैतन्येषु नित्याभिव्यक्तसाक्षिचैतन्येषु चानुगतम्, अनुमितिशाब्दज्ञानादिभ्यश्च तत्तद्विषयलिङ्गशब्दादिज्ञानजन्येभ्यो व्यावृत्तम् । नच विशिष्टज्ञानं विशेषणज्ञानजन्यमित्यभ्युपगमे दण्डकुण्डलोभयस्मृतिजन्यदण्डप्रत्यक्षेऽव्याप्तिः, वस्तुगत्यायः स्वाविषयस्तद्विषयत्वं यस्य ज्ञानस्य जनकतायामवच्छेदकाटिप्रविष्टं तदजन्यत्वस्य विवक्षितत्वात् । उक्तस्मृतेर्दण्डप्रत्यक्षे तद्विषयकुण्डलविषयत्वेनाजनकतया तत्रापि लक्षणसत्त्वात् । यदीश्वरमुपादानगोचरज्ञानतया

(कलाटंका)

“बहुस्यां प्रजायेयम्” इतिवद् इदं ज्ञानमस्य स्यादिति संकल्परूपतया कारणमिष्यते, तदा तज्जन्येषूक्तज्ञानेषु अव्याप्तिवारणाय सामानाधिकरणत्वं ज्ञाने विशेषणं देयम् । नच कोलाहले बुभुत्सितशब्दग्रहो बुभुत्साजन्यस्तन्मूलबोधेष्टसाधनज्ञानेनापि जन्य इति तत्राव्याप्तिः । बुभुत्सयान्यथासिद्धस्य तस्य शब्दग्रहकारणत्वाभावात् । बुभुत्सोत्तरशब्दान्तरग्रहप्रतिबन्धे सति क्लृप्तकारणादेव बुभुत्सितशब्दग्रह इति, तत्र बुभुत्सायाः कारणत्वाच्च । नच व्याप्तिज्ञानत्वावच्छिन्ने सर्वमनुमितिजनकं व्याप्तिज्ञानत्वादित्यनुमितावतिव्याप्तिः । तत्रानुमितेः सामान्यतः सर्वव्याप्तिविषयायाः स्वकारणज्ञानविषयत्वसत्वेऽपि स्वकारणव्याप्तिज्ञानवत् प्रकृतहेतुसाध्यविशेषोपरकतया तद्विषयत्वाभावेन तस्याः स्वाविषयविषयकज्ञानजन्यत्वात् । नचैत्रमपि हेतुतावच्छेदकविशेषावच्छिन्नहेतुसाध्योपरकव्याप्तिज्ञानत्वावच्छिन्नसर्वपक्षीकरणे सत्युक्तानुमितावतिव्याप्तिः । सामान्यधर्ममात्रानवच्छिन्नतया यः स्वाविषयो न भवति तद्विषयत्वस्य विवक्षितत्वात् । तस्यामनुमितौ हेतुतावच्छेदकसाध्यतावच्छेदकयोः सामान्यधर्ममात्रानवच्छिन्नत्वेन विषयतया सामान्यधर्ममात्रानवच्छिन्नतया तदविषयत्वस्य सत्वात् । नच सामान्यधर्ममात्रेत्यत्र मात्रपदं व्यर्थमिति वाच्यम् । अनुमितिजनकतात्वरूपविशेषधर्मस्य भाने जनकतात्वरूपसामान्यधर्मस्यापि भानात् सामान्यरूपानवच्छिन्नतया स्वविषयस्याप्रसिद्धतया स्वपदेनोक्तानुमितेर्गर्हीतुमशक्यत्वेनातिव्याप्तिताद्वस्थेन मात्रपदसार्थक्यात् । नचैवं विशेषरूपावच्छिन्नतया यः स्वविषयस्तदन्यविषयकज्ञानाजन्यज्ञानत्वमेवोच्यताम् । किं सामान्यधर्ममात्रानवच्छिन्नत्वघटितेनेति वाच्यम् । कारणीभूतज्ञाने विषयस्य सामान्यरूपमात्रावच्छिन्नस्य सामान्यरूपमात्रानवच्छिन्नात् स्वविषयाद् भेदद्योतनार्थं तद्वदितस्योक्तत्वात् । नच तथापि अनुमितिजनकत्वव्याप्यव्याप्तिज्ञानत्ववद्व्याप्तिज्ञानं चानुमितिजनकमित्याकारानुमितावतिव्याप्तिः । तत्र सामान्यधर्ममात्रानवच्छिन्नतया तद्विषयाद् अनुमितिजनकत्वव्याप्यव्याप्तिज्ञानत्वाविशिष्टानुयोगिकानुमितिजनकत्वव्याप्तिज्ञानत्वप्रतियोगिकस्य सम्बन्धस्योक्तानुमितिजनकत्वव्याप्यव्याप्तिज्ञानत्वप्रतियोगिकसम्बन्धस्योक्तानुमितिविषयस्य उक्तानुमितिजनकपरामर्शविषयत्वात् । न चानुपलब्धिप्रमाणजन्याभावज्ञानेऽतिव्याप्तिः, योस्यानुपलब्धेः प्रमाणत्वात् । योग्यतायाश्च यद्यत्राधिक-

एवं व्याप्याकारवृत्तिप्रतिबिम्बरूपव्याप्यज्ञानांतरम्,

(कुञ्जिकाटीका)

व्याप्याकारेति । धूमाकारा या वृत्तिः तत्प्रतिबिम्बनमेव धूम-

(कलाटीका)

रणे प्रतियोग्यभविष्यत्तदा भूतलमिवाद्रक्ष्यतेति तर्करूपत्वेनानुपल-
ब्धिस्वाविषयकतर्कज्ञानजन्यत्वात् । स्मृतौ स्वसमानविषयपूर्वानुभव-
संस्कारजन्यायामतिव्याप्तिवारणार्थमग्रिमज्ञानमदमनुभवपरं बोध्यम् ।
एवं च प्रत्यभिज्ञायास्तच्छोपि नातिव्याप्तिः, तदंशे स्मृतित्वांगीकारात् ।
एवमपरोक्षज्ञानलक्षणव्यवस्थितौ तज्जन्यव्यवस्थितौ तज्जन्यव्यवहार-
योग्यत्वमर्थापारोक्ष्यमितितन्निर्वचनं द्रष्टव्यमिति । अयं भावः । विशेष्यमा-
त्रं विशेषणमात्रं चातिप्रसक्तम् । अन्यज्ञानत्वमव्याप्तिप्रस्तं ज्ञानाजन्य-
ज्ञानत्वमपि तथेतिविशिष्टमुक्तम्, ज्ञानस्य योऽविषयः स विषयो यस्ये-
त्यर्थः । आदिनोपमितिः । अभ्युगम इत्यनेन प्रस्तुतो अयं दोष एव नेति
सूचितम् ।

विषयस्यावच्छेदकत्वादाह *कोटीति* । यदित्यपि प्राग्वत् । पक्षा-
न्तरमाह *बहुस्यामिति* । *उक्तेति* । चाश्रुषादिवृत्त्यभिध्यक्तचैतन्ये-
ष्वित्यर्थः । ज्ञाने आद्येऽष्टसाधनताज्ञानस्य । नन्वेवमपि परम्परया तस्य
तत्त्वमेवेति आह- *बुभुसेति* । *फलतेति* । श्रोत्रसन्निकर्षेत्यर्थः ।
सर्वमितिस्पष्टार्थम् । तत्र तस्या व्याप्तिज्ञानत्वावच्छिन्ने वा सामान्यत्वा-
नुमितित्वेन ज्ञानद्वारा व्याप्तिविषयत्वम् । तदिति सर्वव्याप्तीत्यर्थः । घट-
त्वजातिमान् य इतिप्रत्यक्षे तु नातिव्याप्तिः, विशेषणज्ञानस्याहेतुत्वात् ।
तदभ्युपगमेऽपि जातित्वरूपसामान्यधर्मावच्छिन्नतया घटत्वस्य स्वविष-
यत्वेपि तन्मात्रावच्छिन्नतया स्वाविषयत्वे सामान्यधर्ममात्रानवच्छि-
न्नतया तदाविषयत्वस्य सत्त्वात् । एवं विशेषदर्शनजन्यसंशयोत्तरप्रत्यक्षे-
पि नाव्याप्तिः । ककारादेस्तत्त्वेन अवयवत्वेन च दर्शनात्, अन्यथाऽति-
प्रसङ्गापत्तेः । लाब्धिज्ञानस्य तज्जन्यज्ञानस्य । अयम्भावः । विशिष्टस्य प्र-
माणोक्त्या उभयोः पृथक्कारणत्वं सूचितम् । तथा च तदभावे स्वविष-
यकत्वेन दोषेपि तत्तदादाय तज्जन्यत्वात् नातिप्रसङ्ग इति योग्यत्वमि-
ति । इदं फलोपहितं बोध्यम् । चरमवृत्त्युदयकालेऽपि विषयत्ववद् यो-
ग्यत्वस्य सत्वमेवेति न दोषः । दीक्षितैरपि अद्वैतत्वप्रतिपादितत्वेन
तदुक्तं तद्वृक्षमूलकीटकत्ववद्दुर्वचमिति दिक् ।

एवं प्रत्यक्षप्रक्रियामुक्त्वा ऽनुमित्यादिप्रक्रियामाह- *एवमिति* ।

शब्दाकारवृत्तिप्रतिबिम्बरूपशब्दज्ञानोत्तरं जायमानबौ-
द्धव्यापकशब्दार्थरूपतत्तदर्थकारवृत्तिप्रतिबिम्बनमेवानु-
मितिः शाब्दबोधश्च । शशशृङ्गालीकादिशब्दानां प्रा-
तिपदिकत्वसिद्धिरपि बौद्धार्थदत्त्वेनैवोपपद्यते । “पर-
स्सन्निकर्षः” (अष्टा०सू०१।४।१०६) इति सूत्रे, “स्थानिवद्”
(अष्टा०सू०१।१।२६) सूत्रे च भाष्ये स्पष्टमेतद् ।

(कुञ्जिकाटीका)

ज्ञानम् । तस्माद्बाह्याकारप्रतिबिम्बनमनुमितिः । *व्यापकेति* । व्या-
पकरूपो यः, स स पदार्थः, शब्दार्थरूपश्च यः, स स पदार्थस्तदाकारा
वृत्तिरित्यर्थः । *शाब्दबोधश्चेति* । एवं शब्दाच्छाब्दबोधो ऽप्युक्ती-
त्यर्थः । ननु शशशृङ्गादौ बाह्यार्थाभावात्कथमर्थवत्त्वमत आह
शशशृङ्गेति । तदुक्तं हरिणा—

व्यपदेशे पदार्थानां बाह्यसत्तापचारिका ।

सर्वावस्थासु सर्वेषामात्मरूपस्य दर्शिका ॥ इति ।

अर्थानां बाह्यानां व्यपदेशे व्यवहारार्थं बाह्यविलक्षणसत्ता बुद्धि-
समाधिष्ठा । औपचारिका=आरोपप्रयोजनवती । सर्वावस्थास्वित्यनेन
अतीतानागतानामपि बुद्ध्या प्रतिभासो दर्शितः । सर्वेषामित्यनेन
शशशृङ्गादिशब्देऽपि तद्बुद्धिकल्पनया व्यवहारात् शब्दार्थसम्बन्धो
नित्यो दर्शितः । अत एव बुद्ध्या शशशृङ्गमुद्दिश्य बाह्यसत्ताव्युदासाय
नास्तीति प्रयुज्यते ।

(कलाटीका)

प्रत्यक्षवदित्यर्थः । *शब्दार्थेति* । तदुभयेत्यर्थः । यथासं-
ख्यमत्र बोध्यम् । एवेन तदतिरिक्तत्वनिरासः । एवं ज्ञानप्रक्रियामुप-
पाद्य प्रकान्तबौद्धपदार्थस्वीकारस्य फलान्तरमप्याह *शशोति* ।
एवेन गत्यन्तरनिरासः । किञ्च आकाशो न पश्यतीत्याद्यप्युपपन्नम् ।
बौद्धतत्कर्तृकदर्शनस्य बाह्यतया ऽभावप्रतिपादनादिति बोध्यम् । अत्र
मानान्तरमप्याह *पर इत्यादि* । *एतत्* । बौद्धपदार्थ एव ज्ञान-
विषय इत्येतत् । तत्र आद्ये तत्सूत्रं तत्सत्त्वं एव सङ्गच्छते, अन्यथाऽऽशु-
विनाशिनां शब्दानां सन्निकर्षो बाह्यो दुरूपपाद् एवेत्युक्तम् । अन्ये
'प्राचीनं ग्रामादान्न इत्युपदेशे तस्य सर्वत्रान्नबुद्धिः प्रसक्ता ततो ये क्षीरि-
णो ऽवरोहवन्तः पृथुपर्णास्ते न्यग्रोधा इत्युपदेशेन तत्रान्नबुद्ध्या न्यग्रोध-
बुद्धिः प्रतिपद्यते । ततः स पश्यति बुद्ध्या आम्रांश्चापकृष्यमाणान् न्यग्रा-

ईदृशानामप्यन्तःकरणे वासनासत्त्वे शाब्दबोध ए-
व मानम् । पूर्वपूर्वबोधैर्वासनाजननाच्च अनादित्वाच्च
व्यवहारस्य न दोषः ।

तदुक्तं हरिणा—

यो वाऽर्थो बुद्धिविषयो बाह्यवस्तुनिबन्धनः ।

स बाह्यं वस्त्विति ज्ञातः शब्दार्थः सम्यगिष्यते ॥ इति ।

‘अवहीरूपोऽपि बहीरूपतया ऽध्यस्त’ इति पुञ्ज-
राजः । अध्यासे बीजं चान्तःकरणस्य रागादिदोष एव ।

(कुञ्जिकाटीका)

ननु शशशृङ्गादिशब्दे ऽर्थस्य कल्पितत्वात्तत्र वासनासत्त्वे माना-
भाव इत्यत आह *बोध एवेति* । कथं तत्र वासना जन्यत इति चेत्त-
त्राह *पूर्वेति* । पूर्वकाले ऽपि कथमत आह *अनादित्वादिति* ।
न दोषः न वासनाऽनुपपत्तिः ।

केचित् शशशृङ्गादिशुक्तिरजतादिविषये बहिरसतोऽपि बुद्धिवि-
षयत्वादसत्ख्यातिरिति व्यवहरन्ति ।

पुरोवर्त्तिनः स्वरूपेण सत्त्वाद्बाह्यरजताकारेण चासत्त्वात् सदस-
त्ख्यातिरिति साङ्ख्याः ।

ज्ञानसन्तानस्थैवात्मत्वमभ्युपगच्छतां वैभाषिकादीनाम् आत्म-
ख्यातिरिति व्यवहारः ।

रजतत्वेन शुक्तिप्रतीतेरन्यथाख्यातिरिति तार्किकाः ।

यो वार्थ इति । वाशब्दः पक्षान्तरे । बुद्ध्युपारूढस्य शब्दस्य
बाह्यवस्तुनिबन्धनो बुद्ध्युपारूढो यो ऽर्थः स बाह्यवस्त्वित्यध्यस्तः सन्
शब्दार्थः । यथा अन्तरः स्फोटो वाचकः, तथा ऽर्थो ऽप्यान्तर एवेति
भावः । नन्वत्राध्यासे बीजाभाव इत्यत आह *रागादिदोष इति* । त-

(कलाटीका)

धांश्चोपाधीयमानान् इत्युक्तम् ‘आम्रबुद्ध्या इत्यस्य’ तां सन्त्यज्येत्यर्थः ।

ननु शशशृङ्गादीनां बाह्यसत्त्वाभावेन तद्व्यासनायां किं मानमत आह
ईदृशानामिति । अबाह्यानामपि तेषामित्यर्थः । नन्वेवमपि तज्जनकं
किमत आह *पूर्वेति* । नन्वेवमप्याद्यबोधे दोषोऽत आह *अना-
दित्वादिति* । व्यवहारदशायामिति भावः । *योवेति* । वाशब्दः
समुच्चये । बाह्यवस्तुनिबन्धन इति पाठः । बाह्यवस्तुनिबन्धनं संवा-
दिरूपं यस्य । निर्मूलत्वं निराचष्टे *अध्यास इति* । *न भवति* । स

अत एव बाह्यपदार्थान्यननुपपन्नम् । यत्र चाभ्यन्त-
रार्थस्य बाह्यार्थेन संवादः स शब्दः प्रमाणम्, विसंवादे
त्वप्रमाणमिति व्यवस्था । एवमेव 'अथं शब्दः प्रमाणं
न वा' इत्यादेः, 'इदं ज्ञानं प्रमाणं न वा' इत्यादेश्चोपपत्तिः ।

नलादिपदेभ्योऽपि बौद्धाकारविषयक एव बोधः ।
स च बोद्ध आकारः सामान्यत एव, अवयवसंस्थानग-
तविशेषाग्रहात् ।

तेषां शक्तिग्रहोऽपि वक्तृमुखात्तदीयगुणसमृद्ध्या-

(बुद्धिकाटीका)

द्वशब्देव प्रवृत्तिरिति भावः । "सुखानुशयी रागः" इति पानञ्जलसू-
त्रम् । सुखे तत्कारणे वा तृष्णा राग इति तदर्थः । *अत एव* । बाह्ये
अध्यासादेव । *संवादः* । ऐक्यम् । *एवमेवेति* । संवादित्वासंवा-
दित्वाभ्यामेवेत्यर्थः । ज्ञानं संवादो नाम यथार्थविषयकत्वम् । *प्रमाण-
मिति* । बाह्यार्थसंवादीत्यर्थः ।

ननु नलादिशब्दानामधुनिकत्वात्तत्र कथं वासना कथं वा बौद्ध-
बाह्योरध्यास इत्यत आह *नलादीति* । *बौद्धेति* । अस्ति हि
आकारविषयिणी वासना अनादिः । ननु अज्ञातस्य आकारोऽपि कथं
बुद्धिस्थ इत्यत आह *सचेति* । सामान्याकारस्य सर्वत्रानुमाना-
दिना बुद्धिस्थत्वादिति भावः । *तेषाम्* । नलादिपदानाम् । *शक्ति-

(कलाटीका)

तत्वेन ज्ञातः सन् शब्दार्थः सम्यग्घटादिवदिष्यते न तु भवतीत्यर्थः ।
तदाह *अबहीरूपोपीति* । तस्य निर्मूलत्वं निराचष्टे *अध्यास
इति* । *अतएव* रागादिदुष्टान्तःकरणेन बाह्यान्तरार्थयोः संमु-
ग्धत्वेनैव ग्रहणादेव । नन्वेवं सर्वस्यापि शब्दस्य प्रामाण्यं स्या-
दत आह *यत्रहीति* । *तेषामिति* । नलादिपदानामित्यर्थः ।
भूताद्यन्यतमकाले इतिशेषः । अत एव नलादौ न दोषः । संशयबीजको-
टद्वयमपीदमेव नत्वन्यदित्याह *एवमेवेति* ।

तस्य फलान्तरमाह *नलादीति* । *आकारः* । बाह्यत्वेनाभिम-
नः । शक्तिग्रहपदार्थोपस्थितिबोधानां समानप्रकारकत्वात्तं विना तद्-
सम्भवात्तस्य प्रत्यक्षेण ग्रहणं विना सम्भवात् सोपायं तमाह—*तेषा-
मिति* । नलादिपदानामित्यर्थः । आदिना क्रियासमृद्धिः । युक्तं चैतत् ।

दिश्रवणानन्तरं तादृशगुणसमृद्ध्यादिविशिष्टे सामान्यतो
बुद्ध्या गृहीते आकारे एव। “हेतुमति च” (अष्टा०सू०३।१।
२६) इति सूत्रे भाष्ये ‘कंसं घातयति’ इत्येतदुपपादनाव-
सरे ‘तेषामुत्पत्तिप्रभृत्याविनाशादृद्धीर्व्याचक्षाणाः सतो
बुद्धिविषयान् प्रकाशयन्ति’ इत्युक्तेः ।

तदुक्तं हरिणा—

शब्दोपहितरूपांश्च बुद्धेर्विषयतां गतान् ।

(कुञ्जिकाटीका)

ग्रहोऽपीति* । बुद्ध्या गृहीते आकारे इत्यत्रान्वयः । *व्युत्पादनाव-
सर इति* । चित्रपुस्तकादौ हि प्रतिकृतिरूपस्य प्रयोज्यप्रयोजक-
भावाध्यवसायात्‘कंसं घातयति’इति सिद्धम् । यदा तु कंसाद्यनुकारेण
सादृश्यान्नदानां तद्रूपताप्रतीतिः, तत्र प्राथमिकेषु कथमिति तत्र प्रश्नः ।
तेषामुत्पत्तीति । कंसादीनाम् । ऋद्धीर्व्याचक्षाणाः कथंका बुद्धि-
विषयान् प्रकाशयन्ति, चिरकालातीतानां(१) बहिरसत्त्वात् बुद्धिगो-
चरतया विद्यमानान् प्रकाशयन्ति । तथा च कथंकाः श्रोतरि कंसा-
द्याकारप्रत्ययजननाद् बुद्धिवासुदेवेन कंसं घातयतीति प्रयोजकत्वो-
पपत्तिः । तथा च सूत्रेणैव सिद्धत्वाद्भार्तिकं नारब्धव्यमिति भावः ।
एवं च बुद्धिविषयसत्तयैव सर्वोऽपि व्यवहार इति फलितम् ।

शब्दोपहितेति । शब्दसमर्पितबुद्धिविषयाकारानित्यर्थः । *सा-

(कलाटीका)

समृद्ध्यादेरतिप्रसक्तत्वादाह—*तादृशेति* । विलक्षणेत्यर्थः । अस्य
निर्मूलत्वं निराचष्टे—*हेतुमतीति* । *तेषाम्* । कंसादीनाम् । *आ-
चक्षाणाः* । पौराणिकाः । सत्त्वं बुद्धिविषयत्वेनेत्याह—*बुद्धीति* । अत
एव नृत्यदर्शनं पुराणश्रवणं च कृतवतां दर्शनाद्यर्थं गच्छतोऽन्यान्सा-
माजिकान्प्रति ‘गच्छ हन्यते कंसः’ ‘गच्छ घानिष्यते कंसः’, ‘किङ्क
तेन, हतः स’ इत्यादिव्यवहारः । अन्यथा चिरहते कंसे हन्यते इत्या-
दिव्यवहारानुपपत्तिरेव । हन्तेस्तद्धननाभिनये तत्प्रतिपादकग्रन्थक-
थने वा लक्षणेति तु न युक्तम् । बौद्धकंसस्य बौद्धकृष्णेन बौद्धहनन-
मित्येवमन्यथैवोपपत्तेरिति भावः ।

प्रत्यक्षमिव कंसादीन्साधनत्वेन अन्यते ॥

बुद्धिप्रवृत्तिरूपं च समारोप्याभिधातृभिः ।

अर्थेषु शक्तिभेदानां क्रियते परिकल्पना ॥ इति ।

प्रत्यक्षमिति मननक्रियाविशेषणम् । इन्द्रियजज्ञाना-
भावादिवेति । अर्थेषु=बाह्येषु । बौद्धमेवैकस्य शक्तिना-
नात्वं बाह्येऽध्यस्यते, दृश्यज्ञानविषययोरभेदाध्यासा-
त् । अत एव देशान्तरस्थं देवदत्तं काश्यां शृण्वतस्तं
च तत्र पश्यतो ऽपि 'देवदत्तो ऽत्र नास्ति' इत्यतो धीः
सामान्येन बौद्धाकारेण, अस्य विजातीयतया संमुग्ध-

(कुञ्जिकाटीका)

धनत्वेनेति* । बुद्धिः विषयवधादेरित्यर्थः । तदेवं बुद्ध्या व्यवहारमुपपा-
द्यैकस्यापि वस्तुनः शक्तिनानात्वं बौद्धमित्याह *बुद्धीति* । बुद्धेः
प्रवृत्तिर्व्यापारः परिकल्पेदलक्षणः, तस्या रूपमाकारः, अविद्यया भा-
समानस्तमर्थेषु बाह्येष्वध्यस्य तेषां शक्तिनानात्वं कल्प्यते । तथा च
बौद्धशक्तिभेद एव बाह्यशक्तिभेदः । एवं च क्रियाभेदाद्वस्त्वेवं ना-
नाशक्तिकमवधार्यते । *क्रियाविशेषणमिति* । इन्द्रियनिमित्तेन ज्ञानेन
परिस्फुटार्थमवधारयतीत्यर्थ इति भावः । इवार्थमाह *इन्द्रियजेति* ।
इन्द्रियजन्यमिदं ज्ञानं न भवतीति हेतोः प्रत्यक्षमिवेति इवशब्दः
प्रयुक्त इत्यर्थः । *दृश्येति* । बाह्येत्यर्थः । *ज्ञानविषय* । बौद्धः । *अ-
त एव* । बौद्धसामान्याकारे शक्तिग्रहादेव । 'देशान्तरे वर्तते' इत्यप-
रिचितं देवदत्तं श्रुतवतः काशीस्थपुंसः काश्यां देवदत्ते सत्यपि
'काश्यां देवदत्तो नास्ति' इति वाक्याद्बोधो भवत्येव । बुद्धिस्थस्य
सामान्याकारस्य बाह्याकारे ऽध्यासाभावादित्यर्थः । *संमुग्धत्वेन* ।

(कलाटीका)

शब्दोपेति । तज्जन्यप्रतीतिविषयानित्यर्थः । *साधनत्वेन* ।
कर्मकारकत्वादिना । *बुद्धिप्रवृत्तम्* । बुद्ध्यारूढम् । प्रत्यक्षस्य कंसा-
दिविशेषणत्वे प्रत्यक्षानित्युच्चिमत् आह—*प्रत्यक्षमितीति* । अत एव
इवः सफल इत्याह *इन्द्रियेति* । *एकस्य* । कंसादिशब्दस्य । *ज्ञा-
नेति* । बुद्धीत्यर्थः । प्रतिपादितमिदं प्रागपि । *तत्र* । काश्यामग्रेऽपि ।

त्वेनाग्रहात् । 'अयं स देवदत्तः' इत्युपदेशान्तरं सामान्यरूपोऽपि बौद्ध आकारो विशेषरूपेण विद्यतेन ।

एतेनातीतनलादिभाविचैत्रादिवर्तमानशामिद्धासन्निकृष्टवस्तुगोचराः संस्कारा अनाद्यो धारारूपेण विशिष्य बोधानुपपत्त्या कल्पन्ते, तैः स्मृतेष्वर्थेषु शक्तिग्रहो बोधश्चेति नैयायिकनव्योक्तमपास्तम् । विशिष्य बोधरूपहेत्वामिद्धेः । विशिष्य गृहीतसङ्गतिकानामिव त-

(कुञ्जिकाटीका)

अभिन्नत्वेन । *अस्य* । काशीस्थस्य । ननूपदेशात् 'सोऽयम्' इति बुद्धिः कथमत आह *अयं स इति* । (१)*विजातीयेति* । एतच्च संसुग्धत्वे हेतुः । मोहश्चाज्ञानम् । तथाच मोहाद् द्वयोरकारयोर्नैक्यग्रह इत्यर्थः । *सः* । देशान्तरस्य । अयमेवेत्यर्थः । *बौद्ध इति* । तत्रोपदेशानन्तरं बौद्ध आकारो बाह्यरूपो भवतीत्यर्थः । *अतीतनलादीति* । अतीतनलादिविषये नलत्वादिप्रकारकः शक्तिग्रहो न सम्भवति, नलत्वादिना पूर्वमज्ञातत्वात्, किन्तु प्रमेयवानित्येव प्रमेयप्रकारकः । प्रमेयवानित्यनुभवे प्रमेयत्वेन नलत्वाविशिष्टस्यापि पूर्वमनुभवोऽस्ति । एवं चादृष्टविशेषस्य प्रमेयत्वांशे उद्बोधकत्वाकल्पनेन केवलचैत्रत्वविशिष्टस्मरणमिति प्राश्नः ।

तत्र । 'जातिमान्' इति अनुभवोत्तरं 'घटः' इति स्मरणापत्तेः । नहि तत्र कस्योद्बोधकत्वमस्ति कस्य नेत्यत्र नियामकमस्ति । अतस्तत्र संस्कारधारकल्पनेनैव स्मृतिरिति नव्याः ।

भावीति । नलादियौऽतीतः, यश्च भावी चैत्रादिः, यश्च प्रसिद्धो वर्तमानोऽपि असन्निकृष्टः, इत्येतेषां द्वन्द्वः । *हेत्वामिद्धेरिति* । विशि-

(कलाटीका)

अत एवेत्यस्यार्थमाह *सामेति* । *गोचराः* । एतन्नित्यगोचराः । तज्जनकाभावादाह—*अनाद्य इति* । सर्वदा तज्ज्ञानस्य जननादाह *धारति* । *अर्थेषु* । नलत्वादिविशिष्टनलादिषु । *बोधश्च* । तेषामेव । एतेनेत्यस्यार्थमाह *विशिष्येति* । भाव्यादिविषये दोषान्तरमाह *विशिष्येति* । घटादीनामित्यर्थः । दर्शन इति शेषः ।

(१) 'विजातीय-व्यर्थः' पाठोऽयं कु० कपु० नास्ति ।

दर्शने पदस्मरणापत्तेश्च । पदप्रकारकबोधस्यैवानुभवाच्च ।

अत एव अज्ञातार्थकेष्विदमेकं पदमिति ज्ञातेषु नलचैत्रगवयादिपदेषु श्रुतेषु क एतदर्थ इति प्रश्न उपमानतल्लक्षणादिना प्रतिवचनं च दृश्यते । अत एव सादृश्याद्युपायेन शक्तिबोधकतया उपमानस्य, प्रसिद्ध-पदसामानाधिकरण्यात्तत्तद्बोधकतया कोशस्य च प्रामाण्यं व्युत्पादयन्ति ।

(कुञ्जिकाटीका)

व्य बोधाभावेन तन्मूलकसंस्कारकल्पनाया असम्भवादिति भावः । *गृहीतेति* । घटदर्शने घटपदस्मरणवदपूर्वचैत्रादिदर्शने ऽपि तद्वाचकपदस्मरणापत्तरित्यर्थः । *पदप्रकारकोति* । नलपदवाच्यः कश्चिदासीदित्याकारकेत्यर्थः । *एकं पदमितीति* । एतादृशो व्यवहार इति शेषः । *ज्ञातेष्विति* । तार्किकमते तु नलशब्दे ज्ञाते तदर्थस्यापि ज्ञातत्वात्प्रश्नानुपपत्तिः । *उपमानस्येति* । प्रामाण्यमित्यत्रान्वयः ।

तत्र हि—'गोसदृशो गवयपदवाच्यः' इत्युपमानाद् 'गवयो गवयपदवाच्यः' इति शक्तिग्रहः । सादृश्यादीत्यादिना वैधर्म्यपरिग्रहः । यथा अतिदीर्घग्रीवत्वादिपदन्तरवैधर्म्याद् उष्ट्रे करभपदवाच्यताग्रहः(१) ।

सामानाधिकरण्यात् । वाच्यतया एकार्थवृत्तित्वात् । *शक्ति-

(कलाटीका)

साधारणदोषान्तरमाह *पदेति* ।

एतेन नलादिपदान्नलादिशब्दार्थत्वादिप्रकारक एव शब्दबोधो लक्षणया । न च नलत्वादिविशिष्टे शक्त्यग्रहात्तत्सम्बन्धरूपलक्षणाग्रहाऽपि कथम् । सामान्यरूपेण तत्रापि शक्तिग्रहसरवादिति तन्नव्योक्तमपास्तम् ।

इदं समूलयति *अत एवेति* । (२) सामान्यतस्तथा बोधादेवेत्यर्थः । एवमग्रेऽपि । विशेषजिज्ञासोपपत्तये आह *इदमेकमिति* । *तल्लक्षणोति* । लम्बकर्णत्वादीत्यर्थः । सामान्यज्ञानस्य विशेषजिज्ञासां प्रति हेतुत्वात् । त्वन्मते तूक्तरीत्या ऽऽदावेव विशिष्यैव बोधेन प्रश्ना-

(१) 'इति वात्स्यायन' इति ग० पु० पाठः ।

(२) 'विशिष्यबोधाभावदेवेत्यर्थः' इति ख० पु० पाठः ।

नलत्वादिना बोधस्तु तेन रूपेण शक्तिग्रहासम्भ-
वादसम्भवी ।

एतेन प्रमेयत्वादिरूपेण सर्वानुभवसत्त्वात् तत्र प्र-
मेयत्वांशस्य अनुद्बुद्धसंस्कारत्वेन बोधे प्रथमतः तत्त-
ज्जात्यादिरूपं निर्विकल्पकस्मरणं ततो ज्ञानलक्षणया
विशिष्टतत्तत्पदार्थोपस्थितौ तत्र शक्तिग्रहो बोधश्च ।
ज्ञानलक्षणा च मनासंयुक्तात्मवृत्तिसंस्कारविषयत्वम् ।
फलबलकल्पयोद्बोधकवशात्स्मृतेः क्वाचित्कत्वकादाचि-

(कुञ्जिकाटीका)

ग्रहासम्भवादिति* । नलत्वेन रूपेण पूर्वमनुपस्थितेः । *बोधे* । अग्रहे ।
तदंशे ऽन्याप्रकारकस्मृतिं प्रति तदंशेऽन्याप्रकारकत्वेन तु नानुभव-
स्य हेतुत्वम्, मानाभावात् । नचैवं जातिमत्त्वादिरूपेण घटाद्यनुभवे-
ऽन्यांशे उद्बोधकालाभे 'घटः' इति स्मरणापत्तिरिति वाच्यम् । उद्बो-
धकलाभालाभयोः फलबलकल्पयत्वात् इति भावः । *तत्तज्जात्या-
दीति* । चैत्रत्वादीत्यर्थः । *निर्विकल्पकमिति* । यथा बालानां स्त-
नपानादाविष्टसाधनतायाः पूर्वानुभूतायां स्मरणेऽदृष्टविशेष एव निया-
मकः, तथाऽपूर्वचैत्रत्वादिस्मरणेऽपीत्यर्थः । *आत्मवृत्तीति* । आत्म-
निष्ठेत्यर्थः । (१) 'सुरभि चन्दनं पश्यामि' इत्यादौ सौरभाद्यंशे संस्का-

(कलाटीका)

द्यसङ्गतिः स्पष्टैव । (२) आदिनाऽतिदेशवाक्यार्थज्ञानम् । अन्यथोक्तरी-
त्यैव तत्रापि निर्वाहे तदप्रामाण्यापत्तिः स्पष्टैव । घटादितुल्यतां निरा-
चष्टे *नलत्वादीति* । तदुक्त्यन्तरं खण्डयति—*एतेन* । तथा बो-
धासम्भवेनेत्यर्थः । *तत्र* । तथानुभवविषये । विशिष्टबुद्धौ विशेष-
णज्ञानस्य कारणत्वादाह *प्रथमत इति* । आदिना गुणादि । *तत्र* ।
विशिष्टे । *बोधश्च* । विशिष्टस्य । ननु जातीत्यादिज्ञानं कथं तस्य
प्रत्यासत्तिरत आह—*ज्ञानेति* । चक्षुर्जम्यज्ञाने विषयतासम्पादक-
तस्मृतिसंस्कारजनकानुभवविषयत्वमित्यर्थः । ननु प्रमेयत्वेन स-
र्वानुभवे सार्वज्ञापत्तिरत आह *फलबलेति* । देशतः कालतश्चा-
तत्त्वायाह *क्वाचित्कत्वेति* । एकदोषस्योक्तत्वाद्दोषान्तरमाह

(१) 'सुरभिचन्दनम्' इत्यादिः—'भावः' इत्यन्तः पाठः ग० पु० नास्ति ।

(२) 'आदिना बोधादिकथनम्-अन्यथा' इति ख० पु० पाठः ।

त्कत्वनिधमेन न सार्वज्ञापत्तिरित्यपास्तम् । अनुभव-
विरुद्धतादृशस्मरणकल्पने मानाभावाच्च । सर्वत्र स्मरणे-
ऽनुभवसमानाकारत्वस्यैव दर्शनात् ।

किञ्च तदंशमोषेऽपि(?)विशिष्य जातानुभवानामे-
व तथा ज्ञानं भवति नतु कदाचिदपि तथाऽननुभूतानां
तथा ज्ञानं ज्ञानलक्षणासहकारेणापि । अनुभवविरोधा-
त् । अन्यथा ब्रह्मणोऽपि तथा स्मरणे ज्ञानलक्षणया

(कुञ्जिकाटीका)

रस्य या विषयता सैव ज्ञानलक्षणा प्रत्यासत्तिः। सैव सौरभस्मृतौ हेतु-
रिति भावः । *न सार्वज्ञ्यापत्तिरिति* । प्रमेयत्वेन ज्ञानेऽपि विशिष्य-
ज्ञानाभावाच्च सर्वज्ञतापत्तिरित्यर्थः । *तादृशेति* । प्रमेयत्वरूपेणानु-
भवाच्चैत्रत्वरूपेण स्मरणेत्यर्थः । *अनुभवसमानाकारत्वस्यैवेति* ।

तथा च पातञ्जलसूत्रम् “जातिदेशकालव्यवहितानामप्यानन्तर्यं
स्मृतिसंस्कारयोरेकरूपत्वाद्” इति । जातिव्यवहितत्वं जन्मान्तरयो-
गेन । तत्र जन्मान्तराऽनुभूतस्मरणमञ्जनादिना । देशादिव्यवधानं
दूरत्वादिना । नच सुषुप्तिदशायामनुभवाभावात् ‘सुखमहमस्वाप्सं
न किञ्चिदवेदिषम्’ इतिस्मरणानुपपत्तिरिति वाच्यम् । एतदर्थमेव
निद्राया वृत्तिविशेषत्वस्यैव स्वीकारात् । एतेन ज्ञानसामान्यभावो
निद्रेति तार्किकोक्तमपास्तम् ।

ननु तद्विषयकस्मृतौ तद्विषयकानुभवहेतुतायां व्यभिचारवारणा-
याव्यवहितोत्तरत्वं वैजात्यं वा निवेद्यमित्यस्वरसादाह *किञ्च तदं-
शेति* । यस्य कस्य चिद्विशिष्यानुभवो जातो ऽस्ति तस्यैव ज्ञानलक्ष-
णयाऽपि ज्ञानं भवतीत्यर्थः । *नत्विति* । तथाऽननुभूतानां ज्ञानलक्ष-
णया ऽपि न तथा ज्ञानमित्यन्वयः । *ब्रह्मणो ऽपीति* । अस्मदादीनां
सामान्यलक्षणया ब्रह्मणा ऽप्यनुभावान्मुक्त्वापत्तिरित्यर्थः ।

(कलाटीका)

अनुभवेति । अनुभवविरुद्धत्वे हेतुमाह *सर्वत्रेति* ।

तथा बोधांशे ऽनुभवविरुद्धत्वमाह *किञ्चेति* । विपक्षे बाधक-
मप्याह *अन्यथेति* । इष्टापत्तौ श्रवणादेर्योगादेः काशीमरणादेरानर्थ-
क्यापत्त्या तद्वोधकश्रुतिस्मृतिपुराणशास्त्रानर्थक्यापत्तिः, वैषम्ये बीजा-

तथा ऽनुभवे च कृतकृत्यातापात्तिरित्यलम् ।

यत्र तु न गुणसमृद्ध्यादिश्रवणं तत्र पदमात्रविषयकमेव ज्ञानम् । अत एव 'पदं श्रुतमर्थं तु न जानामि' इति व्यवहारस्तत्र । गुणादिश्रवणोत्तरं तु 'श्रुतो ऽस्ति स न दृष्ट' इति व्यवहारः । अस्य कश्चिदर्थो भविष्यतीति पदत्वहेतुकमनुमानमेव । बौद्धार्थस्य बाँडेन शब्देनाभिभागात्तन्मूलाभेदाध्यवसायेन शब्दादर्थाकारवृत्तौ जायमानायां स्वाकारस्यापि समर्पणमिति शब्दस्यापि विषयता । अत एव शब्दे ग्राह्यत्वग्राहकत्वरूपशक्तिद्वयस्वाकारः । तत्र तात्पर्यवशाद्बहुधा शब्दप्रकारको बोधः । अर्थे बाधे(१) तु 'गौरित्ययमाह' इत्यादौ अनुवादे शब्दविशेषकः । अनुकरणे शब्दमात्र-

(कुञ्जिकाटीका)

बहुधेति । नलादिपदघटादिपदेष्वो विशेष्यस्यानेकधा भावनात् । (२) उपमितौ अयं गवयपदवाच्य इत्यादिना बहुविधत्वात् । *अर्थबाधेत्विति* । अर्थस्योच्चारणासम्भवात् । *शब्दविशेष्यक (कलाटीका) भावः, अत एव सार्वश्यापत्तिश्च । तदाह *इत्यलमिति* ।

तुरुक्तवैलक्षण्ये । ननु सामान्यतो ऽत्रापि अर्थज्ञानमतमाह— *अस्येति* । अयं (शब्दः) सार्थकः पदत्वात् घटादिशब्दवत् । नलादिपदं किञ्चिद्वाचकं साधुपदत्वादिति वा । एवेन शब्दत्वनिरासस्तत्र । 'अथैवंशब्दोपि' इति शब्दस्य प्रागुक्तस्वप्रकाशत्वमुक्ताङ्गीकारणैवेत्युपपादयति *बौद्धार्थेति* । तयोस्तद्रूपत्वादित्यर्थः । *तन्मूलेति* । बाह्यशब्दार्थयोरित्यर्थः । *अत एव* । शब्दे तस्यापि विषयत्वादेव । ऐकरूप्येण सर्वत्र तथा ऽसत्त्वादाह *तत्रेति* । तस्य तद्विषयत्वे इत्यर्थः । आदिना "अग्नेर्दक्" इत्यादि । अत एव तत्रार्थवद् गौणमुख्येत्यादिन्यायविषयता । एवञ्च तत्रानुवत्त्वदाव्यवहारो नानुकरणव्यवहारः । शब्दमात्रबोधतात्पर्यकोच्चारणाभावाद् अत आह— *अनुकेति* । 'गवित्ययमाह' भूसत्तायाम्' इत्यादावित्यर्थः । अत एव-

(१) 'अर्थबाधे' इतिपाठः कल्पपु० ।

(२) 'उप' इत्यादि 'त्वात्' इत्यन्त पठः लघु०नास्ति ।

विशेष्यकः ।

तदुक्तम्—

न सोऽस्ति प्रत्ययो लोके यः शब्दानुगमादेव ।

अनुविद्धमिव ज्ञानं सर्वं शब्देन भासते ॥ इति ।

उत्तरार्द्धेनानुव्यसाये प्रमाणं दर्शितम् । अत एव चक्षुषा दृश्यमानमप्यज्ञातबोधकं पदार्थं 'किमिदमिति न जानामि' इति व्यवहरन्ति । तदुपदेशे च 'ज्ञातम्' इति व्यवहरन्ति ।

(कुञ्जिकाटीका)

इति* । अर्थविशिष्टशब्दबोध इत्यर्थः । *शब्दमात्रेति* । तत्रार्थस्य अप्रतीतिरेव । *अत एवेति* । शब्दार्थयोरभेदादवेत्यर्थः । *अनुविद्धमिति* । शब्दार्थयोरभेदे शब्दपूर्वकत्वस्यैव न्याय्यत्वात् । *अनुव्यवसाये प्रमाणमिति* । प्रत्यक्षे शब्दादीनां विषयत्वासम्भवात्तदुत्तरोत्पन्नेऽनुव्यवसाये शब्दो विषय इत्यर्थः । (१) तथाचानुव्यवसायस्य प्रामाणिकत्वं दर्शितमित्यर्थः । अनुव्यसाय एव ज्ञानस्य भानादुक्तम् *उत्तरार्द्धेति* । *अत एव* । (२) शब्दानुविद्धत्वादेव । *अज्ञातबोधकमिति* । न ज्ञातो बोधको वाचको यस्य तम् । (३) शब्दानुविद्धस्यैव

(कलाटीका)

तुः । एवं शब्दे उक्त्वा प्रत्यक्षादावप्याह *एवमिति* । तद्वदित्यर्थः । *अत एव* । अविभागमूलाभेदाध्यवसायादेव । *विद्धम्* । विद्धमेव । *तदुक्तम्* । हरिणा । *प्रत्ययः* । विशिष्टज्ञानम् । *शब्दानुगमात्* । शब्दविषयकत्वात् । इदमेव तदनुविद्धत्वम् । प्रत्यक्षादौ तदसत्त्वादाह *इवेति* । इवशब्दोऽवधारणे ।

इवौपम्ये परिभवे ईषदर्थेऽवधारणे ।

इति कोशात् । भासत इत्युक्तिस्वारस्यादाह । *उत्तरेति* । *अत एव* । पौनरुक्त्यमपि न । इदमनुपदमेव किञ्च पिकेत्यनेन स्फुटीभविष्यति । *अत एवेति* । तस्य तदनुविद्धत्वादेव । *बोधक* । शब्दः । अन्यथाऽर्थदर्शनसत्त्वेनैतदसङ्गतिः स्पष्टैव । तस्मात्तदंशमादायेवमिति भावः ।

(१) तथा—व्यर्थे. पाठोऽयं कुं० कपु० नास्ति ।

(२) 'अत एव । बोधे पदप्रकारकत्वनियमादेव' इति ग० पु० पाठ ।

(३) 'शब्द' इत्यादिः थैत्यन्त पाठ ग० पु० नास्ति ।

एतेन मणिमन्त्रादिन्यायेन तत्पदवाच्यत्वग्रहो वि
शेषधर्मप्रकारेण ज्ञाने तथा व्यवहारे ऽनुव्यवभाषे च हे
तुरिति नैयायिकनव्योक्तमथास्त्वम् ।

मणिमन्त्रादिन्यायेन कारणत्वकल्पनापेक्षया ऽस्म
दुक्तस्यैवाचित्यात् । तद्ग्रहे सति स्मृतस्य तस्य भां
बाधकाभावात् । तदर्थं प्रतिबन्धककल्पने गौरवम्, अ
नुवभवविरोधश्च ।

किञ्च, पिकपदशक्तिग्रहवतः 'अयं कोकिल' इत्यनु-
व्यवसायापत्तिः । तत्र पिकत्वकोकिलत्वयोरभेदात् । मम

(कञ्जिकाटीका)

भानाद् वाचकशब्दाज्ञाने ऽर्थस्याप्यज्ञानत्वव्यवहार इत्यर्थः ।

मणिमन्त्रार्थाति । अयं भावः 'हृदो बह्व्यभाववान्' इतिनि-
श्चयानन्तरं 'हृदो बहिमान्' इति बुद्धेरनुदयःत्तद्वत्तावुद्धिं प्रति तदभा-
ववस्तानिश्चयः प्रतिबन्धकः । तत्र च ग्राह्याभावानवगाहित्वेऽपि
यथा दाहं प्रति मण्यादेर्विशिष्यैष प्रतिबन्धकता, एवं चैत्रत्वादिना
विशिष्य शक्तिग्रहाद् बोधादिरित्यर्थः ।

अस्मदुक्ति । बौद्धाकारेति प्रागुक्तत्वात् । *तद्ग्रहे* । तदर्थग्र-
हे । *तस्य* । शब्दस्य । *बाधकाभावादिति* । शब्दार्थयोर्नित्यस-
म्बन्धित्वात् । पदाभावे दोषान्तरमाह *किं चेति* । *नामेति* ।
नामविषयकत्वं संसर्गविषयकत्वं चेत्यर्थः । चाक्षुषेऽपि नामवैशिष्ट्यम-

(कलाटीका)

मिथोव्यभिचारवारणायाव्यवहितोत्तरत्वनिवेशेन कार्यकारणाभाव
इत्याह—*मणीति* । *तदिति* । घटादीत्यर्थः । *विशेषधर्मोति* ।
तत्पदरूपेत्यर्थः । *तथेति* । अव्यवहितोक्त्यर्थः । *अनुव्येति* ।
तस्यैव तथैवानुभूयमानत्वात् । अत एव प्रमाणदर्शनसङ्गतिः । एवं च
शब्दविषयकत्वेन मानफले इतिभावः । एतेनेत्यस्यार्थमाह *मणीति* ।
औचित्ये हेतुमाह *तद्ग्रहे सतीति* । तत्तत्पदवाच्यत्वग्रहे सती-
त्यर्थः । *तस्य* । शब्दस्य । *तदर्थम्*(१) । विशेषधर्मप्रकारकबो-
धार्थम् । अभ्युपेत्यापि गौरवादिकमाह—*किञ्चेति* । *कोकिल

(१) *तत्तदर्थम्* । उक्तकार्यकारणभावनिर्वाहार्थं तत्तत्पदस्मृत्यंशे इति भावः' । इति
ख-पु० पाठः ।

तु तत्तत्पदभानान्न दोषः ।

अत एव कृणादसूत्रवृत्तिकृद्भिः कीर्तिदिङ्नागादि-
भिः 'नामसंज्ञार्थविषयकत्वम्' सविकल्पकलक्षणमुक्तम् ।
पातञ्जलानामपीत्यमेव सविकल्पकलक्षणं संमतम् ।

एतेन ज्ञानं शब्दानुविद्धमेव, अर्थज्ञानस्य वाचक-
शब्दाभावात् । अर्थवाचकेनेतिकरणयुक्तं 'घट इति
जानामि' इति तद्व्यवहार इत्यपास्तम् ।

“इन्द्रियार्थसंनिकर्षोत्पन्नं ज्ञानमव्यपदेश्यमव्यभि-

(कुञ्जिकाटीका)

स्त्येव । सुरभि चन्दनमितिवज्रानांशे उपनीतभानसम्भवात् । नामांशे
स्मरणं वा । अभावज्ञाने प्रतियोगिस्मरणवत् । *वाचकशब्दाभावा-
दिति* । पदार्थादिज्ञानस्य शब्दवाच्यत्वाभावादित्यर्थः । तथा च न
शब्दानुविद्धं ज्ञानम्, ज्ञानशब्दयोः सम्बन्धित्वात् । *इतिकरणेति* ।
घटार्थवाचक इतिकरणयुक्तो यो घटादिशब्दः तेन ज्ञानस्य व्यवहार
इत्यर्थः । *इन्द्रियार्थेति* । इन्द्रियविषयसन्निकर्षोत्पन्नमित्यर्थः । य-
द्यपि मनोरूपेन्द्रियजन्यं सर्वं ज्ञानं तथापीन्द्रियत्वावच्छिन्नजनकता
वियक्षिता । मानसप्रत्यक्षे तु मनस्त्वेन जनकता । ईश्वरप्रत्यक्षस्य त्व-
जन्यत्वंऽपि जन्यप्रत्यक्षस्यैवेदं लक्षणम् । *अव्यभिचारीति* । भ्रमभि-
न्नमित्यर्थः । प्रत्यक्षं विभजते *अव्यपदेश्यमिति* । निर्विकल्पकमित्यर्थः ।

(कलाटीका)

इति* । जानामीति शेषः(१) । *तत्तत्पदेति* । अत एवोक्तद्वन्द्वोपप-
त्तिरिति बोध्यम् । शब्दानुविद्धत्वं परसंमतमपीत्याह *अतएवेति* ।
शब्दविषयकत्वादेवेत्यर्थः । तेषां बहूनां सत्त्वादाह—*कीर्त्तीति* ।
नामेति । उभयविषयकत्वमित्यर्थः । अन्यसंमतमित्य्याह *पात-
ञ्जलेति* । *एतेन* । (२) पातञ्जलादिबिरोधेन । *ज्ञानम्* । प्रत्यक्षादि ।
ज्ञानवाचकशब्दविषयकत्वं नैव हि तत्त्वं सुत्रचम्, नान्यथेति तद्भावः ।
तदेव वाचेतिनेत्याह । नन्वेवं कथं तद्व्यवहारो ऽत आह *अर्थेति* ।
इत्यपीति । तदुक्त्यन्तरमेवेति भावः । अत एव मूलविरोधरूपमपि ।

(१) 'शेषः । अत एव प्रमाणनदर्शनसङ्गतिः । तत्र तत्र तद्धेतुत्वस्वीकारश्च । इति ख० पु० पाठः ।

(२) 'एतेनेति' पातञ्जलादिमन्या शब्दानुविद्धत्वस्य उकाशयकत्वेनेत्यर्थः । अन्यथा तदि-
रीच स्पष्ट एवेति भावः' । इति० ख० पु० पाठ ।

चारिव्यवसायात्मकं प्रत्यक्षम्” इति प्रत्यक्षलक्षणे ऽव्य-
पदेश्यत्वविशेषणं वदता गौतमेन शाब्दज्ञाने शाब्दभाना
ङ्गीकाराच्च । ‘अव्यपदिश्यमानत्वं च व्यपदेशाविषयक-
त्वम् । व्यपदेशश्चार्थवाचकः शब्द’ इति तद्भाष्ये स्पष्टम् ।

एवं चान्यत्र तदभानाग्रहो मुधेति पातञ्जलानामा-
शयः । ‘शाब्दविषयकत्वेन प्रत्यक्षस्य शाब्दत्वापत्तिः’

(कुञ्जिकाटीका)

व्यपदेशः शब्दप्रयोगः । सच विशिष्टज्ञानादेवेति व्यपदेशानर्हत्वान्नि-
र्विकल्पकलाभः । *व्ययसायात्मकमिति* । विशिष्टज्ञानात्मकमित्यर्थः ।
शाब्दप्रमाया अप्येकपदार्थे ऽपरपदार्थसंसर्गरूपयोग्यताजन्यत्वेनाति-
व्याप्तिवारणाय *इन्द्रियेति* । त्वङ्मनोयोगजन्यानुमितावतिव्याप्ति-
वारणाय *अर्थेति* । सर्वांशे कामिनीत्याद्यलौकिकप्रत्यक्षे इन्द्रियार्थ-
जन्यत्वाभावादव्याप्तिवारणाय *संनिकर्षेति* । चक्षुःकपालसंयोगज-
न्ये चक्षुर्घटसंयोगेऽतिव्याप्तिवारणाय *ज्ञानमिति* । न चैवमप्य्ऽत्मम-
नोयोगजन्यात्मानुमितावतिव्याप्तिरिति वाच्यम् । ज्ञानपदमहिम्ना
विषयतासम्बन्धावच्छिन्नेन्द्रियार्थसंनिकर्षजन्यत्वलाभात् ।

अथ ‘गुडं भुङ्क्ते’ इत्यत्र गुडत्वस्येव मधुरत्वस्यापि प्रकारतया तत्र
कारकशाब्दबोधवारणाय (१) तद्धर्मप्रकारकशाब्दबोधं प्रति तद्धर्मप्र-
कारकशक्तिज्ञानस्य हेतुत्वं वाच्यम् । एवं च घटत्वावच्छिन्नप्रका-
रताशालिशब्दबोधं प्रति तादृशशक्तिज्ञानस्य हेतुतया कथं घटशब्द-
त्वादेः प्रकारतावच्छेदकतया भानम्, घटशब्दस्य घटशब्दवाच्ये शक्ति-
रिति शक्तिग्रहाभावात् । यत्तु सम्बन्धिज्ञानविधया शब्दस्य भानमि-
ति । तन्न । हस्तिपकशब्दाद्दस्तिनोऽपि बोधापत्तेरिति चेद् शब्दांशे
स्मरणात्मकबोधस्यैवोपगमात् ।

अन्यत्र शाब्दबोधे । *तदभानेति* । शब्दाभानस्याग्रहो व्यर्थ

(कलाटीका)

दोषान्तरमाह *इन्द्रियार्थेति* । ननु कथं ततस्तदङ्गीकारो ऽत आह
अव्यपेति । *एवंचम्* । तथा तदुक्तौ च । *अन्यत्र* । शब्दे । *तदेति* ।
तस्य शब्दाभानस्याऽऽग्रहोऽमिनिवेश इत्यर्थः । तद्भाष्यादिसङ्गतमपी-
दमित्याह *शब्देति* । तत्पदकृत्यव्याख्यावसरे इति भावः । तदाश-

(१) ‘तद्धर्म’ इत्यादि. ‘च’ इत्यन्तः पाठः ग० पु० नास्ति ।

इति वदता वात्स्यायनेन, 'शब्दजबोधस्य शब्दविषयक-
त्वमेव शाब्दत्वं नतु शब्दजन्यत्वम्' इति तत्रैव वा-
चस्पतिमिश्रैरुक्तम् ।

“स्वरूपम्” (अष्टा०सू०१-१-६८) इतिसूत्रे भाष्ये
स्पष्टमेतत् ।

तत्र हि 'न वा एतद्रक्तव्यम् । किं कारणम् ? शब्दपूर्वको

(कुञ्जिकाटीका)

इत्यर्थः । *वात्स्यायनेन* । न्यायभाष्यकृता ।

तत्र हि-‘रूपम्’ इति जानातीत्याकारकं प्रत्यक्षं भवति । रूपादिश-
ब्दाश्च विषयनामानि । तथा च नामधेयशब्देन व्यपदिश्यमानत्वात्प्र-
त्यक्षस्य शाब्दत्वापत्तिरित्याशङ्क्याम् ‘अव्यपदेश्यम्’ इति सूत्रां-
शो ऽवतारितः ।

तस्यायं भावः । रूपादिप्रत्यक्षकाले नामधेयशब्दस्य न कोऽपि व्या-
पारः, किं तु व्यवहारकाले रूपमिति जानातीत्यादिः । तस्मादशाब्दं
प्रत्यक्षमित्युक्तप्रायम् । अत एव ज्ञानजन्यत्वे सति शब्दज्ञानाजन्यत्वमनु-
मितिलक्षणमभिधाय मननजन्यतत्त्वज्ञाने नातिव्याप्तिः, ‘तत्त्वमसि’ इत्या-
दिशब्दविषयकत्वादिति तार्किका अपि वदन्ति । *न तु शब्दजन्यत्व-
मिति* । विषयविधया शब्दप्रत्यक्षेऽतिव्यप्तिः ।

यच्च यत्र विभिन्नविषयकानुमितिसामग्रीकाले शाब्देच्छावलाच्छा-
ब्दबोधः, तत्र शब्दविषयकत्वासम्भवः । न । ‘शब्दशाब्दं जायताम्’
इत्याकारकेच्छाया एवोत्तेजकतया तदिच्छाविरहविशिष्टानुमितिसा-
मग्न्याः प्रतिबन्धकत्वात् तत्र शाब्दबोधाभावात् । तदिच्छाया अप्युत्ते-
जकत्वे तु तत्तदिच्छाभावकूटानां विशेष्यविशेषणभावे विनिगमनावि-
रहाद्गौरवमित्यर्थ इति । तन्न । शाब्दबोधमात्रस्यैव शब्दविषयकतयै-
कविधेच्छाया एवोत्तेजकत्वात् ।

न वा एतदिति । “स्वरूपम्” इति सूत्रे न वक्तव्यमित्यर्थः ।
शब्दपूर्वको हीति । शब्दज्ञानपूर्वको हीत्यर्थः । उपलब्ध-
स्यैव हि शब्दस्यार्थबोधकत्वं न तु चक्षुरादिवत्सत्तामात्रेण बोधक-
त्वमिति भावः ।

अयमाशयः । अतरङ्गत्वादहेयत्वादसाधारणत्वाच्च स्वरूपमेष मु-
क्त्यमर्थः । शब्दार्थयोश्चाभेदाच्छब्दगतैव जातिरर्थे आरोप्यते । अत

ह्यर्थे सम्प्रत्ययः । आतश्च शब्दपूर्वः । यो ऽपि ह्यसौ नाम्नाऽऽहूयते नाम च यदाऽनेन नोलपत्वं भवति तदा पृच्छति किं भवानाहेति । शब्दपूर्वकश्चार्थस्य सम्प्रत्ययः । इह शास्त्रे शब्दे सम्भवादर्थेऽसम्भवादर्थस्य निवृत्तिः इत्युक्तम् । 'शब्दपूर्वको हि' इत्यस्य श्रोतुः शब्दज्ञानपूर्वकार्थप्रत्यय इति लोके प्रसिद्धमित्यर्थः । अन्वयमुक्त्वा व्यतिरेकमाह-आतश्चेति । प्रकारान्तरमाह-शब्दपूर्वकश्चेति । शब्दविशेषणक इत्यर्थः । तेनार्थे ऽसम्भवेन कारणत्वेन विशेषणत्वेन चोपस्थिते शब्दे कार्यमिति भावः । चकारेणास्य युक्त्यन्तरत्वमेवोचितम् । 'मन्त्रे यजुषीति च यदुच्यते तत्र मन्त्रशब्दादौ कार्यासम्भवेन मन्त्रादिसहचरिते ऽर्थे भविष्यति' इति भाष्यप्रतीके कैयटेन

(कुञ्जिकाटीका)

एवोक्तं हरिणा—

तथा शब्दार्थसम्बन्धाच्छब्दे जातिरवस्थिता ।

व्यपदेशेऽर्थजातीनाञ्जातिकार्याण्य कल्पते ॥ इति ।

शब्दपूर्वकश्चेति । शब्दपूर्वको इत्यर्थः । *व्यतिरेकमिति* । शब्दज्ञानाभावे ऽर्थज्ञानाभावादिति भावः । *युक्त्यन्तरत्वमेवेति* । 'यतः शब्दपूर्वक' इति पूर्वहेतुतया न व्याख्येयमित्यर्थः । *मन्त्रइति* । मन्त्रशब्दादिग्रहणवारणाय 'अशब्दसंज्ञ' इति निषेध इत्याशङ्क्य भाष्यकार आह 'लक्ष्ये मन्त्रशब्दग्रहणासम्भवादर्थस्य ग्रहणं भविष्यति' इति ।

(कलाटीका)

यमाह *शब्देति* ।

एतत् । ज्ञानस्य शाब्दविषयकत्वम् । *तत्* । रूपमिति । *अर्थस्येति* । अर्थबोधकशब्दान्तरस्य निवृत्तिरित्यर्थः । न चार्थज्ञानोत्तरं परं प्रति तद्बोधनाय शब्दप्रयोग इति कथं शब्दपूर्वकत्वमर्थप्रतीतेरत आह *श्रोतुरिति* । ह्यर्थमाह *प्रसिद्धमिति* । *तेन* । प्रकारद्वयेन । *उपस्थिते* । तत्रैव । ननु पूर्वापसंहार एवायं कुतो नेत्यत आह *चकारेति* । अत एव षष्ठ्यन्तोल्लेखो ऽपीति बोध्यम् । निषेधप्रतियोगिज्ञानार्थं न्यायसिद्धस्यापि विध्यंशस्यानुपादानार्थं सूत्रमिति

स्पष्टमेवोक्तम् 'साहचर्यं च शब्दानुविद्धस्यैवार्थस्याव-
गमाद्' इति ।

किञ्च प्रत्यक्षादावपि विषयताभाननियमनिर्वाहार्थं
पदभानमात्रव्यक्तम् । यज्ज्ञानं यत्पदादिविषयं तत् त-
ज्जन्यत्वाधीयविषयतासमानविषयताकामिति नियमात् ।

सन्निकर्षादिभिस्तु न व्यवस्था, 'घटा रूपवान्' इ-

(कुञ्जिकाटीका)

कैयटेऽक्तिमेवाह *साहचर्येति* । *यज्ज्ञानमिति* । ट्टं च शब्द-
बोधे घटज्ञानं घटपदविषयकम् । *यज्ज्ञानम्* । घटज्ञानम् । *यत्पदा-
दिविषयम्* । घटादिपदविषयम् । *तद्* । घटज्ञानम् । *तत्पदजन्ये-
ति* । घटपदजन्येत्यर्थः । घटपदजन्यबोधे या विषयता तत्समानवि-
षयताकामित्यर्थः । एवं च प्रत्यक्षेऽपि पदविषयताऽऽवश्यका । तथाच
विषयताऽपि शक्यैवेति भावः । *समानेति* । शब्दबोधे यावन्तो
विषयास्ते प्रत्यक्षे ऽपीत्यर्थः ।

ननु यथा संयुक्तसमवायबलादूपम्य प्रत्यक्षं तथा संयुक्तविशेष-
णताबलादेव विषयताभानं सिद्धम्, किमर्थं विषयताया वाच्यत्वमत
आह *सन्निकर्षादिभिस्त्विति* । कदाचिद् रूपस्य विशेषणता
कदाचिच्च विशेष्यता भवति, तथा प्रकारत्वादीनामप्यनियमः स्या-
दिति भावः ।

एनेन पदानां स्वपरत्वे लक्षणव न शक्तिः, अन्यलभ्यत्वात् । प्रत्य-
क्षोपस्थितत्वात् शब्दस्यापि भानमिति तु न युक्तम् । वृत्त्यभावे 'प्रत्य-

(कलाटीका)

तद्रे शङ्कितफलान्तरखण्डनपरभाष्यमाह *मन्त्रइति* । *कैयटेन* ।
तेनापि एवं शाब्दे उक्त्वा अन्यत्रापि तदावश्यकत्वेन परमतासाङ्ग-
त्याय साधारणयुक्त्यन्तरमाह *किञ्चेति* । आदिना अनुमित्यादि ।
अपिना शब्दसमुच्चयः । भाननिर्वाहस्यान्यतोऽपि जायमानत्यादाह
नियमेति । *पदेति* । सर्वत्रेत्यादिः । ननु 'अन्यद् भुक्तमन्यद्वान्त-
म्' इति(१)बाधितमिदमत आह *यज्ज्ञानमिति* । आदिना वाक्यम् ।
यथासंख्यमन्वयः ।

परोक्तिं खण्डयति *सञ्जीति* । आदिनाऽनुमित्यादिसामग्रीपरि-

तिज्ञानवत् 'घटस्य रूपम्' इतिरूपविशेष्यकज्ञानस्यापि तेन संनिकर्षेण जननात् । घटरूपोभयविषयकज्ञानस्य तत्संस्कारस्य वा पूर्वं सत्त्वेन यदा यज्ज्ञानं पूर्वं तदा तस्य विशेषणतेत्यप्युक्तम् । विशेषणज्ञानस्येव (१) विशेष्यज्ञानस्यापि विशिष्टबुद्धिकारणत्वात् । अन्यथा 'किञ्चिद्रूपवत्' इत्येव स्यात् न तु 'घट' इत्यादि(२)विशेष्यताग्रहदशायां तदनुत्पत्त्या । किञ्च, यथा विशिष्टस्य वैशिष्ट्यमिति बुद्धौ विशेषणतावच्छेदकप्रकारकनि-

(कलाटीका)

यानां प्रकृत्यर्थान्वित' इति न्यायविरोधात् प्रत्ययार्थान्वयानापत्तेः । अत एव वृत्तिं विनापि पदस्य भानं स्वभावात् । अन्यबोधनेऽतिप्रसङ्गवारणाय वृत्तिरपेक्षिता न तु स्वबोधनेऽपीत्यपि न वक्तव्यमित्यपास्तम् ।

घटस्य रूपेति । यदा यस्य पूर्वं ज्ञानं तदा तस्य विशेषणतेत्यर्थः । *विशेष्यज्ञानस्यापीति* । तथा च विशेष्यस्य पूर्वं ज्ञातत्वे विशेषणत्वापत्तिः । *किञ्चिदिति* । विशेष्यरहितमपि प्रतीयेत्यर्थः । *नतु-घट इत्यादीति* । 'रूपवान् घट' इति बुद्धिर्न स्यादित्यर्थः । अत्रैव हेतुमाह *विशेष्याग्रहेति* । *तदनुत्पत्त्या* । रूपविशिष्टवदज्ञानानुत्पत्त्या । *विशिष्टस्येति* । 'रक्तदण्डवद् भूतलम्' इत्यत्र रक्तत्वविशिष्टदण्डस्य वैशिष्ट्यं भूतले भासते । तत्र रक्तत्वप्रकारकनिश्चयः

(कलाटीका)

ग्रहः । *तेनेति* । तथा च विपरीतबोधापत्तिरपीति भावः । तदुक्तं युक्त्यन्तरं खण्डयति *घटेति* । कालान्तरे तदभावादाह *तत्संस्कारेति* । विशेष्यताऽवच्छेदकरूपेणेत्याद्यपपाठः । *तदिति* । विशिष्टबुद्धीति । *अन्यथा* । तस्याकारणत्वदशायामित्यर्थ इतिभावः । ननु विशेष्यज्ञानस्य कारणत्वं विशिष्टे वैशिष्ट्यमितिबुद्धावेव परसंमतं सर्वावश्यकं च न विशिष्टबुद्धिमात्रे इति हेत्वसिद्धिरत आह *किञ्चेति* । पररीत्यैव तस्मिन्नितिहाह *यथेति* । तयोस्तत्त्वयोः स्वीकार इति भावः । अस्यावश्यकत्वमाह *अन एवेति* । तस्य तं प्रति कारण-

(१) 'विशेष्यतावच्छेदकरूपेण विशेष्याग्रहदशायां तदनुत्पत्त्या' पाठोऽयं कखमूलपु० अधिकः ।

(२) विशेष्य-त्यस्या इति पाठः नास्ति कखपु० ।

अयस्य कारणत्वेऽपि लाघवाद्द्विशिष्टज्ञानं प्रति विशेषणज्ञानं कारणमिति कल्प्यते, अत एव निर्विकल्पकसिद्धिः, तथा विशिष्टवैशिष्ट्यमिति विशेष्यतावच्छेदकप्रकारकविशेष्यज्ञानस्य कारणतायाः सर्वेषामावश्यकत्वेन विशिष्टबुद्धित्वमेव विशेष्यज्ञानस्य लाघवात्कार्यतावच्छेदकमुचितम् । 'घटः' इत्यादिविशिष्टबुद्धावपि सुलभम् । अत एव 'घटघटत्वे' इति निर्विकल्पकाकारमाहुः ।

(कालिकाटीका)

कारणम् । 'रक्तो दण्डो न वा' इति संशयानन्तरं तदनुदयादिति भावः ।

ननु निश्चयत्वेनैव हेतुत्वे 'रक्तो दण्डो न वा' इति संशयानन्तरं 'रक्तदण्डं सदेहि' इति विशिष्टविषयकोऽनुव्यवसायो न स्यादिति चेत् सत्यम् । तादृशानुव्यवसायो दण्डे रक्तत्वाभावावगाही 'दण्डे रक्तत्वं सन्देहि' इत्याकारक एव । 'घटवद् भूतलम्' इति विशिष्टबुद्धौ तु विशेषणतावच्छेदकप्रकारज्ञानमेव कारणं न तु निश्चयत्वगर्भम् । 'अयं घटो न वा' इति संशयानन्तरमपि तादृशबुद्ध्युदयात् ।

ननु 'घटत्वप्रकारकघटविशेष्यकमानवानहम्' इत्यनुव्यवसायबलादस्तु सविकल्पकस्य प्रत्यक्षसिद्धत्वं निर्विकल्पकस्वीकारे तु मानाभाव इत्यत आह *अत एवेति* । विशेषणज्ञानस्य कारणत्वादेवेत्यर्थः । घटत्वज्ञानं विना घटत्वप्रकारकज्ञानं न सम्भवतीति भावः ।

ननु अन्यथासिद्धत्वाद्विशेषणज्ञानं न कारणमिति चेन्न । स्वरूपतो 'घट' इति विशिष्टबुद्धिं प्रति स्वरूपतो घटत्वज्ञानस्य हेतुतया 'जातिमान्' इति बुद्धिं प्रति जातित्वेन हेतुतया विशेषणज्ञानस्य हेतुतासिद्धेः ।

विशिष्ट इति । 'रक्तदण्डः प्रमेय' इत्यत्र रक्तत्वविशिष्टे दण्डे प्रमेयत्ववैशिष्ट्यज्ञानम् । *घटघटत्वे इति* । व्यक्तिं विना जातेरभानाद्यकिरपि भासते । तदुभयसंसर्गस्तु फलबलात् भासत इति भावः । ननु चक्षुस्संयुक्तसमवायरूपकारणबलात्सम्बन्धस्यापि भानं तुर्वार-

(कलाटीका)

त्वादेवेत्यर्थः । *कारणताया इति* । अन्वयव्यतिरेकाभ्यामिति भावः । नन्वेवं 'घट' इत्यादिविशिष्टबुद्धिर्न स्याद्विशेष्यज्ञानरूपकारणाभावादत आह *घट इति* । *आहुः* । परे ।

ये तु निर्विकल्पकं नेच्छन्ति, विशेषण(१)ज्ञानकारण-
त्वादिकं च नेच्छन्ति, संनिकर्षणैव विशिष्टज्ञानमिच्छ-
न्ति तेषां त्वनुपपत्तिरेव ।

घटादिपदजबोधविषयताभाने तु घटादिपदानां
घटत्वविशिष्टे शक्तिरिति शक्तिग्रहो नियामकः । घट-

(कुञ्जिकाटीका)

मिति चेद् एव तर्हि निष्प्रकारकत्वादेव निर्विकल्पकत्वम् ।

विशेषणज्ञानेति । युगपद्विशेषणविशेष्येन्द्रियसंनिकर्षणैव वि-
शिष्टबुद्ध्युत्पत्तौ विशेषणज्ञानहेतुत्वे मानाभावः । एवं च विशेषण-
ज्ञानसंपादकतयाऽपि निर्विकल्पकस्वीकार इति भावः । ननु विशेषण-
ज्ञानहेतुतामतेऽपि स्मरणं प्रति विशेषणज्ञानं न कारणम्, विशेषणज्ञान-
शून्यकाले संस्काराभावादेव स्मरणासम्भवात्, तथा च विशिष्टस्मर-
णमेव कारणमस्तु किं निर्विकल्पनेनेति चेत् । अपूर्वचैत्रत्वादिस्मरणाभा-
वेन विशिष्टबुद्धिर्न स्यादिति । *सन्निकर्षणैवेति* । संनिकर्षणैव हेतु-
तामिच्छन्तीत्यर्थः । *अनुपपत्तिरेवेति* । विशेष्यविशेषणभावेऽनिय-
मापत्तिरित्यर्थः ।

तार्किकास्तु प्रत्यक्षे एव विशेषणतावच्छेदकप्रकारकनिश्चयादेः
कारणतां वदन्ति । खलकपोतन्यायेन तैः शाब्दबोधस्वीकारेण शा-
ब्दबोधादौ पदार्थोपस्थित्यादेरेव नियामकत्वात् ।

ननु विशेषणज्ञानहेतुतयैव गतार्थत्वाद्विशेषणतावच्छेदकप्रकारक-
ज्ञानस्य हेतुत्वे मानाभावः । सत्यम् । घटत्वादिनिर्विकल्पकानन्तरं
'घटो नास्ति' इति प्रत्यक्षवारणाय प्रतियोगितावच्छेदकप्रकारकज्ञान-
स्य हेतुत्वकल्पने गौरवात् ।

ननु पदानुपस्थितस्य विषयत्वस्य भाने हेत्वभावोऽत आह *वि-
षयताभानेत्विति* । घटादिवद् घटनिष्ठा विषयता ऽपि भासत इत्य-

(कलाटीका)

परमतं खण्डयति *येत्विति* । आदिना विशेष्यज्ञानपरिग्रहः ।
नन्वेवं विशिष्टज्ञानस्याकस्मिकत्वापत्तिरत आह *सन्तीति* । अनुप-
पत्तिरेव व्यवस्थाभावरूपा । ननु शाब्दे विषयताभाने सत्त्वे एवोक्त-
नियमसिद्धेष्टार्थसिद्धिः, तत्रैव किं मानमत आह *घटादिपदेति* ।
इति । इत्याकारकः । ननु तस्य घटत्वभाननियामकत्वे ऽपि न वि-

त्वनिष्ठप्रकारतानिरूपितविशेष्यत्वावच्छिन्नशक्तिरिति तदर्थः । अत एव विषयताविषयको ऽनुव्यवसायः । स्वरूपतो विषये विद्यमानस्य पदार्थस्यानुव्यवसाये भाने तु आम्रफलादिविषयकज्ञानानुव्यवसाये माधुर्यादीनामपि विषयतापत्तिः । 'कुञ्जखञ्जः खञ्जकुञ्जः' इत्यादौ विषयताभानं विना बोधे(१) विशेषस्योपपादयितुमशक्यत्वाच्च । सम्बन्धस्य स्वरूपसम्बन्धेनैव भानवद् विषयतानां स्वरूपत एव भानं न कयापि विषयतयेति नानवस्था । न च विषयतानां कार्यकारणभावबलादेव बाधः । तद्बोधकारणतानियामकत्वेन शक्तिकल्पनावश्यकत्वात् ।

(कुञ्जिकाटीका)

र्थः । *घटत्वनिष्ठेति* । एवं च प्रकारत्वादिघटितधर्मस्य वाच्यत्वे प्रकारत्वादीनामपि वाच्यत्वं सिद्धमित्यर्थः । *विषयताविषयक इति* । 'घटत्वप्रकारकज्ञानवानहम्' इत्यादिः । *स्वरूपत इति* । शक्तिग्रहाविषयस्यापि पदार्थस्य भाने त्वित्यर्थः । *कुञ्जखञ्ज इति* । अत्र कुञ्जत्वनिष्ठैव प्रकारता । ननु विषयताभाने तत्रापि विषयत्वान्तरापत्तिरत आह *स्वरूपेति* । न तु सम्बन्धान्तरेत्यर्थः । *बलादेवेति* । घटत्वप्रकारकशब्दबोधं प्रतीत्यादिनेत्यर्थः । *तद्बोधेति* । घटत्वे प्रकारताबोधार्थं प्रकारतांशोऽपि शक्तिरावश्यकैत्यर्थः ।

(कलाटीका)

षयताभाननियामकत्वम्, अशाब्दत्वात्तस्या अत आह *घटत्वेति* । ननु यथाश्रुत एव तस्य कुतो नार्थः, अत आह *अत एवेति* । तत्र शक्तिग्रहेण व्यवसाये तद्ज्ञानादेवेत्यर्थः । तत्र तत्त्वस्यान्यथासिद्धिं निराचष्टे *स्वरूपत इति* । अन्यथाऽनुपपत्त्यापि शाब्दं तद्ज्ञानमावश्यकमित्याह *कुञ्जेति* । शब्दादिभानस्य तुल्यत्वादिति भावः । नन्वेवं प्रकारत्वादेरपि विषयाभ्तरेण भाने ऽनवस्थापत्तिरत आह *सम्बन्धस्येति* ।

ननु घटत्वनिष्ठप्रकारतानिरूपितविशेष्यतावच्छिन्नघटबोधं प्रति घटपदज्ञानं कारणमितिरित्या सर्वत्र तद्विशिष्टे शक्त्यग्रहे ऽपि विशेषबोधः सुलभ इत्याह—*नचेति* । समाग्रत्वे—*तद्बोधेति* । अन्य-

समर्थसूत्रे भाष्ये च जहत्स्वार्थावृत्तिव्युत्पादनाव-
सरे 'राजपुरुष' इत्यादौ वाक्ये राजपदार्थे विद्यमानवि-
शेष्यत्वरूपस्वार्थस्य त्याग इत्युक्तम् । एवं च ऋष्यनुभ-
वसिद्धं विषयताभानं तच्छक्यत्वं च ।

(कुञ्जिकाटीका)

विशेष्यत्वरूपस्वार्थस्येति । अयं भावः । राजत्वनिष्ठप्रकारता-
निरूपिता या विशेष्यता तदवच्छिन्नो राजपदार्थः । वृत्तौ तु राजपदा-
र्थस्य विशेषणत्वाद्द्विशेष्यत्वरूपस्वार्थस्य त्यागः । राजरूपार्थस्य तु
त्यागाभावात् तत्प्रयुक्तजहत्स्वार्थत्वमिति । *तच्छक्यत्वञ्चेति* ।
विषयतया भानं शक्यत्वं चानुभवसिद्धमित्यर्थः ।

(कलाटीका)

था जातिव्यक्त्योरपि शक्तिसिध्यनापत्तेरिति भावः । तासां तत्त्वयो-
र्भाष्यसम्मतमप्याह *समर्थति* । *च* । अपि । *इत्यादौ* इत्यस्य
त्याग इत्यत्रान्वयः । *वाक्ये* । राज्ञः पुरुष इत्यादौ । *इत्युक्तमिति* ।

तत्र हि वाक्याद् वृत्तेर्निष्पत्तिरिति वादिनां मते 'किं वृत्तिलक्षणम्'
इति प्रश्नेऽन्यदीयमर्थं यत्रान्यशब्दोऽभिधत्ते आस्कन्दति सा वृत्तिः
यथा 'राजपुरुष' इत्यत्र राजशब्देन वाक्यावस्थायामनुक्तः पुरुषार्थो
ऽभिधीयते इत्यर्थकं 'परार्थाभिधानं वृत्तिः' इत्युक्त्वा, ननु स्वार्थं वर्त्त-
मानस्य तस्यागं विना कथमर्थान्तराभिधायकत्वमित्याशङ्क्येवं तर्हि
जहास्वार्थेत्युक्त्वा, पुरुषमात्रस्य तर्ह्यानयनं प्राप्नोतीत्याशङ्क्य सिद्धा-
न्तनोक्तम्- 'नैष दोषः । जहदप्यसौ नात्यन्ताय जहाति । यः परार्थवि-
रोधी स्वार्थस्तं जहाति । तद्यथा-राजकर्मणि प्रवर्त्तमानस्तक्षा स्वकीयं
तक्षकर्म जहाति ननु हिक्कितहसितकण्डूयितादीनि । नचायमर्थः परा-
र्थविरोधी विशेषणं नाम, तस्मान्न हास्यति' इति । नात्यन्तायेति ।
सर्वथा त्यागेऽनुपादानमेव तस्य स्यादिति भावः । नचायमर्थ इति ।
यद्यपि वाक्येऽपि राजार्थो विशेषणमेव तथापि तत्तत्पदाद्विशेष्यतयै-
वोपस्थितेः पदार्थैकदेशतया न विशेषणत्वसम्बन्धप्रतिपादने साम-
र्थ्यम् । एवं च वाक्ये विद्यमानमय विशेष्यत्वरूपस्वार्थस्य त्याग इति
तदर्थः । विषयतया पदाशक्यत्वे तस्याः स्यार्थत्वाभावात्तत्यागेऽपि
जहत्स्वार्थत्वोक्तिसम्भवाभावः, 'यः परार्थविरोधी स्वार्थस्तं जहाति'
इति भाष्याक्षरासामञ्जस्यं च । परार्थविरोधीत्यस्य हि 'राजपदेन परा-
र्थस्य पुरुषरूपार्थस्यास्कन्दने तद्विशेषणत्वेन राजरूपार्थोपस्थितौ रा-

अत एव “व्यक्त्याकृतिजातयस्तु पदार्थः” इति सूत्रं न्यायवार्तिककृतोक्तम्—‘तुशब्दो विशेषणार्थः । किं विशेष्यते! प्रधानोपसर्जनभावस्थानियमेन पदार्थत्वम्’ इति । ‘प्रज्ञापनीयधर्मविशिष्टो धर्मी साध्यः’ इति प्रस्तावे ऽपि न्यायवार्तिककृतोक्तम्—‘अनित्यः शब्दः कृतकत्वात्’ इत्यनुमाने शब्दस्य सिद्धत्वेन साध्यत्वं न भव-

(कुञ्जिकाटीका)

व्यक्त्याकृतीति । जातिविशिष्टायां व्यक्तौ शक्तिस्वीकारे सम्बन्धांशे ऽपि शक्त्यापत्तिः, विशेष्यविशेषणभावे विनिगमनाविरहापत्तिश्चेति पृथक् तयोः शक्यत्वम् । जातेर्नियतसंस्थानव्यङ्गत्वनियमाभावादाकृतेः पृथग्वाच्यता । *विशेषणार्थ इति* । विशेषणं व्यावर्तनम् । किं व्यावर्त्यत इति पृच्छति *किं विशेष्यत इति* । उत्तरमाह *प्रधानेति* । जात्यादीनां गौणप्रधानभावस्य नियतत्वाभावात्तिसृणामपि पदार्थत्वमित्यर्थः । ‘तुशब्द एकैकमात्रस्य पदार्थत्वव्यवच्छेदाय । अन्यथा कदाचित्कस्याश्चिदुपस्थितिः स्यात्’ इत्यन्यैर्व्याख्यातमत उक्तं *वार्तिककृतेति* ।

यदा हि भेदविवक्षा विशेषणतिश्च ‘गौस्तिष्ठति’ इत्यादि तदा व्यक्तिः पदार्थः अङ्गं तु जात्यादीति । यदा भेदो ऽविवक्षितः सामान्यगतिश्च तदा जातिः पदार्थः । यथा ‘गौर्न पदा स्पष्टव्या’ इति । आकारस्य प्राधान्ये तु ‘पिष्टकमय्यो गाव’ इति ।

(कलाटीका)

जरूपोऽर्थः स्वतो न विरोधी, किन्तु तद्गतविशेष्यत्वमेव विरोधिभूतम्, अतो राजरूपार्थं न हास्यति किन्तु तद्गतविशेष्यतारूपमेव स्वार्थं तदास्कन्दनविरोधिभूतं त्यजति’ इत्यर्थ इति । *एवं च* । तथोक्तौ च । शब्द इति भाषः ।

परसंमतमपीदमित्याह *अतएवेति* । तासां तत्त्वादेवेत्यर्थः । जात्याकृतिव्यक्तयस्त्विति पाठः । सूत्रपाठे तथैवोपलम्भात् । (१) प्रकरणान्तरे ऽपि तेन तथोक्तमित्याह *प्रह्वेति* । अपूर्वबोधनीयेत्यर्थः । साध्यलक्षणमिदम् । विशिष्टान्तविशेषणकृत्यमाह *अनित्य इति* । *सिद्धत्वेन* । तथाच नापूर्वबोधनीयत्वमिति भावः । यथाश्रुतं निरस्य

तीति प्रज्ञापनीयेत्यादि । नापि शब्दे ऽनित्यत्वं सा-
ध्यम् । कृतकत्वेन हेतुना साध्यस्य योगाभावात् । अ-
नेन परम्परासम्बन्धत्वं दर्शितम् । (१) किंचानित्यत्वमपि

(कुञ्जिकाटीका)

प्रज्ञापनीयेति । 'पर्वतो वह्निमान्' इत्यत्र बोधनीयो धर्मो वह्निः
तद्विशिष्टो धर्मो पर्वतः । *साध्यः* । प्रतिपाद्यः । अनित्यः शब्द इत्य-
त्रानित्यत्वविशिष्टः शब्दः प्रतिपाद्यते (२) तस्मादनित्यत्वविशिष्टः श-
ब्दः साध्यत इति भावः । अत एव "जिज्ञासितधर्मविशिष्टो धर्म्यनुमे-
य" इति भगवान् पतञ्जलिः । एतच्च (३) "साध्यनिर्देशः प्रतिज्ञा" इति
सूत्रस्य व्याख्यानम् । अत एव 'प्रज्ञापनीयेन धर्मण धर्मिणो विशिष्टस्य
परिग्रहवचनं प्रतिज्ञा' इति तत्र भाष्यकारः । प्रज्ञापनीयेत्यस्य कृत्यमा-
ह *अनित्य इति* । अत्र शब्दस्य सिद्धत्वात्साध्यत्वं न सम्भवति ।
(४) नापि अनित्यत्वं साध्यं तस्य घटादौ सिद्धत्वात् । नापि शब्दनिष्-
मनित्यत्वं साध्यमित्याह *नापीति* । अनित्यत्वं शब्दवृत्तौत्यनुमाने
हि अनित्यत्वं पक्षीकृत्य शब्दवृत्तित्वं साध्यं, तत्रानित्यत्वरूपे धर्मिणि
कृतकत्वरूपहेतोरभावः । *साध्यस्येति* । धर्मवचन्या प्रतिपाद्यस्य प-
क्षस्येत्यर्थः । *योगाभावादिति* । तस्मात्प्रज्ञापनीयेत्यादिः । सुष्ठूक-
मिति भावः । *परम्परेति* । स्वाश्रयवृत्तित्वेत्यर्थः । कथं तर्हि 'एकं
रूपम्' इत्यादौ गुणे गुणानङ्गीकारात्स्वाश्रयसमवायेनैकत्वं रूपे प्रती-
यत इति प्रवाद इति चेन्न । तत्र सङ्ख्ययाऽभावरूपस्यैकत्वस्य स्वीका-

(कलाटीका)

वैपरित्यमपि निराचष्टे *नापीति* । *योगेति* । साक्षात्सम्बन्धाभा-
वादित्यर्थः । तथाच मिथस्तत्त्वस्यादुर्वचत्वम् । वह्निधूमादौ कार्यकार-
णभावादिसम्बन्धादेव तद्दर्शनाद् अन्यथाऽतिप्रसङ्गापत्तेरित्यर्थः । न-
न्वेकाधिकरणवृत्तित्वमेव तयोः सम्बन्धो ऽत आह *अनेनेति* । आ-
शयवर्णनमिदं तस्य । *सम्बन्धानाम्* । तत्त्वेनाभिमतानाम् ।
प्रज्ञापनीयत्वमपि तस्य नेत्याह *किञ्चानित्यत्वमपीति* । नचानित्य-

(१) नचानित्यत्वमिति पाठः कुञ्जिकासंमतः, नतु कलायाः संमतः ।

(२) तस्मा-ञ्जलिः पाठोऽयं कु० कपु० नास्ति ।

(३) एतच्च—कारः अर्थे पाठः कु० खपु० न विद्यते ।

(४) तस्मादनित्यत्वविशिष्टः शब्दः साध्यत इति भावः ।

घटादौ सिद्धम् । तस्मादन्यधर्मत्वेन प्रज्ञातस्यानित्यत्व-
स्य धर्मिणा शब्देन यो विशेष्यविशेषणभावः स सा-
ध्यः । स चोभयाश्रयः । धर्मी विशेष्यः धर्मो विशेषण-
म्' इति । अनेन ज्ञाने विषयताभानं स्पष्टमेवोक्तमित्य-

(कुञ्जिकाटीका)

रात् । *नचेति* । घटादौ सिद्धमनित्यत्वमपीह न साध्यं सिद्धत्वा-
देव हेतोरिति भावः । क्वचित् किञ्चानित्वमपीति पाठः । ननु यदि
धर्मः प्रज्ञापनीयस्तदा अज्ञातस्य धर्मस्य कथं विशेषणत्वमत आह
तस्मादिति । *अन्यधर्मत्वेन* । घटादिधर्मत्वेन । धर्मधर्मिणोः सा-
मान्यतो ज्ञातत्वेऽपि विशेष्यविशेषणभावरूपविशेषबोधार्थमेवानुमान-
मिति भावः । *सचेति* । विशेष्यविशेषणभावश्चेत्यर्थः । उभयाश्रयत्वे
सति यत्सिद्धं तदुपपादयति *धर्माति* । पर्वतादिः । *धर्मः* । बह्व्यादिः ।

(कलाटीका)

त्वमपीत्युपपाठः । असम्बद्धत्वात् । उपसंहरति *तस्मादिति* । द्वयो-
स्तत्त्वासम्भवादित्यर्थः । *अन्येति* । घटादीत्यर्थः । तस्य पक्षमाह
सचेति । तथाचोभयं पक्ष इति भावः । नन्विदमुक्तसूत्रात्कथं लब्ध-
मत आह *धर्माति* । उभयतात्पर्यमाह *अनेनेति* उभययोक्तेने-
त्यर्थः । *ज्ञाने* । ज्ञानसामान्ये । पूर्वस्य शाब्दविषयत्वादन्यस्यानुमि-
तिविषयत्वात् ।

(१) नचान्यनिरूपितविशेष्यतयोर्विरोधः, अन्यनिरूपितविशेषणता-
या अन्यनिरूपितविशेष्यतया विरोधात् । अत एव नित्यत्वविशिष्टघट-
त्ववानित्यर्थे नित्यघट इति न साधु । एवं च राजपुरुष इत्यादौ राज्ञि
प्रकारतेव न विशेष्यता, राजत्वे प्रकारतावच्छेदकताख्यविषयतैव नतु
राजनिरूपिता प्रकारता । पुरुषपदार्थे च राजपुरुषत्वोभयनिरूपितं वि-
शेष्यताद्वयमविरोधात् । न चैवं घटप्रकारकभूतलविशेष्यकप्रत्यक्षस्य
'घटवद्भूतलम्' इति शब्देनाभिलाषानापत्तिः । तस्य प्रत्यक्षस्य तज्ज-
न्यबोधीयविषयतासमानविषयकत्वाभावात् । शब्दजबोधे घटवतो
भूतले प्रकारत्वादिति वाच्यम् । घटवदित्यंशे घटनिष्ठप्रकारतानिरूपि-
तभूतलनिष्ठविशेष्यताशालित्वेनादोषात् । नच तच्छब्दीयतद्विशेष्यता

(१) 'नच अन्यनिरूपितविशेष्यतया अन्यनिरूपितविशेषणताया न विरोधो वाक्ये दृष्ट-
त्वात् इति वाच्यम् । उपस्थितिविषयान्यनिरूपितविशेषणत्वस्य अन्यनिरूपितविशेष्यतया विरोधात्'
इति ख० घु० पाठः ।

न्यत्र विस्तरेण निरूपितम् । सर्वत्र शब्दभानमित्ययमर्थः
'अथ गौरित्यत्र कः शब्दः' इत्यनेनापि सूचित इत्यग्रे
निरूपयिष्यते ।

शब्दार्थयोरविभागादेव परपशायाम् 'अथ गौरित्य-
त्र कः शब्दः' इति प्रश्नः । किञ्च तत्प्रघटके जात्यादीनां

(कलाटिका)

सम्बन्धित्वावच्छिन्ना प्रत्यक्षाया तु भूतलत्वावच्छिन्नेति विशेष इति
वाच्यम् । भूतलपदेनापि तद्व्यक्तेरेवोपस्थित्या सम्बन्धिनिष्ठविशेष्यताया
अपि तदवच्छिन्नावबोधनाक्षतेः । तस्या अपि भूतलत्वेन समानाधिक-
रणत्वात् । नचैवं 'वीरः पुरुष' इत्यादौ वीरानिष्ठप्रकारताया अपि पुरु-
षत्वसमानाधिकरणत्वात्पुरुषत्वावच्छिन्नत्वबोधापत्तिः, नच तथा ऽनु-
भव इति वाच्यम् ।

एकत्रैकरूपेण विशेष्यतावच्छेदकत्वप्रकारतावच्छेदकत्वयोर्विरो-
धात् । भिन्नपदोपस्थितैकवृत्तिविशेष्यताद्वयस्य तु शब्दान्तरोपस्थि-
तसमानाधिकरणघर्मान्तरावच्छेद्यत्वे न कश्चिद्विरोधः । अत एव घट-
विधेयकानुमितेरप्ययमभिलाषः । तत्र भूतलस्य भूतलपदात्पृथगुप-
स्थितेरपि सर्वत्र ततो घटविधेयकधियो ऽपि सम्भवात् ।

यन्तु घटवता भेदसम्बन्धेन तत्रान्वयधीरिति । तत्र । पदद्वयो-
पस्थाप्यव्यक्त्योरेकत्वेन तयोः सम्बन्धाकाक्षाऽभावात् । अभेदस्य-
तु न सम्बन्धत्वमित्यग्रे स्फुटीभविष्यतीति दिक् । तदाह *इत्यन्यत्रे-
ति* । गुरुमञ्जूषादावित्यर्थः ।

(१) प्राक् प्रतिज्ञातमेवाह *शब्देति* । उक्तरीत्येति भावः । अन्य-
था कोटिद्वयानुपस्थित्या तदसङ्गतिः स्पष्टैव । साधकान्तरमप्याह

(१) 'शाब्दे शब्दभानमिति । इको गुणेति सूत्रेऽपि भाष्ये 'संज्ञया विधाने नियम इति प्रघ-
टके' उक्तमितितत्रैव स्पष्टीकृतम् । छायायां तत एव बोध्यम् । उपक्रमीकविषये विशेषं वक्तुं सूची-
कटाहन्वायेन भाष्यान्तरमापि सङ्क्षेपेण अत्रमानमाह—*सर्वत्रेति* । तस्य भाष्यस्य साधारणत्वादिति-
भावः । अग्रे जाल्याकृतित्व्यक्तयस्तु पदार्थ इति गौतमसूत्रन्याख्यानावसरे अनुपदमेव तत्र प्राक्सति-
पादितमेव प्रश्नाशयमाह—*शब्देति* । स्पर्शैर्धूलुङ्गनादप्रत्यये रूपं ऋन्दसन्वाददीर्घः । *प्रश्नेनेति* ।
अन्यथा अभेदेन कोट्यतरानुपस्थित्याऽभेदेनेन तदसङ्गति स्पष्टैव तथा च प्रश्नेऽपि साधक इति भावः ।
नैतावदेव तत्रोक्तम् । किन्तु अन्यदपि तत्रसाधकमित्याह—*किञ्चेति* । तत्रोक्तद्वन्द्वसम्भवादाह—
तदिति । जात्यादितोभिन्नेत्यर्थः । *एवमापि* । ततोभिन्नतदज्ञानेऽपि । *वदिति* । मतुप् । तस्य तत्त्वे
हेतुमाह—*क्षियामिति* । इति ख० पु० पाठः ।

शब्दत्वमाशङ्कितं तद्विविक्तशब्दतत्त्वाज्ञानात् । नचैव-
मपि गुणादीनां गोशब्दत्वाशङ्का कथम्, तेन शब्देन ते-
षां तादात्म्याभावादिति वाच्यम् । निरन्तरत्वरूपायुत-
सिद्धत्ववदवयवविशेषानुगतसामान्यविशेषरूपगुणसमू-
हस्यैव द्रव्यत्वात् । “स्त्रियाम्” (अष्टा०मू४।१।३) इति
सूत्रे ‘द्रव्ये च भवतःकःसंप्रत्ययः ? गुणसमुदायो द्रव्यम्’

(कुञ्जिकाटीका)

तद्विविक्तं । जात्यादिव्यतिरेकेण द्रव्यस्यानुपलम्भादित्यर्थः ।
शब्दशब्दार्थयोरभेदाध्यासे ऽर्थगतजातेरपि शब्दत्वसम्भवादिति भा-
वः । *कथामिति* । एकस्मिन्नेव फलपूर्वरूपनाशेन रूपान्तरोत्पत्तौ
'तदेवेदं फलम्' इति प्रत्यभिज्ञाया गुणव्यतिरेकस्यैव द्रव्यस्य न्या-
य्यत्वात् इति भावः । 'गुणसमूहो द्रव्यम्' इति पक्षे समूहस्य शब्दवा-
च्यत्वे ऽवयवस्यापि शब्दवाच्यत्वात् । शब्दवदिति भावः । *अवयव-
विशेषेति* । अयुतसिद्धा ये अवयवास्तदनुगतो यः सामान्यविशेष-
रूपगुणसमुदायः स एव द्रव्यमित्यर्थः । अयुतसिद्धत्वमपृथग्भावेनानु-
भूयमानत्वम् ।

अयमभावः । पृथिव्याः सामान्यं कठोरत्वम्, जलस्य स्नेहः, वह्ने-
रुष्णता, वायोर्वहनशीलता, आकाशस्य सर्वतो गतिः । शब्दस्पर्शरू-
परसगन्धाश्च पृथिव्यादीनां विशेषास्तत्समूहो द्रव्यम् । तत्र समूहमात्रं
न द्रव्यमिति बोधयितुमुक्तम् *अयुतसिद्धेति* । एतस्यैव विवरणम्
निरन्तरत्वरूपेति । यथा हि शरीरादीनामवयवा अयुतसिद्धा(१)
नैवं वनादीनामवयवा अयुतसिद्धा इति न तेषां द्रव्यत्वम् । गुणानाम-
पि रूपादि सामान्यं शुक्लादिविशेष इति । *कः सम्प्रत्ययइति* । कि-
मात्मकं द्रव्यं भवान् मन्यत इत्यर्थः । *गुणसमुदायो द्रव्यमिति* ।

(कलाटीका)

किञ्चेति । *तदिति* । अर्थतो भिन्नैत्यर्थः । *एवमपि* । प्रश्नस्या-
र्थे शब्दत्वाशङ्कायाश्चोक्तरीत्योपपत्तावपि । सिद्धत्ववदिति मनुष् ।
तस्यैव तत्त्वे हेतुमाह *स्त्रियामिति* । *द्रव्येचेति* । विषयसप्तमी ।
किमात्मकं द्रव्यं भवान् मन्यत इत्यर्थः । 'स्त्रीत्वं कस्य गुणः, द्रव्यस्य'
इत्युक्तत्वेदमुक्तं तत्र । नन्वेतावता विशेष्यांशो लब्धो न विशेष्यांशोऽत

(१) नैव-सिद्धा इतिपाठः ख०पु०नास्ति ।

इति भाष्यात् । ' कं च प्रति अवयवो गुणः? समुदायं प्रति'

(कुञ्जिकाटीका)

(१) सत्त्वरजस्तमसां गुणानां परिणामविशेषाः शब्दादयः पञ्चरागाः सत्त्वाद्यात्मका एव, तत्सङ्घात एव घटादिकं नतु तद्व्यतिरिक्तमवयविरूपमस्तीति सांख्यासिद्धान्तः । शतशः(२) छिन्नस्यापि पशोः रूपरसगन्धादिव्यतिरिक्तस्य कस्य चिद्वस्तुनोऽनुपलम्भाद् गुणानां समुदाय एव द्रव्यम् । तत्र प्रत्येकाभिप्रायेण गुणव्यवहारः समुदायाभिप्रायेण द्रव्यव्यवहारः । लोहकार्पासयोर्गुरुत्वभेदस्तु समूहकृत एव न द्रव्यभेदकृतः । "तस्य भावः" इति सूत्रे भाष्येऽपि द्रव्यगुणयोर्भेदव्यवहारः समूहसमूहिकृत एवेति भावः । तत्र समूहसमूहिनारभेदात्तद्गोहो द्रव्यम् , व्याकरणे तु गुणशब्देन धर्ममात्रमुच्यते ।

तदुक्तं हरिणा—

ससंगिभेदकं यद्यत्सव्यापारं प्रतीयते ।

गुणत्वं परतन्त्रत्वात्तस्य शास्त्रे उदाहृतम् ॥ इति ।

संसर्गिण आधारस्य भेदकं सव्यापारमवच्छेदकरूपेण प्रतीयते तस्य गुणत्वम् । लोके हि परतन्त्रो गुण इत्युच्यते । तदाश्रयो द्रव्यमिति वैशेषिकपरिभाषा । इह तु सर्वनामपरामर्शयोग्यत्वं भेद्यत्वं वेत्यादि द्रव्यलक्षणम् । अत एव द्रव्यं पदार्थ इति पक्षः । अत एव च समानाधिकरणशब्दस्य समानद्रव्यवचनतया सर्वरस इत्यत्र समासः ।

नन्वेवं "विप्रतिषिद्धं चानधिकरणवाचिं" इत्यत्रापि गुणादीनां निषेधात् शीतोष्णं सुखदुःखमित्यत्रैकवद्भावो न प्राप्नोतीति चेन्न । तत्र वचनसामर्थ्यात्प्रसिद्धद्रव्यग्रहणात् । "वोतो गुणवचवाद्" इत्यत्र गुणोपसर्जनद्रव्यग्रहणाज्जात्यादिविशिष्टग्रहणे प्राप्ते "सत्त्वे निविशते" इति परिभाषा आश्रिता । "गुणवचनब्राह्मणादिभ्यः" इत्यत्र समासादिभिन्नत्वं गुणत्वमिति वार्तिकसमयः । "तृतीयातत्कृतार्थ" इत्यत्र खण्डादिव गुणः । त्रिगुणा रज्जुरित्यत्र समवायवचनो गुणशब्दः । गुणशब्देनावयवानामपि ग्रहणात् । तत्समुदायोऽपि द्रव्यमिति व्यवस्थापयति *कञ्च प्रतीति* । किञ्च समुदायघटकत्वादुपादयो ऽप्यवयवा इत्यभिप्रेत्या-

(कलाटीका)

आह *कञ्चेति* ।

(१) सत्त्व—सिद्धान्तः पाठोऽयं कुं, खपु० नास्ति ।

(२) शतशः—भावः । अयं च पाठः कुं० कपु० नोपलभ्यत ।

इति “संख्याया अवयवे” (अष्टा०सू५।२।४२) इति सूत्रभाष्याच्च । ‘अयुतासिद्धावयवविशेषानुगतः समूहो द्रव्यमिति पतञ्जलिः’ इति पातञ्जलभाष्याच्च । गुणपदेनावयवा धर्माश्च । अत एव त्रीहिषु प्रोक्षणजन्यसंस्कारस्यांशत्वावयवत्वादिना व्यवहारः समन्वयसूत्रे भात्म्याम् ।

(कुञ्जिकाटीका)

ह *अयुतसिद्धेति* । एतदाभिप्रेत्यैवाह *गुणपदेनेति* । *भात्म्यामिति* । तत्र हि ‘निरवयव’ इति शारीरकभाष्यप्रतीकमुपादाय ‘त्रीहीणां खलु प्रोक्षणेन संस्काराख्यो ऽशो यथाऽनुमन्यते नैवं ब्रह्मणि कश्चिदंशः क्रियाधेयोऽस्ति’ इत्युक्तम् ।

ननु गुणसमुदायस्यैव द्रव्यत्वे स्वस्यैवाधाराधेयभावासम्भव इत्य-
(कलाटीका)

तत्र हि पञ्चावयवा इत्यादौ वारणाय ‘अवयववर्तमानाद्विधाने ऽवयविनि प्रत्यय’ इत्युक्ते ‘पञ्च अवयवा देवदत्तस्य’ इत्यत्रातिव्याप्तिवारणाय ‘अवयवशब्दो ऽयं गुणशब्दः । अस्येति वर्तते । तेन यं प्रत्यवयवो गुणस्तस्मिन्नवयविनि प्रत्ययेन भवितव्यम्’ इत्युत्त्वेदमुक्तम् । अवयवात्वे एवावयवविशब्दप्रयोग इति तदाशयेन तेन तदनुगतस्तत्समूह एवावयवीति ध्वनितमिति भावः ।

नन्वेवमपि स्पष्टं न लब्धमत आह *अयुतेति* । सर्वसङ्ग्रहायाह *गुणेति* । *अत एव* । धर्माणां तेन ग्रहणादेव । आदिना अङ्गत्वम् । *समेति* । “तत्तु समन्वयाद्” इति सूत्रे । तत्र सामान्यं नाम घटव्यक्तिरूपघटपरमाणुमत्त्वम् । रूपक्रियादीनामप्येतन्मते द्रव्यत्वात्तत्तद्व्यक्त्यनुगमोऽस्त्येव । रूपरसगन्धस्पर्शशब्दानां तत्तन्मात्ररूपतया द्रव्यत्वं स्पष्टमेव । गृहत्वाद्यपि प्रकृतिपरिणामत्वात्तथा । तेषां गुणत्वव्यवहारस्तु ‘घटे रूपम्’ इत्यादिव्यवहारकल्पिताश्रितत्वेन रुढः । परोपकारकत्वाच्च तेषाम् । व्यक्तित्वं च व्यज्यते ऽनयेति व्युत्पत्तेः । सैव चानुगताकारप्रतीतिजनिका । इदमेवाभिसन्धाय त्यक्तभेदा व्यक्तय एव जातिरिति मतमाहुः ।

शब्दादितन्मात्रैः प्रथमं परमाणूनामेवोत्पत्तिः । पश्चात्परमाणुकमेण महापृथिव्याद्युत्पत्तिः । परमाणुद्वारैश्च तन्मात्राणां कार्यापादानत्वमिति तेषां सिद्धान्तात् । तत्र पार्थिवपरमाणुस्तन्मात्रपञ्चकावयवकः । जलपरमाणुर्गन्धतन्मात्रं विहाय चतुरवयवकः । एवं तेजोवाय्वाकाशपर-

समुदायसमुदायिनोश्च परस्परं भेदाभेदाभ्युपगमः । अत-
एव 'मृद्धटो' 'मृदि घट' इत्याद्युपपद्यते गुणगुण्याद्योरि-
व । अत एव 'घटः शुक्लः' 'घटे रूपं, गन्धः, स्पर्श' इत्या-
द्युपपद्यते । अत एव गुणाश्रयो द्रव्यमिति परे वदन्ति ।
अयुतसिद्धावयवविशेषानुगत इत्युक्तेर्वनादीनां नाति-
रिक्तद्रव्यत्वम् । (१) निरन्तरावयवस्वरूपायुतसिद्धत्वाभा-
वात् । विजातीयावयवविभाग एव तन्नाशकः । भूयो

(कुञ्जिकाटीका)

त आह *समुदायसमुदायिनोरिति* । *अत एव गुणाश्रय इति* ।
समूहसमूहिनोर्भेदस्यापि स्वीकाराद्यमपि व्यवहार इत्यर्थः । *नाति-
रिक्तिति* । वृक्षसमूह एव वनं नातिरिक्तमित्यर्थः । ननु अवयवसमु-
दायस्यैव द्रव्यत्वे तन्नाशः कथमत आह *विभाग एव तन्नाशक इति* ।

(कलाटीका)

माणवस्त्रिद्येकावयवकाः । विशेषास्तु शब्दरूपादिपरमाणवः । तेषां
भेदत्यागश्च घटजनकशक्तिमत्त्वेनैकयारोपात् । न च परमाणूनां साव-
यवत्वेन मेरुसर्षपयोः परिमाणसाम्यापत्तिः । अनन्तक्षणघटितयोरवा-
न्तरकल्पयोरिद्वानन्तपरमाण्वारब्धमेरुभूगोलयोरिव चानन्त्यत द्विशेषो-
पपत्तेः, प्रकृतौ विश्रमाच्चेति । (२)

ननु किं तयोः परमतवद्भेद एवाभेद एव वा, अत आह *समुदा-
येति* । *इत्याद्युपपद्यते इति* । आदिना वृक्षे शाखा, तन्तूनां पटः,
आम्नाणां वनम्, कर्मधारयणाश्रवणमित्यादिपरिग्रहः (३) । गुणगुण्या-
द्योरित्यादिना क्रियाक्रियावतोर्जातिव्यक्तयोश्च परिग्रहः । *अतएव* ।
तयोस्तादात्म्यघटकभेदाङ्गीकारादेव । ननु परमतरतीत्या सर्वथा भेदेन ।
एवमग्रेऽपि । ननु समूहस्य द्रव्यत्वे वनस्याप्यतिरिक्तद्रव्यत्वापत्तिरत
आह *अयुतेति* । निरन्तरं त्वरूपायुतेति पाठः । तदवयवानामित्यादिः ।
वनादेः सान्तरत्वरूपायुतसिद्धावयवकत्वादिति भावः । नन्वेवं यत्कि-
ञ्चिदवयवविनाशादपि तन्नाशापत्तिः तथा आह *विजातीयेति* ।

(१) 'निरन्तरं त्वरूपायुतसिद्धत्वाभावात्' इति ख० पु० पाठः ।

(२) 'परमाणुकारणतावादलण्डके "वमयथा दोषात्" इति सूत्रे भाष्यवाचस्ययोरपि 'गुणस-
मूहो द्रव्यम्' इति स्फुटम् । इति ख० पु० पाठः ।

(३) 'अस्य अवृष्टधरन्वगिरामाय आह गुणेति' । इति ख० पु० पाठः ।

ऽवयवावच्छेदेन चक्षुस्संयोगश्च तत्प्रत्यक्षे कारणम् ।

तदतिरिक्तो ऽवयवी तु नोपलभ्यते, ग्रावसमुदाय-

(कुञ्जिकाटीका)

अत एवासमवायिकारणनाशात्कार्यनाशः, न तु समवायिकारणनाशात् । परमाणूनां नित्यत्वेन घण्टुकनाशानापत्तेरिति तार्किकाः । ननु सम्पूर्णस्याप्रत्यक्षे घटादेः प्रत्यक्षं न स्यादत आह *भूयोऽवयवेति* । सामान्यविशेषरूपगुणसमुदायाश्रयो द्रव्यमिति मतं दूषयति *तदतिक्त इति* । *ग्रावः* । पाषाणः । यथा तत्समूहाश्रयीभूते पाषा-

(कलाटीका)

परमते चतुर्विधसंयोगस्य तत्र कारणत्वे गौरवादाह *भूयोऽवयवेति* ।

अत्रेदं बोध्यम् । कार्यमात्रं च स्वकारणेन तत्तच्छब्दव्यवहाराविषयेण सूक्ष्मरूपेण सहैवानुगतमिति नासदुत्पादः । अभिव्यक्तिलक्षणं कार्यमेव च तत्सत्ताऽनुमापकम् । असदुत्पादे सर्वत्र सर्वाभिव्यक्त्यापत्तेः । नच सर्वदाऽभिव्यक्त्यापत्तिः निमित्तकारणसहकारणैव वर्त्तमानावस्थारूपप्रादुर्भावाङ्गीकारात् । मुद्गरपातादिना कपालादिरूपधर्मान्तरोदये चातीतावस्थारूपतिरोभावः । अतीतानागतावस्थे च ध्वंसप्रागभावौ । अनागतावस्थारूपप्रागभावस्य चाभिव्यक्तिहेतुत्वान्नातीतव्यक्तेः पुनरुत्पत्तिः । 'घटो नष्टः' 'घटो वर्त्तमानः' 'घटो भविष्यति' इति त्रिष्वपि कालेषु घटानुगतिदर्शनादपि तत्सत्ताऽनुमानम् । भविष्यमाने विषयादीनामप्यनुपपत्तेश्च । अभिव्यक्तेरभिव्यक्तिस्तु उत्पत्तेरुत्पत्तिर्वद् अभावे ऽभाववत्तत्स्वरूपैवेति नानवस्था । अभिव्यक्तेः सूक्ष्मावस्थाऽपि वस्तुसूक्ष्माऽवस्थैव न ततो ऽतिरिक्ता । क्वचित्तु अङ्कुरादिरूपाभिव्यक्तिरेव शालिनिष्पत्तिरुक्ता 'वृष्टश्चेद्देवो निष्पन्नाः शालय' इत्यादौ । अङ्कुरावस्थायामेव शालित्वारोपो ऽवश्यभावित्वप्रतिपादनाय । 'नच निष्पन्नाश्चेद् भुज्यन्तामभिव्यक्तिर्हि प्रतीक्षणीया' इति भाष्ये उक्तम् । तत्राभिव्यक्तिः स्थूलरूपेण बोध्या । कार्यस्यानागतावस्थैव च कारणेषु शक्तिरित्युच्यते । तस्याः शक्तेर्यावत्सहकारेण कार्यजनकता । तत्र सर्वत्र तच्छक्तिमत्वोपचारः । स्पष्टं चेदं सर्वं पातञ्जलभाष्यादौ । "तस्यभाव" इति सूत्रे च भाष्ये ध्वनितमिति । अतिरिक्तावयवविवादिना ऽप्यवयवानामनपलापात् । तदपलापे तदाधारताऽनुपपत्तेः

(१) परमतं खण्डयति *तदतीति* । तत्समूहातिरिक्त इत्यर्थः । दो-

(१) तेषां प्रत्यक्षासिद्धत्वाच्च वैपरीत्याभावं मनासि निधायानुपलब्धिबाधिनत्वेन परमतं खण्डयति अयं पाठ खण्डयति ।

स्थल इव । किञ्च तस्यातिरिक्तत्वे रूपगुरुत्वादेर्द्वैगुण्य-
स्योपलम्भापत्तिः । अवयविनो रूपराहित्ये ऽप्रत्यक्षत्वा-
पत्तिः । नच अन्त्यावयवपरमाणूनामतीन्द्रियत्वेन त-
दाश्रितगुणाप्रत्यक्षत्वापत्तिरिति चाक्षयम् । रथाङ्गानां
प्रत्येकं कार्यासामर्थ्ये ऽपि विलक्षणसमुदायभावे कार्य-

(कुञ्जिकाटीका)

णातिरिक्तोपलभ्यत एवमित्यर्थः । *द्वैगुण्यस्येति* अवयवावयवि-
गुरुत्वाभ्यामिति भावः ।

नन्ववयरूपेणैव निर्वाहादवयविनो न रूपवत्वमिति न तद्द्वै-
गुण्यापत्तिरत आह *अवयविन इति* । अवयविनो ऽतिरिक्तत्वा-
भावे अप्रत्यक्षत्वार्त्ति शङ्कते *नचेति* । अनवस्थाभयात्परमा-
णूनामवयवा न स्वीक्रियन्त इत्यभिप्रेत्याह *अन्त्यावयवेति* ।

(कलाटीका)

षान्तरमाह *किञ्चेति* । तस्यावयविनस्तत्समूहातिरिक्तत्वे इत्यर्थः ।
तत्समूहनिष्ठरूपाद्यपेक्षया भिन्नावयविनिष्ठरूपादेर्भिन्नत्वादिमिति भावः ।
नन्ववयवी रूपगुरुत्वादिरहित एवात आह *अवयवीति* ।

नच रूपरसादिपरावृत्तौ तस्य समूहस्यान्यत्वात्प्रत्यभिज्ञाऽनुपप-
त्तिः । । कस्यचिदवयवसमूहस्यानुगतस्यापि सत्त्वेन तदुपपत्तेः । यद्वा
आकृतिनिबन्धना सा । बाल्ययौवनादिभिन्नेषु चैत्रादिशरीरेषु तत्प्रत्य-
भिज्ञानवत् । गुरुत्वप्रतीतिरप्यवयवानुगतगुरुत्वसमुदायविषया दश-
पापाणगतगुरुत्वप्रतीतिवत् । नन्ववयविनोऽपिरिक्तत्वे परमाणोरमह-
त्त्वेनातीन्द्रियत्वे ऽपि तद्रूपस्य ततो भिन्नस्योद्भूतत्वेन प्रत्यक्षत्वमिष्टं
तदत्र न स्यात्तस्य तदभेदादित्याशयेनाह *न चेति* ।

समूहस्य तैर्भेदाभेदाङ्गीकारेणोक्तरूपस्य समूहस्यातीन्द्रियावयव-
कस्यैन्द्रियकत्वे बाधकाभावः । एकस्य तण्डुलस्य क्षुत्प्रातिघातासमर्थ-
त्वे ऽपि तत्समुदायस्य तत्समर्थत्वदर्शनादित्याशयेनाह *रथाङ्गाना-
मिति* । तस्मादुक्तविधगुणसमूह एव द्रव्यम् । अत एव स न केव-
लावयवरूपः तद्विलक्षणजलाहरणादिव्यवहारकारणं च । स द्विविधो-
ऽपि समुदायो द्विविधः । कश्चिच्छब्दानुपस्थितभेदावयवानुगतः कर्म-
धारयेण 'वृक्षवनम्' इति यथा । कश्चित् शब्दोपस्थितभेदावयवानुगतः
यथा—'उभये देवमनुष्या' इति, 'सहस्रतन्तुकः पट' इति चेति बोध्यम् ।

ननु तस्य द्रव्यत्वे ऽपि तयोस्तत्त्वे ऽपि च शङ्का न समाहितेति "अ-

करत्ववदुपपद्यते । एवं च गोशब्दे तत्समूहाभेदेन तत्समूह्यभेदोऽपि सिद्ध इति भावेन गुणादीनां गोशब्दत्वाशङ्का । 'लिङ्गसंख्याथन्वायि द्रव्यम्', 'सर्वनामपरामर्शयोग्यं द्रव्यम्' इति तु स्वशास्त्रव्यवहारोपयोगीति बोध्यम् । 'गुणो नाम स' इत्युत्तराशयस्तु (१) गोशब्देनानुद्धतभेदावयवानुगतसमूहेनैव तादात्म्यं न तु तदवयवैरपीति । तत्र 'भेदः प्रतिभासमात्रकल्पितत्वेनाध्यस्तः

(कृञ्जिकाटीका)

उपपत्तेरिति । परमाणूनामतीन्द्रियत्वेऽपि तत्समूहस्य प्रत्यक्षे बाधकाभावः । पिशाचसमूहस्तु न दृश्यते तत्र विलक्षणसंयोगाभावादिति भावः । *गोशब्देनेति* । गोशब्दस्य समूहाभिन्नत्वे सिद्धे समूहिना रूपादिनाऽप्यभेदः सिद्ध इत्यर्थः । *इतिभावेन* । इत्याशयेन । ननु गुणसमुदायस्यैव द्रव्यत्वे 'सर्वरस' इत्यत्र समानाधिकरणलक्षणः कर्मधारयो न स्याद् अधिकरणशब्दस्य द्रव्यवाचित्वाद्, अत आह *लिङ्गसङ्घेति* । *सर्वनामेति* । 'इदम्,' 'तद्' इति परामर्शयोग्यं वस्तु द्रव्यम् । तेन स्त्रीत्वस्यापि स्त्रीत्वेन योगात् स्त्रोता इति तत्प्रत्ययसिद्धिरिति भावः । *अनुद्भूतेति* । अनुद्भूतावयवभेदवता समूहेनैव तादात्म्यमित्यर्थः । *नतु तदवयवैरपीति* । नतु समूहावयवै रूपादिभिरपीत्यर्थः । 'तदभिन्नाभिन्नस्य तदभिन्नत्वम्' इति न्यायस्तु यत्र स्वाभिन्नद्वारकः स्वस्वरूपानुगमस्तद्विषयः । यथा परमकारणकार्योपादानके परमकारणभेदः । अत एव सुखदुःखयोर्नाभेदः । एवं च गुणसमूहस्यानुद्भूतावयवभेदस्य वाच्यत्वे ऽपि समूहिनां तत्तद्रूपेणावाच्यत्वात् शब्दत्वमिति भावः । *अध्यस्त इति*(१) । परमार्थ

(कलाटीका)

न्यत् भुक्तमन्यद्वान्तम्' इति न्यायापत्तिरत आह *एवञ्चेति* । तत्समूहस्य द्रव्यत्वेन तयोस्तदङ्गीकारे चेत्यर्थः । *भावेन* । आशयेन । इदं च द्रव्यलक्षणं लौकिकं न शास्त्रीयमित्याह *लिङ्गेति* । *अत एव* । शास्त्रीयप्रक्रियाव्यवस्थसिद्धिरिति भावः । गोशब्दस्यानुद्भूतेति पाठः । ननु भेदाभेदयोर्विरुद्धत्वात्कथं सामानाधिकरण्यम्, अत आह *तत्रेति* । तयोर्मध्ये इत्यर्थः । अध्यस्तत्वस्वरूपमाह *प्रती-

(१) 'गोशब्दस्य' इति ख० पु० पाठः । (१) अध्य—च्यते पाठः क्ल० कपु० नास्ति ।

‘राहोः शिर’ इतिवत् । अभेदस्तु व्यावहारिकः’ इति वाचस्पतिमिश्राः । अन्ये तु उभावपि व्यावहारिकौ । ‘स्वर्णं कुण्डलम्’ ‘स्वर्णस्य कुण्डलम्’ इति च व्यवहारात् । एतद्व्यवहारान्यथाऽनुपपत्त्यैव तयोः क्वचिद्विरोधस्याप्यङ्गीकारात् ।

अन्यथानुपपत्तिश्चेदस्ति वस्तुप्रसाधिका ।

पिनाष्टि दृष्टवैमत्यं सैव सर्वबलाधिका ॥

(कुञ्जिकाटीका)

दशायां वस्तुमात्रस्यासत्यत्वाद् व्यवहारदशायां यत् सत्यत्वं तद्व्यावहारिकमित्युच्यते । *व्यावहारिक इति* ।

अयं भावः । ‘सत्यं चानृतं च सत्यमभवद्’ इति तैत्तिरीयकश्रुतौ सत्यस्य ब्रह्मणः सत्यानृतोभयतोका । तत्र सत्यत्वं व्यावहारिकसत्यतया सृष्टेः, व्यवहारसत्यविलक्षणं च भ्रमस्थले रजतादिकं प्रातिभासिकं जायत इत्यवश्यं स्वीकार्यमिति । *उभौ* । भेदाभेदौ । *नयोः* । भेदाभेदयोः । ननु ज्ञानस्य स्वप्रकाशत्वे स्वस्यैव विषयविषयभावः कथमत आह *अन्यथाऽनुपपत्तिश्चेदिति* । विषयविषयणोरभिन्नत्वदर्शनविरोधरूपदृष्टवैमत्यमन्यथाऽनुपपत्तिःपिनष्टीत्यर्थः । ननु दृष्टविरोध एवानुपपत्ति कुतो न बाधत इत्यत आह *सैविति* । अन्यथा-

(कलाटीका)

ति* । मात्रपदेन व्यावहारिकत्वनिरासः । कार्यनिर्वाहायाह *राहोरिति* । एवं च न विरोध इति भावः । *मिश्रा इति* । भामत्यामिति भावः* । नन्वेवं विरुद्धयोस्तयोः कथमेकत्र स्थितिरत आह *एतदिति* । उक्तद्विविधेत्यर्थः । सर्वत्रानतिप्रसङ्गायाह *क्वचिदिति* । तथा व्यवहारविषये इत्यर्थः । नन्वनुपपत्त्यापि कथं दृष्टविरुद्धसाधनमत आह *अन्यथेति* । दृष्टविरुद्धत्वं नाशयति, तद्विरोधं सम्पादयति* । (२)इदं च विरोधमभ्युपेत्योक्तम् । वस्तुतः स एव नेत्याह *किञ्चेति* ।

नन्वेवमुभयत्रोभयसत्त्वात्कथं ‘स्वर्णं कुण्डलम्’ इति सामाना-

(२) ‘स चेत्थम् । अन्योन्याभावरूपभेदस्य दुर्भ्रजलघोरिव अविभागरूपभेदस्य चेकत्र सम्भवात् यद्वा अप्रायं भेदः षष्ठीप्रयोजको भेदसामानाधिकरणः पदार्थविशेष एव न तु अन्योन्याभावः तयोर्भेदाभेदौ तयोरन्योन्याभावानङ्गीकारात्’ इति अयं ख० पुस्तके पाठः ।

इति श्रीहर्षोक्तेः । किञ्च, स्वर्णत्वरूपेणाभेदस्य कुण्डलत्वरूपेण भेदस्य स्थितिरित्यविरोधः । सामानाधिकरण्यं चैकार्थबोधकत्वमेव । प्रकारविशेषानपेक्षो ऽभे-
(१)दस्तु भेदेन विरुद्धः । प्रतिभासकल्पितत्वेऽपि यावद्ब्रह्मवहारं(२) ब्रह्मज्ञानतः प्राक् शुक्तिरजतवत्तद्ब्रह्मवहारा-

(कुञ्जिकाटीका)

नुपपत्तिरेव सर्वतो बलवती दृष्टविरोधं निराकरोतीत्यर्थः । *किञ्चेति* अयं भावः । 'सुवर्णं कुण्डलम्' इत्यत्राभेदे आत्यन्तिके अन्यतरस्य द्विरवभासप्रसङ्गः, भेदे चात्यन्तिके गवाश्वादिवत्सामानाधिकरण्यासम्भव इति । *स्वर्णत्वरूपेणेति* । स्वर्णत्वरूपसामान्यधर्मविवक्षायामित्यर्थः । तदुक्तं भामत्यां 'कार्यरूपेण नानात्वमभेदः कारणात्मता' इति । युक्तञ्चेतत् । सर्वथाऽभेदे कार्यकारणभावासम्भवात् । नचैवं "तदन्यत्वमारम्भणशब्दादिभ्यः" इत्यधिकरणविरोधः । उपादानव्यतिरेकेणोपादेयं नास्तीति तदर्थात् । *इत्यविरोध इति* । भेदाभेदयोरविरोध इत्यर्थः । ननु(३) विभिन्नरूपेणोपस्थित्यभावेऽपि भेदस्यैवासम्भव इत्यत आह—*सामानाधिकरण्यं चेति* । *तेन* अभेदेन । *एकार्थेति* । भिन्नवृत्तिनिमित्ताश्रयैकार्थेत्यर्थः । *प्रकारेति* । 'नीलो घट' इत्यत्र नीलत्वघटत्वरूपप्रकारविशेषापेक्षो भेदो नतु विशेष्यस्यापि भेदः, अभेदेन विरोधादित्यर्थः । *प्रतिभासेति* । कल्पितस्यापि भेद-

(कलाटीका)

धिकरण्यं विशेषणभेदादत आह *सामेति* । एवेन विशेषणैक्यानिरासः । 'नीलो घट' इत्यादौ तथैव सस्वादिति भावः । नन्वेवं तौ विरुद्धाविति प्रवादोच्छेदापात्तिरत आह *प्रकारेति* । अभेदस्त्विति छेदः । अयमेवात्यन्तिकाभेद इत्युच्यते । *विरुद्धः* । विरुद्ध एव । ब्रह्मणीति भावः । न च गन्धपृथिवीत्वप्रकारविशेषानपेक्षावपीमावेकत्रास्तामिति वाच्यम् । एकत्रैव घटे 'घटो' 'न घट' इति बुद्ध्याः समावेशापत्तेः । ननु मिश्रोक्तरीत्यैवोपपत्तौ किमिति भेदस्य व्यावहारि-

(१) अत्र भेद इतिच्छेदः, भेदेनेत्यत्राभेदेनेति पाठः कुञ्जिकासमतः, कलानुसारी च ऊर्ध्वमुपन्यस्तः ।

(२) 'यावद्ब्रह्मवहारदर्शनं ब्रह्म' इति ख० पु० पाठः ।

(३) ननु—चेति पाठोऽयं कुं० कपु० नास्ति ।

नपगमेन व्यर्थपरिश्रमत्वात् । 'राहोः शिर' इत्यत्रानेका-
वस्थायुक्तराहोरेकावस्थायुक्तशिरसो ऽवयवत्वेन तत्रापि
व्यावहारिकभेद एव ।

वस्तुतस्तत्र विकल्पात्मकमेव ज्ञानम् । "शब्दज्ञा-
नानुपाती वस्तुशून्यो विकल्प" इति तल्लक्षणं पतञ्जल्यु-

(कुञ्जिकाटीका)

स्य व्यवहारदशायां सत्त्वमस्येवेत्यर्थः । * (१) व्यर्थपरिश्रमादिति* ।
(२) व्यावहारिकत्वस्य सम्भवेनाध्यस्तत्वकल्पनस्यान्याय्यत्वादित्यर्थः ।

शब्दज्ञानानुपातीति । एतच्च पातञ्जलसूत्रम् । शब्दजन्यज्ञाना-
नन्तरं वस्तुतत्त्वमनपेक्ष्य जायमानोऽध्यवसायो विकल्प इति तद-
र्थः । ननु शब्दज्ञानजन्यत्वे शब्दप्रमाणत्वापत्तिरत आह *वस्तुशून्य
इति* । क (३) चिदभेदे भेदमारोपयति कच्चिच्च भिन्नानां (४) भेदम् ।
तथाच भेदस्य अभेदस्य च वस्तुतोऽभावात् प्रमाणत्वमिति भावः ।
ननु वस्तुशून्यत्वे भ्रमत्वापत्तिरत आह *शब्दज्ञा (५) नानुपातीति* ।
व्यवहाराविसंवादान्न भ्रमत्वमिति भावः । एवं च नरशृङ्गादिश्रवणान-

(कलाटीका)

कत्वमत आह *प्रतीति* । अनपगमे ऽस्यान्वयः । *तदिति* । भेदे-
त्यर्थः । प्रातिभासिकस्य तु प्रातिभासिककाले एव सत्ता नान्यदेति तद-
सङ्गतिरेव स्यादिति भावः । *व्यर्थेति* । प्रातिभासिकत्वकल्पनायामि-
त्यर्थः । नन्वेवं मिश्रोक्तबुदाहरणस्य का गतिरत आह ० राहोरिति* ।
आरोपितानेकावस्थाभिः समुदायरूपत्वस्यारोप इति भावः । एवेन
प्रातिभासिकत्वनिरासः । इदमपि कैयटानुरोधेनोक्तम् । भाष्यमते
त्वारोपानुपयोग एवत्याह *वस्तुत इत्यादि* । बोध्यमित्यत्रास्यान्वयः ।
तत्र । राहोः शिर इत्यत्र । एवेनाहार्यज्ञाननिरासः ।

ननु कोऽसौ विकल्पः ? । प्रसिद्धस्यासम्भवादत आह

(१) 'व्यर्थपरिश्रमत्वादि । प्रातिभासिकतत्कल्पनस्य निरर्थकत्वादित्यर्थः' । पाठोऽयं कपु०
अधिकः ।

(२) प्रातिभासिकत्वकल्पनस्य निरर्थकत्वादित्यर्थः । अत्र एकार्थेति-प्रकारेति इति प्रतीक-
द्वयं तस्य व्याख्यानं च ख० पु० दृश्यते । (३) पाठः क्वचि-भावः कुं, कपु. नास्ति ।

(४) अभेदे भेदस्योदाहरणं मूलकार एव 'पुरुषस्य चैतन्यम्' इति अनुपपदं दास्यति । भेदे अभे-
दस्य तु नरशृङ्गयोर्भिन्नत्वेऽपि विशिष्टाभेदः नरावशिष्टाभिर्न शृङ्गमिति ।

(५) तथा च शब्दज्ञानानुपातीविशेषणाभावे सद्दस्तुशून्यमित्यर्थः स्यात्, तथाच भ्रमेऽतिव्याप्तिः ।
शब्दज्ञानानुपातीति विशेषणे दत्ते तु तन्माहिम्ना सदसद्दस्तुशून्येत्यर्थान्न भ्रमेऽतिव्याप्तिरिति भावः ।

क्तम् । शब्दज्ञानजन्यो बाह्यवस्तुशून्यो विकल्प इति तदर्थः । किञ्च, (१) शब्दप्रयोगं तज्जन्यज्ञानं चानुपतति तज्जनको बाह्यवस्तुशून्यो वृत्तिविशेषो बाधाबाधकाला- विशेषेण सदैव जायमानो विकल्प इत्यर्थः । अनेन व- क्तुः शब्दप्रयोगजनकमानसज्ञानस्यापि विकल्पत्वमुक्त- म् । विपर्यये तु बाधोत्तरं शब्दप्रत्यययोरभावात् तेन गतार्थता ।

हरिणाऽप्युक्तम् —

अत्यन्तासत्यपि (२) स्वार्थं ज्ञानं शब्दः करोति हि । इति ।

(कलाटीका)

शब्देति । तावद्भाष्यसम्मतं मिश्रोक्तमर्थमाह *शब्देति* । स्वोक्तमर्थमाह *किञ्चेति* । शब्दश्च तज्जन्यज्ञानं च ते अनु- पातिनी यस्य स इति विग्रहः । तदाह *शब्देति* । *तदिति* । उभयेत्यर्थः । *मानम्* । प्रत्ययः । एतत्फलमाह *अनेनेति* । द्वितीयार्थनेत्यर्थः । स न प्रमाणान्तर्भूतः, वस्तुशून्यत्वात् । नापि वि- पर्ययान्तर्भूतः, ज्ञानस्य याथार्थ्ये सति यादृशस्तद्याथार्थ्यनिबन्धनो- द्यवहारः शब्दप्रयोगरूपस्तादृशव्यवहारस्येतोऽपि दर्शनात् । विपर्य- यस्तु नैवं बाधोत्तरम् “इदं रजतम्” इति शब्दप्रत्यययोरभावात् । एवंच “विपर्ययो मिथ्याज्ञानमतद्रूपप्रतिष्ठम्” इति विपर्ययलक्षणे श- ब्दज्ञानानुपातित्वं विशेषणं देयमिति बोध्यम् । तदाह *विपर्यये त्वि- ति* । *शब्देति* । तत्प्रयोगेत्यर्थः । बौद्धसत्तायाः सत्त्वादाह *अत्य- न्तेति* । शब्दज्ञानेत्यस्योक्तार्थैकवाक्यतायै करोत्यपीत्यपि समुचित- माह *ज्ञानमिति* । करोति हीति पाठे हिरण्यर्थे प्रथमहिरवा- र्थे । एतेन—

“अत्यन्तासत्यपि ह्यर्थं ज्ञानं शब्दः करोति हि ।

प्रमाबाध्या ऽप्रमा तत्र ह्यतः प्रामाण्यनिर्णयः ॥

इति खण्डनकारोकेः । अत्यन्तासत्यपि=बाधितत्वेनावधारिते-

(१) ‘किञ्च-त्यपितदर्थः’ पाठः कु० कख० पु० मूले नोपलभ्यते नतरां व्याख्यानमस्य तस्या टीकायाम् । केवलमूलपुस्तकद्वितये तद्युपलभ्य कलायां व्याख्यानं चास्य दृष्ट्वा ऽयमत्रावस्थापितः ।

(२) ‘स्वार्थे’ इत्यत्र ‘वर्थे’ इति ख० पु० पाठः ।

अत्यन्तेत्यस्य बहिरित्यादिः । ज्ञानमवष्टभ्य शब्दः
स्वप्रयोगं करोतीत्यपि तदर्थः । अत एव 'पुरुषस्य चैत-
न्यम्' इति तदुदाहरणं पातञ्जलभाष्ये दत्तम् । नहि
तस्मादस्य कश्चिद्विशेषः ।

“व्यपदेशिवद्” इत्यस्यायमर्थः— मुख्यव्यवहारवि-

(कुञ्जिकाटीका)

न्तरं निर्विषया या वृत्तिर्भवति सा विकल्पः । *पुरुषस्य चैतन्य-
मिति* । 'पुरुषस्य चैतन्यं स्वरूपम्' इत्यत्र पुरुषचैतन्ययोरभेदेऽपि
भेदव्यवहारः कल्पित एवेत्यर्थः । *तस्मात्* । राहोः शिर इत्यस्मात् ।
अस्य । 'पुरुषस्य चैतन्यम्' इत्यस्य । ननु (१) 'राहोः शिर' इत्यत्रा-
वयवावयविभावोपपादने व्यपदेशिवद्भावेन राहुरवयवीति प्रवादास-
ङ्गातिरत आह *व्यपदेशिवदिति* । *मुख्यव्यवहारविषये* । 'देवदत्त-

(कलाटीका)

ऽपि । अर्थे विषये । हिनिश्चयेन । शब्दः ज्ञानं करात्येव । द्वितीयाहिशब्द-
एवकारार्थः । नन्वेवं तत्र प्रवृत्त्यापत्तिः तज्जनकस्य विशिष्टज्ञानस्य स-
त्त्वात् आह *अत्यन्तेत्यादि* । *तत्र* । बाधितार्थे । प्रमाबाध्याप्रमया
योग्यताप्रमया बाध्याऽप्रमात्वेन ज्ञाप्या । अप्रमा अप्रमात्मकशाब्दबुद्धि-
रेव । भवतीति शेषः । तावतापि किं जातमत आह *अत इति* ।
प्रवृत्तिप्रयोजक इति शेषः । तथाच प्रवृत्तिप्रयोजकप्रामाण्यनिर्णयाभा-
वान्न तत्र प्रवृत्तिरित्यर्थ इति नव्यनैयायिकोक्तमपास्तम् । *अत एव* ।
राहोः शिर इत्यत्र विकल्पपाङ्गीकारादेव । चैतन्यं स्वरूपमिति शेषः ।
तदिति । शब्देतिलक्षितविकल्पेत्यर्थः । अन्यथा चित्तेरेव पुरुष-
त्वात् भेदनियतसम्बन्धरूपस्य षष्ठ्यर्थस्याप्रतत्यापत्तिः । भवति च
'चैत्रस्य गौः' इति यथार्थशब्दवदत्रापि षष्ठ्यर्थे वृत्तिः । तस्यास्ततो
ऽविवेकिनामपि बोधश्च । तदाह *नहीति* । नन्वेवं व्यपदेशिवदित्यस्य
वैयर्थ्यमत आह *व्यपेति* । विशिष्टो ऽपदेशो व्यपदेशो मुख्यव्य-
वहारः स यस्यास्तीति व्यपदेशी तेन तुल्यमसहाये कार्यं भवतीति
शाब्देऽर्थस्तदाह *मुख्येति* । एवं च तेनास्यैकवाक्यतैवेति भावः ।
नन्वेवं 'स्वर्णस्य कुण्डलम्' इत्यस्याप्येवमेवोपपत्त्या तद्व्यवहारात्कथं

षये यथा शास्त्रीयं कार्यं तद्वद् मुख्यसम्बन्धाद्यभावेऽपि कार्यमिति ।

स्वर्णकुण्डलस्थले देशकालैक्ये ऽपि न्यूनाधिकमूल्यदर्शनेन व्यावहारिकभेदो ऽप्यवश्यं स्वीकार्यः । नहि प्रातिभासिकेन तदुपपत्तिः । शुक्तौ प्रातिभासिकरजते सर्वथा मूल्याभावादित्यपि कश्चित् ।

‘राहोः शिर’ इत्यादाववस्थाकल्पितो ऽवयवावयविभाव इति तु न युक्तम् । बोद्धृणामनेकावस्थाविशिष्टस्य तत्त्वेन राहुपदादबोधात् ।

(कुञ्जिकाटीका)

स्य इस्त’ इत्यादौ । । *शास्त्रीयं कार्यम्* । षष्ट्यादि । *मुख्यसम्बन्धेति* । मुख्यः सम्बन्धो भेदनिबन्धनस्तदभावेऽपि भेदव्यवहार इत्यर्थः । *शुक्ताविति* । प्रातिभासिकरजतं चाविद्यापरिणामः । प्रातिभासिकत्वे च प्रातिभाससत्तानियतसत्ताकत्वम् । *तत्त्वेन* । राहुत्वेन ।

अयं(१) भावः—‘राहोः शिर’ इत्यत्र व्यावहारिकभेद एव । अत एव प्रकृतिविकृत्योरपि भेदाद् ‘भक्तिर्ज्ञानाय कल्पते’ इत्येतदर्थं “कल्पि संपद्यमानेच” इति वार्तिकम् । स्वर्णशब्दस्य विकाराद्यदित एव निरुद्धत्वात् ‘स्वर्णस्य कुण्डलम्’ इत्यादौ षष्ठी । स्वर्णत्वजातेरनुस्यूतत्वाच्चाभेदोऽपि । सर्वथा अभेदे तु दधिदुग्धयोः रसभेदः कार्यभेदश्च न स्यात् । दुग्धस्य लवणादियोगनिषेधेऽपि दध्नोनिषेधाभावात् । त्री-

(कलाटीका)

भेदस्य व्यावहारिकत्वसिद्धिः, अतो मतान्तरं प्रागुक्तमाह *स्वर्णेति* । *तदिति* । न्यूनाधिकमूल्येत्यर्थः ।

कश्चिदिति । अरुचिबीजं तत्र रजतमूल्यस्य बाधोत्तरमसत्त्वेऽपि ततः प्राक्सत्त्वेन तदुत्तरमपि शुक्तिमूल्यस्य सत्त्वेन सर्वथा मूल्याभावो ऽसिद्धः । तत्रापि भेदस्य (२) तत्त्वे ऽप्यवयवसंस्थानकृतभेदेन तदुपपत्तिरिति न तत्रापि तदावश्यकत्वमिति ।

प्रागुक्तकैयटाद्युक्तिं खण्डयति *राहोरिति* । *तत्त्वेन* । राहु-

(१) अयं—नेति कुं. कपु. न दृश्यते ।

(२) ‘भेदस्य प्रातिभासिकत्वेऽपि’ इति ग० पु० पाठः ।

अत एव 'इयाय' इत्यादौ 'इकारस्य प्रथमावयवत्वं कथम्' इत्याशङ्क्य 'लोकविज्ञानात्सिद्धम्' इत्युक्तं भाष्ये । लोकवदेव शास्त्रे ऽविचारितरमणीयो व्यवहारः ।

किञ्च, (१) अस्य विकल्पात्मकज्ञानजनकत्वे वस्तु-सिद्ध्यनापत्तिः । विषयभेदेन विषयताऽङ्गीकारे तु अन्त्यः ।

कोचित्तु शब्दाभेदेऽपि विकल्पेन व्यवहारः शास्त्रीय-कार्यनिर्वाहश्च । यथा—'अद्यतने ऽप्यनद्यतनो ऽस्ति' इति लङ्विधायके भाष्ये प्रयुक्तमिति तदाशय इत्याहुः ।

(कुञ्जिकाटीका)

हिनिष्ठानामेव पुरोडाशसाधनत्वेऽपि प्रोक्षणावघातादीनां त्रीहिसंस्कारत्वाद् व्रीहीणामपि करणतेति ।

लोकवद्वेति । यथा हि प्रमेयत्वरूपसम्बन्धिभेदाभावेऽपि 'प्रमे-

(कलाटीका)

त्वेन । भाष्यसम्मतमपीदमित्याह * अतएवेति* । उक्तरीत्या ऽनिर्वाहादेवेत्यर्थः । *लोकवद्विति* । ज्येष्ठकनिष्ठत्वादितद्व्यवहारवदित्यर्थः । विज्ञानशब्दार्थमाह *व्यवेति* । नन्वयमपि 'राहोः शिर' इतिवत्कुतो नेति किमिति तद्भाष्यस्योक्तोऽर्थोऽत आह कैयटरीत्या *किञ्चेति* । *अस्य* । "एकाचो द्वे प्रथमस्य" इत्यस्य । *वस्तुसिद्ध्यनेति* । यथा च 'जजागार' इत्यादौ द्वित्वसिद्ध्यभावापत्तिरित्यर्थः 'प्रतिलक्ष्यं लक्षणभेदः' इतिन्यायाङ्गीकारे तु तत्र न दोष इत्याह *विषयेति* । लक्ष्यभेदेन शास्त्रविषयताऽङ्गीकारे तु *अन्त्यः* । विकल्पप्रकार-एवेत्यर्थः । अधिकं वक्तुमाह *केचिद्विति* । *शब्दाभेदेऽपि* । आरोप्यमाणारोपाधिकरणप्रतिपादकशब्दाभेदेऽपि । एवं च लक्ष्यभेदकृतलक्षणभेदानङ्गीकारेऽपि न दोष इति तात्पर्यम् । लिङ्विधायके भाष्ये इति पाठः । तत्र हि व्यामिश्रैलिङ्गसिद्ध्यर्थमनद्यतन इति बहुव्रीहि-माश्रित्याद्यतने दोषमुद्भाव्य व्यपदेशिवद्भावेनेदमुक्तम् । *तदाशयः* । लोकविज्ञादितिभाष्याशयः । अर्थाभेदेऽपि तत्रेवात्र शब्दभेदेऽपि कार्यादिति तात्पर्यम् । *इत्याहुरिति* । बोध्यमित्याहुरितिपाठः । तत्राद्यं

(१) 'किञ्च—प्रयुक्तमिति' पाठोऽयं कुं० कल्पपु० मूले नोपलभ्यते । तस्या व्याख्यानगण्यस्य नास्ति । केवलमूलमुस्तकद्वितये चेममुपलभ्य कलाया व्याख्यानं च दृष्ट्वा श्रानयमवस्थापितः ।

केचित्तु तदभिज्ञाभिष्य तदभिज्ञत्वमित्याशयेन शङ्का । अयञ्च न्यायो मूलकारणोपादानककार्योपादानके कार्ये मूलकार(१)णोपादानकत्वस्यापि व्यवहारेण सिद्धः । यथा-तन्मात्राद्युपादानके ऽपि प्रकृत्युपादानकत्वम् ।

‘गुणो नाम स’ इत्युत्तराशयस्तु-यत्र स्वाभिज्ञवस्तु-कारकः स्वस्वरूपानुगमः तद्विषय एवोक्तन्यायः ।

स्वर्गनरकयोस्तु नैक्यम्, यदन्तःकरणावयवपरिणामः सुखम्, तदतिरिक्तावयवपरिणाम एव दुःखमित्यङ्गी-

(कुञ्जिकाटीका)

यत्वे प्रमेयत्वम्’ इति व्यवहारः, यथा वा स्वरूपसम्बन्धस्य सम्बन्धि-रूपत्वम्, एवमिहाभेदे ऽपि सम्बन्धो व्यवहित इत्यर्थः ।

तदभिज्ञेति । यथा कपालिकाऽभिज्ञकपालाभिज्ञघटस्य कपालिकाऽभिज्ञत्वम् ।* मूलकारणेति* । यथा कृत्युपादानकं यद् महत्त्वं तदुपादानके ऽपि प्राकृतत्वव्यवहारः । *तन्मात्राः* । भूतसूक्ष्माणि(२) । *स्वाभिज्ञेति* । महत्त्वजन्ये प्राकृतव्यवहारवत् । *यदन्तःकरणेति* । यादृशान्तःकरणावयवेत्यर्थः । सादिद्रव्यत्वेन तदपि सावयमेव, तस्य परिणाम इति भावः । ननु भाष्याच्छब्दार्थयोर्भेदो लभ्यत (कलाटीका)

केचिद्वित्यन्वितं मध्यमं तु वस्तुत इत्यनेनान्वितमन्त्यं त्वन्येत्त्वित्यनेनान्वितमिति बोध्यम् ।

गुणादीनां शब्दत्वाशङ्कादौ बीजं दीक्षिताद्युक्तमाह *केचिद्वित्येति* । तथा सम्भवत्येवमुपपादनमनुचितमित्यरुचिरत्र । *तदभिज्ञेति* । शब्दाभिज्ञगुणादीनां शब्दाभिज्ञत्वमित्यर्थः । एतन्न्यायेन निर्मूलत्वमपाकरोति *अयञ्चेति* । तमेव व्यवहारमाह *यथेति* । नन्वेवमुत्तराशये कुण्डलकटकयोः कुण्डलारम्भकस्वर्णावयवानुगमस्य कटके ऽभावेनानैक्ये ऽपि सुखदुःखयोरन्तःकरणपरिणामत्वे-नैक्यापत्तिरेव अत आह *स्वर्णेति* । अन्तःकरणस्यापि सावय-

(१) ‘कारणाभेदस्यापिष्य’ इतिपाठः कसंज्ञके केवलमूलपुस्तके ।

(२) किञ्च अस्य विकल्पात्मकज्ञानजनकत्वे वस्तुसिध्दनापत्तिः । विषयताङ्गीकारे तु अन्यः । केचित्तु शब्दाभेदेऽविकल्पेन व्यवहारदशास्त्रीयकार्यनिर्वाहश्च । यथाऽयतनेऽप्ययतनोऽस्तीति लङ्घ्यविधायकभाष्ये प्रयुक्तमिति तदाशय इत्याहुः इति ख० पु० पाठः ।

कारात् ।

‘येनोच्चारितेन सास्त्राखुरककुदविषाणिनां सम्प्रत्य-
घो भवति स शब्द’ इति भाष्याशयस्तु—यथा चिञ्जड-
योस्तादात्म्यावभासेऽपि चित्त एव भासकत्वं जड-
स्यावभास्यत्वमेव स्वभावात्, तथा स्वभावादेव शुद्ध-
शब्दस्य भासकत्वमर्थस्यावभास्यतेति वदन्ति । तस्माद्
बुद्ध्यवच्छिन्नाकाशधर्माऽद्यमान्तरः स्फोटः ।

अर्थश्च बौद्ध एव ज्ञानविषयः शक्तिग्रहविषयश्च ।

(कुञ्जिकाटीका)

इत्यत आह *भाष्याशयस्त्विति*(१) । *चिञ्जडयोरिति* । तयोस्ता-
दात्म्याध्यासस्तु विवेकाख्यातिमूलः । यद्गशात्पुरुषस्यापि कर्तृत्वभो-
क्तृत्वव्यवहारः । *जडस्यावभास्यत्वमिति* ।

नन्वेवं वृत्तिव्याप्यत्वं जडत्वमिति फलितम्, तथा च ब्रह्मणो
ऽपि वेदान्तवाक्यजन्यज्ञाने विषयत्वाद्याभिचारः । सत्यम् । वृत्त्यु-
पहितमेव ब्रह्म वृत्तिविषयः । तच्च मिथ्यैव । शुद्धं तु स्वप्र-
काशमेव । नच शुद्धस्यादि ‘स्वप्रकाशम्’ इत्यादिज्ञानविषयताऽस्त्ये-
वेति वाच्यम् । तद्वाक्यस्य लक्षणया अशुद्धत्वमप्रकाशत्वव्यापकमि-
त्यर्थात् । *पर्यवस्येति* । स्फोटाख्यशब्दस्याप्याकाशदेशताया न्याय्य-
त्वादाह *बुद्ध्यवच्छिन्नेति* । आभ्यन्तरेत्यर्थः । वेदान्तरात्या अन्तःक-
रणविशेषस्य बुद्धेरघटादिवद् द्रव्यतया आकाशावच्छेदकत्वं बोध्यम् ।

(कलाटीका)

वत्त्वादिति भावः । वैपरीत्यशङ्कानिरासायाह *येनोच्चारिति*(२) ।
शारीरमारुताभिहतकण्ठादिस्थानैस्तदवयवद्वाराऽभिव्यक्तेन येनेत्य-
र्थः । अत्र विषयाणां तैरवयवैर्गुणादयो ऽऽगुपलक्ष्यन्ते । *सम्प्रत्य-
यः* । ज्ञानम् । (३) परमप्रकृतमुपसंहरति *तस्मादिति* ।

(१) चिञ्जडादीति पाठः नास्ति ख० पुस्तके ।

(२) ‘ननु एवमपि तयोस्तादात्म्येन वैपरीत्यशङ्कया अपि सम्भवेन सिद्धान्तभाष्यासङ्गतिरेवोभय-
थापीत्यत आह—*येनोच्चारिति* ।’ अयं ख० पु० पाठः ।

(३) ‘नेतीति पाठः । योगसूत्रमपि बौद्धार्थाङ्गीकारे मानमित्याह *तस्मादिति* । बोधार्थाङ्गी-
कारादित्यर्थः । उपपन्न इत्यत्रान्वयः । क्रमेण परमप्रकृतायतुषादेनाह *बुद्धवेति* । *तेषां* शब्दार्थ-
ज्ञानाम् योगसूत्रमाह—*शब्दार्थेति* । अयं ख० पु० पाठः ।

ज्ञानं च वृत्तिरूपं बुद्धिधर्म एवेति एकदेशस्थत्वात्तेषामि-
तरेतराध्यासः “शब्दार्थप्रत्ययानामितरेतराध्यासात्सङ्क-
रस्तत्प्रविभागसंयमात्सर्वभूतरुतज्ञानम्” इति योगसू-
त्रोक्त उपपन्नः । स चानादिवासनावशादनादिरिव । एवं
शब्दार्थधर्मयोः, इति न कुतर्कावसरः ।

(कुञ्जिकाटीका)

वृत्तिरूपमिति । अन्तःकरणमिन्द्रियद्वारा घटादिदेशं गत्वा घटाद्या-
कारेण परिणमते सा वृत्तिरित्युच्यते । *बुद्धिधर्म इति* । अन्तःकर-
णभेव नैर्महयान्निश्चये जाते बुद्ध्याख्यां लभत । ब्रह्मात्मकज्ञानस्य बुद्धि-
धर्मत्वाभावादुक्तं वृत्तिरूपेति । *तेषाम्* । शब्दार्थवृत्तीनाम् । *शब्दा-
र्थप्रत्ययानामिति* । एतच्च पातञ्जलसूत्रम् । गौरिति शब्दः, गौरि-
त्यर्थः, गौरिति प्रत्ययः, इत्येवं शब्दार्थप्रत्ययानामितरेतराध्या-
सात्सङ्करः प्रसिद्धः । तेषां शास्त्रयुक्तिभ्यां विभागः सिद्धः । वर्णव्यङ्ग्यं
पदं, पदव्यङ्ग्यं वाक्यमिति शब्दतत्त्वम्, अर्थो द्रव्यादिर्वाच्यो लक्ष्यश्च-
त्यर्थतत्त्वम्, शब्दजन्याऽर्थविषया बुद्धिः प्रत्यय इति ज्ञानतत्त्वम् ।
तस्मिन् विभागे संयमात् सर्वशब्दादिवशीकारसूचकं सर्वभूतानां प-
द्वादीनां रुतस्य शब्दस्य ज्ञानं भवति ‘अनेनाभिप्रायेणानेनेदमुच्चरि-
तम्’ इति । *उपपन्नइति* । तेषामितरेतराध्यास इति पूर्वैणान्वयः ।
ननु ‘शुकलः पटः पटः शुकल’ इति प्रमाया अप्यध्यासरूपत्वाद् भ्रम-
त्वाद् भ्रमत्वापत्तिः । सत्यं, स्वरूपविवेकतिरस्कारेणाभेदधीरेवाध्यासः ।
सच । अध्यासश्च । *शब्दार्थेति* । श(१)ब्देऽर्थधर्मस्याप्यध्यासः ।

(कलाटीका)

योगसूत्रोक्त इति । संयमान्तरस्य सिद्ध्यन्तरमिदमुक्तं तत्र ।
शब्देत्यादि । गौरिति शब्दो गौरित्यर्थो गौरिति ज्ञानं तेषां
सङ्केतरूपाध्यासात्त्रैवोक्तात्सङ्करो विवेकाग्रहणम् । वस्तुतस्तेषां भेद
एव । अतस्तेषां प्रविभागे भेदे संयमात्साक्षात्कारपर्यन्तात्सर्वभूतानां
रूतानि ज्ञायन्ते, अथ काकादिरमुमर्थमनेन शब्देन कथयतीत्यर्थः ।
अन्यथा श्रोत्रग्राह्यैर्वैषैर्बाह्यघटाद्यर्थानामत्यन्तभेदात्कथमध्यासः स्या-
त् । किमर्थं वा तज्ज्ञानाय योगोपदेशः स्यादिति भावः । नच तद्रीत्या
सङ्करे कथं तेषां प्रविभागः । सङ्करस्यैकदेशस्थत्वोपाधिकत्वात् ।

(१) शब्देन इति ख० पुस्तके पाठः ।

अत एव ।

‘निकारो ऽप्रे पश्चाद्धनमहह भोस्तद्धि निधनम्’ ।

‘रामेति द्यच्चरं नाम मानभङ्गः पिनाकिनः ।

गर्वभङ्गो भार्गवस्य शौर्यभङ्गश्च बालिनः ॥’

‘हिरण्यपूर्वं कशिपुं प्रचक्षते’ इत्यादि सङ्गच्छते ।

अन्ये हिरण्यकशिपुनामानमिति प्रतीतेरनुभवसिद्धत्वा-
त् । अत एव ‘कथितपदत्वं दोषो ऽपि क्वचिन्न दोषः ।

उदेति सविता ताम्रस्ताम्र एवास्तमेति च ।

संपत्तौ च विपत्तौ च महतामेकरूपता ॥

(कुञ्जिकाटीका)

कुतर्केति । अग्निशब्दोच्चारणे मुखे दाहापात्तिरित्यादीत्यर्थः ।

निकार इति । निकारो ऽधिक्येपो निशब्दश्च । निशब्दोत्तरधन-
शब्दनिधनशब्दार्थयोरभेदाध्यवसायः । कथितपदत्वं न दोष इत्येतदु-
दाहरति *उदेतीति* । कथितपदत्वमेकस्यैव पदस्य पुनः प्रयोगः ।

(कलाटीका)

वस्तुतस्तत्रापि तेषां भेद एवास्तीति न दोषः ।

एतेनास्मदादीनां तद्भेदसाक्षात्कारे ऽपि योगजतत्साक्षात्काराभा-
वान्न सर्वभूतरुतज्ञानमित्यपास्तम् , तत्सूत्रतद्भाष्यावरोधात् । एतत्स-
ङ्करमूलक एव चायमयमित्यपि सङ्केतः । कार्यकारणभावोऽपि तद-
र्थविषयकशाब्दं प्रति तदर्थगृहीतशक्तिकतत्तद्रूपामिव्यक्तस्फोटज्ञान-
त्वेन हेतुत्वमिति बोध्यम्(१) ।

अत एव । शब्दार्थयोस्तादात्म्यादेव । निशब्दोऽप्रे पश्चाद्धनं
पश्चाद्धनशब्द इति यत्तदेव; अहह खेदे, निबन्धनं भोरित्यर्थः । एवं रामेति
यद् द्यच्चरं नाम तदेव पिनाकिनो मानभङ्ग इत्याद्यर्थः । हिरण्यक-
शिपुशब्दमित्यर्थभ्रामाबाह—*अन्त्येति* । *प्रतीतेरिति* । सा
चाभेदं विनाऽनुपपन्नोति भावः । *अतएव* । शब्दार्थयोरभेदन
शब्दस्य प्रकारतया शाब्दबोधविषयत्वादेव । प्रकाशित्यभ्रान्वयः ।
दोषोऽपीति ।

तापेन राजते सूर्यः शूरश्चापेन राजते ।

(१) ‘न्यूनतां परिहरति *एवमिति* *शब्दार्थेति* । तयोर्वो धर्मौ तयोरित्यर्थः । कुतर्क उक्त
एवानुपपद्य् । इति ख० ग० पु० पाठः ।

इत्यत्र ताम्रपदं विना न तादृशो बोधः, पदप्रकार-
कबोधत्' इति प्रकाशकृतः ।

तदुक्तं हरिणा—

यदन्तःशब्दतत्त्वं तु नादैरैकं प्रकाशितम् ।

तदाहुरपरे शब्दं तस्य वाक्ये तथेकता ॥

अर्थभागैस्तथा तेषामान्तरोऽर्थः प्रकाशते । इति ।

एकस्यैवात्मनो भेदौ शब्दार्थावपृथक्स्थितौ । इति च ।

अन्तस्तथा स्थितावपि बहिर्भेदेन भासेते । तस्यैव
शक्तिभेदात् । अक्रमे ऽपि तस्मिन् क्रमभासोऽपि तच्छ-

(बुद्धिकाटीका)

ताम्रपदं विनेति । अत्र यदि रक्त एवास्तमेतीति क्रियते तदा पदा-
न्तरप्रतिपादितः स एवार्थो भिन्न इव प्रतीयमानः प्रतीतिं व्यवदर्शित ।
पूर्वं बाह्यस्फोटं वाचकमाश्रित्य व्याख्यातम्, इदानीमान्तरमेवाह
यदन्तरिति । यदेकं निरवयवमन्तः शब्दतत्त्वं नादैर्बहिः प्रकाशितं
तद् वाक्यमपरे आहुः, तस्य वाक्यस्य एकता निरंशतैव प्रतिपाद्यते ।
न केवलं वाक्यमेवाखण्डं किन्तु वाक्यार्थो ऽपीत्याह *अर्थभागै-
रिति* । तेषां मते पदार्थभागैरखण्डो वाक्यार्थ आन्तरो व्यज्यते ।
तौ च शब्दार्थौ एकस्य तत्त्वस्य सम्बन्धिनौ अभिन्नावेव बहिःस्थितौ
भिन्नाविव प्रतिभासेते । *तथा* । अभेदेन । *तस्यैव* । आत्मन एव ।
शक्तेर्भेदो वैचिऽयम् । *अक्रमे* । वर्णादिक्रमशून्ये । *वेदशब्देभ्य

(कलाटीका)

इत्यादाविति भावः । अदोषस्थलमाह—*उदेतीति* । *तादृशः*
एकरूपताबोधः । अत्र हरिसंमतिमप्याह *तदुक्तमिति । बुद्धिस्थयो-
रुभयोर्मिथो भिन्नयोरेव ज्ञानविषयत्वमित्युक्तमित्यर्थः । *हरिणा* ।
तेनापि । *नादैः* । वर्णैः । *अपरे* । वैयाकरणाः । *शब्दं* वाच-
कम् । *तस्य* आन्तरस्य । *वाक्ये* । बाह्ये । *अर्थभागैः* तद्-
पतदंशैः । एकता चेत्याहुः । *तथा* । तथासति । *तेषाम्* । अपरे-
षाम् । *आत्मनः* । अन्तःकरणस्य । बुद्धिस्थत्वेनाह *अपृथगिति* ।
नन्वेवं बाह्यप्रतीतिविरोधोऽत आह *अन्तरिति* । *तथा* । अभेदे-
न । *तस्यैव* आत्मन एव । *तस्मिन्* । आन्तरावभासे(१) । *सः*

(१) भासेतिपक्षे बाधकमप्याह—किञ्चेति । इति ख० पु० पाठः ।

क्तिवशादेवेत्यपि स्पष्टं तत्रैत्र ।

किञ्च बाह्यपदार्थानङ्गीकार—

सर्वेषां तु स नामानि कर्माणि च पृथक् पृथक् ।

वेदशब्देभ्य एवादौ पृथक् संस्थाश्च निर्ममे ॥

इतिस्मृतेः, “सभूरिति व्याहरत् स भूमिमसृजत्”
इतिश्रुतेश्च सृष्टेः प्राग् भूःशब्दादिभ्यस्तदर्थज्ञानपूर्वकं
सृष्टिरिति लाभेन तदा बाह्याया भुवो ऽभावाद् भूःश-
ब्दस्य शक्तिग्रहपूर्वकं कस्यार्थस्य बाधः स्यात् । नच जा-

(कुञ्जिकाटीका)

इति* । वैदिकशब्दान् स्मृत्वेत्यर्थः । *पृथक्संस्थाः* । भिन्नाकृतीन्
पृथिव्यादीन् । स्पष्टञ्चेदम् “पते असृग्रमिन्दवः” इतिश्रुतावपि । *तद-
र्थज्ञानेति* । तत्तच्छब्दः तंतं पदार्थं स्मृत्वा रचितवान् । बौद्धपदार्था-
भावे तु तदानीं कस्य पदार्थस्य स्मरणं स्यादित्यर्थः । *अवच्छेदका-

(कलाटीका)

हिरण्यगर्भः । *वेदशब्देभ्यः* वैदिकशब्देभ्य एव । *आदौ* सृष्टिप्रा-
रम्भे । *पृथक्पृथक्* । भिन्नभिन्नरूपतया । सर्वेषां नामानि कर्माणि
च सर्वेषां संस्थाः व्यवस्थाश्च पृथक् निर्ममे इत्यर्थः । ज्ञानपूर्वमिति
शेषः । अत एव श्रुतिमाह—*सभूरित्* । आदिपदार्थमाह—*सृष्टिरिति* ।
वेदेत्याद्यर्थमाह—*भूरिति* । श्रुतिलब्धमाह—*तदर्थेति* । अन्यथा
वेपरीत्यस्याप्यापत्तिरिति भावः । *इति* इत्यस्य । *तदा* सृष्टेः
प्राक् । *स्यादिति* ।

(१) किञ्च, तथा सति तत्र शक्तिग्रहस्य पुरुषसङ्केतसापेक्षत्वापत्त्या

(१) ननु देवताना विग्रहवत्त्वे जन्ममरणत्वेन अनित्यस्य तस्यार्थस्य निरर्थेन्द्रादिशब्देन सम्बन्ध-
स्यानित्यतापत्तौ वैदिकशब्दानां पुरुषसङ्केतसापेक्षत्वापत्त्या तत्र च दोषजन्यत्वसम्भावनया वेदप्रामा-
ण्यमङ्गुरूपः शब्दे विरोध इत्याशङ्कासमाधानपरं—“शब्देति चेन्नतः प्रभवत्प्राप्त्यानुमानाभ्याम्”
इति व्याससूत्रम् । देवताया विग्रहवत्त्वेऽनित्यतापत्त्यानित्यस्यार्थस्येन्द्रादिशब्देनानित्यसम्बन्धः स्यात् ।
तथाच वैदिकशब्दैः प्रामाण्यमङ्गुरूपविरोध इति चेन्न, यतो भूरादिपदार्थानामपि सभूरितिप्रत्यक्ष-
श्रुत्या सर्वेषामित्यनुमानरूपस्मृत्याच्चातो वैदिकशब्दादेव ज्ञानपूर्वकं प्रभवादुत्पत्तेः सत्वात्तत्रापि शक्ति-
ग्रहस्य पुरुषसङ्केतसापेक्षत्वेन दोषः सम इति प्रतिबन्दीरूपः शब्दस्तदर्थः । अथ तत्र बौद्ध-
सूक्ष्मरूपसूत्रादे सत्कार्यवादिभिः स्वीकारात्तत्रैव शक्तिग्रह इति न दोषः, तर्हि प्रकृतेऽप्यदोष सम इति
तत्तात्पर्यार्थः । तत्र कैश्चिदन्यथा तात्पर्यार्थो वर्णितः । हिरण्यगर्भस्य भूरादिपदशक्तिग्रहानुपपत्त्याजातेर्वि-
त्यत्वस्वीकारात्तत्र शक्तिग्रहवत् प्रकृतेऽपि । तथेति तत्तद्व्युत्पत्तिरिति नचेति । इति ख० ग० पु०
कलास्थापितपाठसदृशः पाठः ।

तेर्नित्यत्वात्तत्र शक्तिग्रह इति वाच्यम् । अद्वैतिनां जा-
तेरप्यनित्यत्वेन तस्या अपि केनचिद्वैदिकशब्देनैव ज्ञान-
पूर्वं ब्रह्मणा निर्माणे तत्राप्यस्या एव दुरवस्थायाः मत्त्वा-
त् । निराश्रयजातिसत्त्वे प्रानाभावाच्च(१)तत्तद्व्यक्तिस-
म्भवेतब्रह्मसत्ताया जातित्वे ऽप्यवच्छेदकाभावात्तस्यास्त-
दा जातित्वाभावात् । किञ्च(२) तत्तद्व्यक्त्यवच्छिन्ना ब्रह्म-
सत्ता जातिरिति गौरवान्न युक्तमित्यग्रे वक्ष्यते । “अपा-
गादग्रेरग्नित्वम्” इति श्रुत्या तत्राशस्यैव कथनाच्च ! त-

(कुञ्जिकाटीका)

भावात्*। उपधायकाभावात् । *तस्याः* । ब्रह्मसत्तायाः । *तदानीम्* ।

(कलाटीका)

तत्र च दोषजन्यत्वसम्भवनया वेदप्रामाण्यभङ्गरूपः शब्दे विरोधः
स्यादित्यपि बोध्यम् ।

यत्तु हिरण्यगर्भस्य भूरादिपदशक्तिग्रहानुपपत्त्या जातेर्नित्यत्वा-
त्तत्र शक्तिग्रह इति “शब्द इति चेन्नातः प्रभवात्प्रत्यक्षानुमानाभ्याम्”
इतिव्याससूत्रव्याख्यावसरे उक्तं देवताया विग्रहवस्त्वे ऽनित्यताऽप-
त्याऽनित्यस्याऽर्थस्येन्द्रादिशब्देनानित्यः सम्बन्धः स्यात् । तथाच
शब्दे वैदिकशब्दे प्रामाण्यभङ्गरूपो विरोध इति चेन्न । अतः शब्दात्
श्रौतशब्दादेव ज्ञानपूर्वकं हिरण्यगर्भादेः श्रुतिस्मृत्योः सर्वोत्पत्तिश्रव-
णेनोक्तभूरादिशब्दानां सम्बन्धानित्यत्वप्रयुक्तमप्रामाण्यं यथा परिहर्त्त-
व्यमेवं देवताविषयेऽपीति तदर्थं इति ।

तत्स्वण्डयति *नचेति* । स्पष्टं तत्सूत्रव्याख्यायां गुरुचरणकृता-
याम् । *निर्माणे* । स्वीक्रियमाणे । *निराश्रयेति* । प्रलये इत्यादिः ।
संस्थानव्यङ्ग्यत्वाज्जातेः । इदञ्चाविद्या वा आविद्यकधर्मविशेषो वा जा-
तिरितिपक्षयोरुक्तम् । तृतीयपक्षे आह *तत्तदिति* । *तदा* । स्पष्टेः
प्राक् । इदं च तस्यास्तत्त्वमभ्युपेत्योक्तम् । वस्तुतस्तदेव नेत्याह-
किञ्चेति । *अग्रे इति* । अत्रैव प्रकरणे जातिस्फोटानिष्कर्षोत्तरं परे
त्वितिप्रतेनेतिभावः । विशिष्टवेषायास्तस्या अपि अनित्यत्वमाह *अ-
पागादिति* । “वाचारम्भणम्” इति श्रुतिवाक्यशेषोऽयम् । अग्निस्तु
ब्रह्मैवेत्यर्थादुक्तम् । किञ्चेत्याद्युक्तव्याससूत्रतात्पर्यार्थानुरोधेनोपसंह-

(१) ‘तत्तद्व्यक्त्यवच्छिन्नब्रह्म’ इति क० पु० पाठः ।

(२) किञ्च-नाश् पाठो ऽयं कु० कख पु० मूले नोपलभ्यते ।

स्मात्सर्वज्ञत्वाद्भगवदनुग्रहाच्च वेदलाभवत्तदैव स्वबुद्धि-
वर्त्तिपदार्थस्य स्थूलरूपेण भानम्, तत्र संबन्धग्रहो बा-
धश्च हिरण्यगर्भस्येति बोध्यम् ।

स चायं स्फोट आन्तरप्रणवरूप एव । “ओंकार एव
सर्वा वाक् सैषा स्पर्शोष्मभिर्व्यज्यमाना बह्वी नानारू-
पा भवति” इति श्रुतेः, बह्वी वाक्यपदादिरूपा, नाना-
रूपा घटपदादिरूपा च । “अकार एव” इति श्रुत्यन्तरे

(कुञ्जिकाटीका)

व्यक्त्यभावदशायाम् । *वेदलाभवदिति* । “यो वै ब्रह्माणं विदधाति
पूर्वं यस्मै वेदान्प्रहिणोति सर्वान्” इति । स्वमानेन वर्षशतान्ते ब्रह्मणो
ऽपि नाशादन्य एव हिरण्यगर्भ उत्पद्यते ।

प्रणवरूप इति । प्रणवश्च द्विविधः परो ऽपरश्च । परो ब्रह्मा-
त्मकः, अपरः शब्दात्मकः ।

तदुक्तं सूतसंहितायाम्—

परः परतरं ब्रह्म ज्ञानानन्दादिलक्षणम् ।

प्रकर्षेण नवं यस्मात्परं ब्रह्म स्वभावतः ॥

अपरः प्रणवः साक्षाच्छब्दरूपः सुनिर्मलः ।

प्रकर्षेण नवत्वस्य हेतुत्वात्प्रणवः स्मृतः ॥ इति ।

सत्यज्ञानानन्दादिरूपं ब्रह्म यतः प्रकर्षेण नवं निःशेषविकारराहित्येन
कूटस्थं, तथा प्रकर्षेण नवः तत्प्राप्तिरूपो यस्मादिति व्युत्पत्त्या शब्दो-
ऽपि प्रणव इति तदर्थः । *स्पर्शोष्मभिरिति* । स्पर्शः तात्वादेः ।

(कलाटीका)

रति *तस्मादिति* । अन्यथा निर्वाहाभावादित्यर्थः ।

तत्र स्फोटस्वरूपमाह *सचेति* । प्रणवस्यापि द्वैविध्यादाह—*आ-
न्तरेति* । स्पर्शोष्मभिरित्युपलक्षणमन्येषामपि । पौनरुक्त्यभ्रमं निर-
स्यन् रूपपदार्थमाह—*घटेति* । घटपटादिरूपा चेति पाठः । श्रुत्य-
न्तराविरोधमाह *अकार एवेति* ।

तदुक्तं “विशोका वा ज्योतिष्मती” इति पातञ्जलसूत्रभाष्यव्या-
ख्याने प्रक्रियात्वेन वाचस्पतिमिश्रादिभिः—‘उदरोरसोर्मध्ये ऽधो मुख-
मष्टदलं पद्म तद्रेचकप्राणायामेनोर्ध्वमुखं कृत्वा तत्रालम्बने चित्तं धार-
येत् । तन्मध्ये हि सूर्यमण्डलमकारो जागरितस्थानं, तदूर्ध्वं चन्द्रम-

पाठः । तत्राप्यवयवद्वारा प्रणवोपलक्षणत्वम् । द्वादशस्क-
न्धे भागवते प्रणवस्य स्फोटत्वं स्फुटमेवोक्तम् ।

तत्र हि—

समाहितात्मनो ब्रह्मन् ब्रह्मणः परमेष्ठिनः ।

हृद्याकाशाद्यभूनादो वृत्तिरोधाद्धिभाव्यते ॥

हृद्गनाकाशादित्यर्थः । यः कर्णपुटपिधानेन श्रोत्रवृ-
त्तिनिरोधादस्माभिरपि विभाव्यते=श्रूयते ।

ततोऽभूत्त्रिवृदोङ्कारो यो ऽव्यक्तप्रभवः स्वराद् ।

यत्तलिङ्गं भगवतो ब्रह्मणः परमात्मनः ॥

(कुञ्जिकाटीका)

ऊष्मा वायुः । *समाहितात्मन इति* । ब्रह्मणो हृदि य आकाशस्त-
स्मान्नादो ऽभूदित्यर्थः । स नादः क इत्याह *य इति* । अव्यक्तप्रभ-
वत्वेन सूक्ष्मत्वं दर्शितम् । अत एवाह *स्वराडिति* । स्वत एव हृदि

(कलाटीका)

ण्डलमुकारः स्वप्नस्थानं, तदूर्ध्वं वह्निमण्डलमकारः सुषुप्तस्थानं, तदूर्ध्वं ब्रह्म व्योमात्मकं नादस्तुरीयं स्थानं यामर्धमात्रेति यांगिनाम्, त-
त्कर्णिकायां विश्वग्यापिशखासहस्रवत्या मनोवहनाड्या मूलं तिष्ठ-
ति, यस्या ऊर्ध्वमुखी एका शाखा सुषुम्नाख्याऽऽन्तरसूर्यादिमध्यगा
वा तथा च शाखारूपया ब्रह्मनाड्याबाह्यान्वयपि सूर्यादिमण्डलानि प्रो-
तानि, सैव मनोवहा नाडी चित्तस्थानं, तस्यां ध्यानधारणासमाधिभि-
श्चित्तसाक्षात्कारो भवति' इति ।

सोऽयं प्राणिमात्रस्य हृत्स्थः प्रणवस्तत्तुरीयोऽशोऽर्धमात्रारूपो
नादो वा स्फोट इत्युच्यते ।

इदमेव मार्कण्डेयेनोक्तम् —

अर्धमात्रास्थिता नित्या याऽनुच्चार्या ऽविशेषतः । इति ।

अविशेषतः, गत्वाद्यनालिङ्गिततया । तस्यैव प्रणवस्य श्रुत्या स-
र्ववागरूपत्वमुक्तमिति बोध्यम् । स्पष्टार्थमाह *द्वादशेति* । *तत्र* ।
हीत्यस्येत्यर्थमुक्तमित्यत्रान्वयः । *समाहितेति* । नियतान्तःकरण-
स्येत्यर्थः । हृद्याकाशादित्यस्यार्थमाह *हृद्गतेति* । तुरीयपादार्थ-
माह *करणेति* । *ततः* । नादात् *अत एवेति* । अनेन यतो-
ऽव्यक्त प्रभवस्तद्भगवतो लिङ्गमित्यन्वयः सूचितः ।

त्रिवृत्, त्रिमात्रः । अव्यक्त इश्वरः प्रभवो यस्य सः ।
अत एवाह भगवतो लिङ्गं=गमकः ।

कोऽसौ परमात्मा तत्राह—

शृणोति य इमं स्फोटं सुप्ते श्रोत्रे च शून्यदृक् ।

येन वाग् व्यज्यते यस्य व्यक्तिराकाश आत्मनः ॥

सुप्ते श्रोत्रे=कर्णपिधानादिना अवृत्तिके । इमं=प्र-
णवरूपम् । स्फोटं=स्थूलरूपेण परिणतमपि यः शृणो-
ति स परमात्मा । जीवस्य तु करणाधीनज्ञानत्वात् कर-
णस्य चावृत्तिकत्वान्न तदा श्रोत्रत्वम् । ईश्वरस्तु यतः
शून्ये ऽपीन्द्रियवर्गे दृक् ज्ञानं यस्य तादृश इति श्रोत्रै-
व । जीवस्य तदुपलब्धिस्तु ईश्वरद्वारिकैव । यथा निद्रा-

(कुञ्जकाटीका)

प्रकाशमान इत्यर्थः । *त्रिमात्र इति* । अकारोकारमकाररूपमात्रा-
त्रयात्मक इत्यर्थः । ईश्वरः प्रभवो यस्येति । ननु “य इच्छन्दसामृषभ”
इति श्रुतौ ऊँकारं प्रकृत्य “ब्रह्मणः कोशो ऽसि” इत्युक्तं तत्कथं ब्रह्म-
प्रभवत्वम् । सत्यम् । असेरिवोपलब्ध्यधिष्ठानत्वात्कोशत्वम् । *गमक-
इति* । कार्येण लक्ष्यत इति भावः ।

ननु जीव एव श्रोताऽस्त्वित्यत आह *सुप्ते इति* । पिहितेऽपि
श्रोत्रे इत्यर्थः । *प्रणवरूपमिति* । अव्यक्तमित्यर्थः । *श्रोत्रैवेति* ।
इन्द्रियवर्गाभावेऽपि ज्ञातृत्वात्परमात्मैव श्रोतेत्यर्थः । *निद्रैति* ।

(कलाटीका)

के ऽसौ इत्यस्य नन्वित्यादिः । वस्तुतः स्वभावादाह *कर्णे-
ति* । तथा परिणतस्य सर्वधारण्यादाह *स्थूलेति* । ननु स जीव
एव भवतु अत आह *जीवस्यत्विति* । *करणेति* बहुव्रीहिः ।
अवृत्तिकेति । उक्तरीत्येति भावः । *तदा* । तत्पिधानादिकाले ।
नन्वेवमुक्तयुक्त्या ईश्वरस्यापि कथं श्रोत्रत्वमत आह—*ईश्वरस्त्विति*
हेतुगर्भमिदं विशेषणमित्याह *यत इति* । *शून्ये ऽपि* तेनावृत्तिके-
ऽपि । तस्य भावप्रत्ययान्तत्वादाह *ज्ञानमिति* । ननु तदा जीव-
स्या(१)ज्ञायमानोपलब्धिः कथमत आह *जीवस्येति* । इदमावश्यक-
मित्याह *यथेति* । स्पष्टं चेदं वेदान्तसूत्रव्याख्यायां गुरुचरणकृता-

काले लीनेन्द्रियमपि जीवं परमात्मैव शब्दं श्रुत्वा प्र-
बोधयति तद्वत् । येन प्रणवेन वाग् वृहती व्यज्यते य-
स्य च हृदयाकाशे आत्मनः सकाशाद्भक्तिः ।

स्वधाम्नो ब्रह्मणः साक्षाद्वाचकः परमात्मनः ।

स सर्वमन्त्रौपनिषद्वेदबीजं सनातनम् ॥

स्वधाम्नः=स्वकारणस्य । किञ्च, स तदंशभूतसमस्त-
देवतावाचको ऽपीत्याह सः=प्रणवः । सर्वमन्त्राणामुप-
निषद्रहस्यं सूक्ष्मरूपम्, यतो वेदकारणम् । तत्कारणत्वे-
ऽपि न विकारित्वं, यतः सनातनं=सदैकरूपम् ।

तस्य ह्यासंख्यो वर्णा अकाराद्या भृगूद्रह ।

धार्यन्ते यैस्त्रयो भावा गुणनामार्थवृत्तयः ।

अकाराद्या अकारोकारमकाराः । तस्येत्यवयवा-

(कुञ्जिकाटीका)

प्रधानांशतमस्समुद्रेके सति जीवस्तमसा मग्नो भवति तदालम्बना
जीवस्य वृत्तिर्निद्रा । उद्रेको दृढतरसंस्कारजनकत्वम् । जीवस्य श्रोतृ-
त्वासम्भवं दर्शयति *लीनेन्द्रियमपीति* । *तत्कारणत्वेऽपीति* ।
वेदानां कारणीभूतोऽपि प्रणवो नित्य एवेत्यर्थः । त्रीन् भावान्प्रत्येकं
दर्शयति *गुणेति* । *अकारोकारेति* । ननु समाहारद्वन्द्वे ऽव्ययत्वा-
नापत्तिः, “अवतेष्टिलोपश्च” इति औणादिकस्य दृढस्यैव स्वरादिपाठे-

(कलाटीका)

याम् । उत्तरार्धार्थमाह *येनेति* । पूर्वार्धस्थस्य चात्र संबन्धेनाह *य-
स्य चेति* । पूर्वोक्तत्वादाह *हृदयेति* । *स इति* । मध्यमणि-
न्यायेनान्वेति । साक्षादित्यनेनान्येषामपि परम्परया स एवार्थ इति
सूचयति । उत्तरार्धेनान्यदुच्यते इत्याह *किञ्चेति* । *तदिति* ।
परमात्मेत्यर्थः । मन्त्राणां तत्तद्देवताप्रतिपादकत्वादिति भावः । *रह-
स्यम्* । उपनिषदिति तदर्थः । *सूक्ष्ममिति* । तत्र हेतुगर्भं विशेषण-
माह *यत इति* । एवमग्रेऽपि । *वेदेति* । वेदस्य कारणमित्यर्थः ।
मृदादितुल्यत्वादाह *तत्कारेति* । *तस्य* । प्रणवस्य । लौकिका-
कारादिवर्णक्रमनिरासायाह *अकारोकेति* । नेयजन्यजनकभावे षष्ठी ।
तथा सति हि पञ्चमीमेव वदेद् । अत आह । *तस्येत्येवेति* । *भा-

वयविभावे षष्ठी । यैः=अकारायैः । त्रयः, त्रिसंख्यायु-
क्ताः । भावाः=धर्माः । धार्यन्ते तत्कारणत्वात् । गुणाः=
सत्त्वरजस्तमांसि । नामानि=ऋग्यजुस्सामलक्षणानि ।
अर्थाः=भूर्भुवःस्वर्लोकाः । वृत्तयः=जाग्रत्स्वप्नसुषुप्तयः ।
अनेन तस्यैव सर्वप्रपञ्चकारणतोक्ता ।

ततोऽक्षरसमाम्नायमसृजद्भूगवानजः ।

अन्तःस्थोऽधमस्वरस्पर्शदीर्घह्रस्वादिलक्षणम् ॥ इति ।

तत, अकारादिभ्यः । अन्तःस्थादयो लक्षणं यस्य तम् ।

तेनासौ चतुरो वेदाँश्चतुर्भिर्बदनैर्विभुः ।

सव्याहृतिकान्सोंकारान् चातुर्होत्रविक्षया ॥

(कुञ्जिकाटीका)

नाव्ययत्वादिति चेन्न । औणादिकस्य “कुन्मेजन्तः” इत्येव सिद्धे स्वर-
रादिपाठस्यैतन्मात्रार्थत्वात् । तत्र ब्रह्मप्रतिपादकत्वं समुदायशक्त्या ।
तदाहुः—

अकाराद्यास्त्रयो वर्णा ब्रह्मविष्णुमहेश्वराः ।

अन्ते प्रतीयमानो यो ध्वनिर्ब्रह्मेति कीर्त्यते ॥ इति ।

प्रपञ्चकारणेति । ननु समुद्रे ऽपि वाय्वाद्याभिघातं विना तरङ्गो
नोत्पद्यते तत्कथं चिन्मात्राऽद्वितीये द्वितीयमज्ञानं सम्बध्यते यतोऽहङ्कार-
राद्युत्पत्तिरिति चेत् । सत्यम्, कार्यमात्रस्य कारणमविद्या सा चाहङ्कार-
दिदृष्ट्यैव चिदात्मनि कल्प्यते ननु चिदात्मनि तत्सम्बन्धो ऽस्ति ।

अन्तःस्थोऽधमेति । यरलवा अन्तःस्थाः । शषसहा ऊष्माणः ।

(कलाटीका)

वाः* । पदार्थाः । त एवोक्ताः । *गुणेति* । धारणं न घटभूतलादिवदि-
त्याह *तत्कारोति* । त्रित्वं प्रत्येकान्वायि न समुदितान्वर्यात्याह
गुणा इत्यादि । फलितमाह *अनेनेति* । *तस्यैव* । आन्तरप्रण-
घरूपस्फोटस्यैव । *तत इति* बहुवचनान्तात्तसिलित्याह *अका-
रादिभ्य इति* । अस्य वेदमूलत्वेन तत्तुल्यत्वाद्ब्र समाभ्नायपदप्रयोगः ।
आदिना प्लुतादिपरिग्रहः । *स्वरः* । उदात्तादिः । अन्यथा पौनरुक्त्यं
स्पष्टमेव । *तेन* । अक्षरसमाम्नायेन । प्राधान्यात्त्रेदारम्भकत्वाच्च
आह *सव्येति* । बाह्यप्रणवाशयेनाह *सोङ्काराविति* । चतुर्णां

असृजदित्थनुषज्यते । होत्रुपलक्षिताश्चत्वार ऋत्वि-
जश्चतुर्होतारस्तैरनुष्ठेयं हौत्राध्वर्यवादिकं कर्म चातुर्हो-
त्रं तद्विवक्षयेत्यर्थकमुक्तमिति ।

निरुक्तभाष्ये ऽपि उक्तरीत्या पदसत्ताऽभावाशङ्को-
त्तरभूतं “व्याप्तिमत्त्वात्तु शब्दस्य” इति प्रतीकमुपादा-
योक्तम्—‘अभिधानाभिधेयरूपा बुद्धिर्हृदयाकाशप्रतिष्ठि-
ता परबोधनेच्छया पुरुषेणोदीर्यमाणा कण्ठादिषु वर्ण-
भावमापद्य बाह्याकाशस्थं शब्दं स्वरूपं कृत्वा श्रोत्रद्व्या-

(कुञ्जिकाटीका)

विभुः । चतुर्मुखरूपो भगवान् । *असृजत्* । आविर्भावितवान् ।
“शिवाद्या ऋषिपर्यन्ताः स्मर्तारो ऽस्य न कारकाः” इति वचनात् ।
पतेन “छन्दांसि जज्ञिरे तस्माद्” इति वचनेन वेदानां जन्यत्वमित्य-
पास्तम् । *होत्रुपलक्षितान्* । होत्रा उपलक्षितम् । होताऽध्वर्युर्ब्रह्मा
उद्गाता चेति चत्वार ऋत्विजः । तत्र हौत्रमृगवेदस्य, आध्वर्यवं यजुषः,
औद्गात्रं साम्नः ।

पदसत्ताऽभावेति । बाह्यपदसत्ता नास्तीत्याशङ्कोत्यर्थः । बु-
द्धेरेव विषयाकारेण परिणामादाह *रूपा बुद्धिरिति* । *अभिधानम्* ।
वाचकम् । *(१) हृदयेति* । हृदयस्थो य आकाशः तत्र स्थितमित्य-
र्थः । आभ्यन्तरार्थशब्दरूपा बुद्धिर्वक्त्राभिघातेन वाक्यार्थशब्दरूपव-
र्णात्मिका भूत्वा श्रोत्रद्वारेण परबुद्धिविषया भवतीत्यर्थः । *उदीर्यमा-
णा* । प्रेर्यमाणा । *स्वस्वरूपमिति* । आन्तरस्यैव बाह्यरूपताऽभ्यव-

(कलाश्रीका)

होतृत्वाभावादाह *होत्रुपेति* । ‘छत्रिण’ इतिवत्त्वारोपे इति तस्वम् ।
अयमुक्त एवार्थो निरुक्ततद्भाष्यसंमतोऽपि इत्याह *निरुक्तेति* ।
उक्तरीत्येति । वर्णानामुत्पत्तेरभिव्यक्तेर्वा क्षणिकत्वादित्यर्थः ।
अभावेऽस्यान्वयः । अभावेनाशङ्केति समासः । *तेन* । नामाख्याता-
दिभेदेन । तद्विभागकथनम्, तल्लक्षणकरणम्, प्रकृतिप्रत्ययविभागेन
तदन्वाख्यानं चेति सर्वमनुपपन्नमित्याशङ्केत्यर्थः । *अभिधानेति* ।
शब्दार्थोभयरूपेत्यर्थः । उदीर्यमाणा सती । *कण्ठादिषु* । स्थानेषु ।
बाह्येति । सर्वसमष्टिर्विराज इत्यर्थः । *श्रोत्रेति* । श्रोतुरित्या-

रेण तत्र स्थितां श्रोतुर्बुद्धिमनुप्रविश्य सर्वार्थसर्वाभिधानरूपां तत्तद्बुद्धिं व्याप्नोति । पुरुषयत्नजा वक्रोद्धाताः परं नश्यन्ति, न शब्दः । स च तदनुरक्तो ऽर्थप्रत्ययं जनयति इति तत्रत्यपदत्वादिकं व(१)क्रोद्धातेऽवारोपयन्ति, तद्गतनाशादि च तस्मिन् । पुरुषबुद्ध्यवस्थस्यैव चार्थस्य प्रत्ययमादधाति शब्दः । तेनैव तस्य संबन्धाद्' इति ।

सच शब्दो वस्तुत एको ऽपि तत्तद्गणसंस्कारैः प्रतिबिम्बिततत्तद्रूपो ऽनन्तपदरूपतामिवापन्न इति सर्वपदरूपः सर्वार्थाभिधानशक्तिः ।

(कुञ्जिकाटीका)

सायात् । *वक्रत्रोद्धाताः* । वक्रत्रव्यापाराः । *सच* । श्रोतुबुद्धिस्थश्च । ननु शब्दस्य नित्यत्वे सर्वदाऽर्थप्रत्ययापत्तिरत आह *तदनुरक्त इति* । वक्रत्रोद्धातव्यञ्जित इत्यर्थः । *तत्रत्येति* । आभ्यन्तरशब्दगत्यर्थः । *तद्गतोत* । वक्रोद्धातगत्यर्थः । *तस्मिन्* । बुद्धिस्थे । *तेनैव* । बुद्धिस्थेनैव । *तस्य* । बुद्धिस्थस्य । *वर्णसंस्कारैरिति* ।

(कलाटीका)

दिना । *तत्र* । श्रोतुर्हृदयाकाशे । वक्तुबुद्धिवत् श्रोतुबुद्धिरपि उभयरूपेत्याह *सर्वार्थेति* । *तद्बुद्धिम* । श्रोतुबुद्धिम् । ननु तस्य नष्टत्वात्कथं तेन तद्व्यापनमत आह—*पुरुषेति* । वक्तुपुरुषेत्यर्थः । *वक्रत्रोद्धाताः* । वर्णरूपा ध्वनयः । तस्य सर्वार्थप्रत्यायकत्वनिरासायाह—*स चेति* । शब्देत्यर्थः । *तदनुरक्तः* । वक्रत्रोद्धातानुरक्तः । इतरेतराध्यासमाह—*तत्रत्येति* । शब्दनिष्ठेत्यर्थः । *तद्गततेति* । विनाशिवक्रत्रोद्धातनिष्ठेत्यर्थः । आदिनोत्पत्त्यादि । पूर्वादिना वाक्यम् । *तस्मिन्* । शब्दे । एवं बौद्धस्य वाचकत्वमुक्त्वा वाच्यत्वमपि बौद्धस्यैवेत्याह—*पुरुषेति* । एवं स्फोटोत्पत्त्यादि निरूप्याथ वाक्यस्फोटस्यैव मुख्यत्वं सिद्धान्ततया प्रागुक्तं प्रतिपादयितुमन्यसिद्धान्तं तावदाह—*स चेति* । स्फोटरूपमित्यर्थः । तदभिधेयजनमेव तत्संस्कारः । वस्तुतो ऽतत्त्वादाह—*एवेति* । *सर्वार्थेति* । व्यधिकरणबहुव्रीहिः । नन्वेवमस्मदादीनामपि सर्वतः सर्वबोधापत्ति-

सा शक्तिश्च योगिप्रत्यक्षगम्या नास्मज्ज्ञानगम्या ।
यत्रैव व्यवहारादिना तज्ज्ञानं तत्रैवास्माकं बोध इति म-
र्यादा । एवमेकैकवर्णोऽपि सहकारिवर्णान्तरसंबन्धाद्
अनन्तपदरूप इति सा ऽपि तत्तच्छक्तिरिति गकारौका-
रविसर्जनीया गोर्वाचका इति लोकस्याविचारितरमणी-
ये तत्समूहे वाचकत्वग्रहः । तादृशस्यैव शास्त्रेणान्वा-
ख्यानं तद्दृष्ट्या बोध्यम् ।

तदुक्तं भाष्ये—‘अथवा प्रतीतपदार्थको लोके ध्वनिः

(कुञ्जिकाटीका)

प्रतिबिम्बितं यत्तत्तदं तद्रूप इत्यर्थः । *यत्रैव* । यस्मिन्पदे एव ।

(कलाटीका)

रत आह—*सा शक्तिश्चेति* । एवं च यत्र शक्तिग्रहस्तत्रैव बोधो-
ऽस्माकं तत्सत्त्वेऽपि नान्यत्रेति नातिप्रसङ्गस्तदाह—*यत्रैवेति* ।
आदिना कोशादि । *तज्ज्ञानम्* । शक्तिग्रहः । एवं सिद्धान्तान्तर-
मुक्त्वा प्रक्रियासिद्धान्तमाह—*एवामिति* । तद्वद्यमप्यनन्तपदरूप
इत्यर्थः । न तु वास्तवत्वेन साम्यमिति भावः । *सम्बन्धात्* ।
तमाश्रित्य सर्वपदभवनशक्तिमत्त्वादिति शेषः । *रूप इतीति* । तत्ताम-
न्यत्र इवेत्यर्थः । *तच्छक्तिः* । सर्वपदार्थबोधनशक्तिकः । अयं भावः ।
गो-गण-गौर इत्यादिषु गोत्वाद्यभिधायिषु गकारो दृष्ट इति तत्तदभिधा-
नशक्तिरेव शोचिरादिषु इश्वराद्यर्थाभिधायिषु ओकारो दृष्ट इति
तत्तदभिधानशक्तिः वर्णस्यानेन पदता चैवं पूर्वोक्तकार उत्तरेण औरिति
वर्णद्वयेन गणेति पदाध्यावर्त्योत्तरश्च विसर्जनीयः पूर्वेण गकार औका-
ररूपवर्णद्वयेन घटो नौरित्यादिपदेभ्यो व्यावर्त्यं विशेषे गौरित्य खण्डे पदे
गोवाचके तादात्म्येनावस्थाप्यते इत्यादिप्रकरणे । एवं वर्णाविवेकतः
संकेत्य ते यतः पदमेवार्थस्य वाचकमत्राविवेके च ध्वनिरूपानुरागो
बीजम् । स्फोटान्तराध्यावर्त्तनीयवर्णाविवेकेन सङ्केतोपदेशः सङ्केतप्र-
हश्च भवतीति लोकप्रमोपपत्तिरिति । *विसर्जनीयाः* । समुदिताः ।
तत्त्वतः प्रागुक्तयुक्त्याऽसत्त्वादाह—*अविचारीति* । अस्यावश्यकत्व-
माह—*तादृशेति* । अन्यथा शास्त्रानर्थक्यमेवेति भावः ।

इदमपि भाष्यसंमतमित्याह—*तदुक्तमिति* । उक्तार्थलाभायाह

शब्दः' इति । लोके ऽर्थबोधकत्वेन गृहीतो ध्वनिर्वर्णात्म-
कः तत्समूहः शब्द इति तदर्थः । "अथ गौरित्यत्र कः
शब्दः" इति प्रश्ने इदमुत्तरम् ।

अखण्डो ऽपि स्फोटो गकाराद्यवस्थाभ्यो भिन्नोऽभि-
भिन्नश्च चरमावस्थया विसर्जनीयादिरूपया पदादिरूपेण
व्यज्यत इति वर्णेषु तत्त्वव्यवहारोपपत्तिर्लोकस्येति
बोध्यम् ।

एवं सर्वपदेषु पदान्तरसहकारेण नानावाक्यभवन-
शक्तित्वं तत्तद्वाक्यार्थभवनशक्तिमत्त्वं च ।

यद्यपि परस्य बुभुत्सितार्थप्रत्यायनाय शब्दप्रयोगः,

(कुञ्जिकाटीका)

तज्ज्ञानम् । तदशक्तिज्ञानम् । *भिन्न इति* । अखण्डत्वात् । अ-
भिन्नस्तु प्रतिबिम्बवशात् । *तत्त्वेति* । शब्दत्वेत्यर्थः ।

(कलाटीका)

लोकेऽर्थबोधकत्वेनेति । *तत्समूहः* । वर्णसमूहः । नन्वस्य भाष्ये
प्रसिद्धमर्थान्तरमेव यथाश्रुतं कुतो नेति आह—*अथ गौरिति* । एव-
ञ्चार्थान्तरं नैवं तात्पर्यविषयभूतं भगवत इति भावः । दृष्टान्तैकवाक्य-
तया वाचकत्वस्य तन्मात्रनिष्ठत्वाद्वा तद्रूपत्वे ऽपि कथं तत्त्वमिति-
शङ्कानिरासायास्य भाष्यस्य तात्पर्यमाह—*अखण्डोपीति* । परि-
णामपरिणामिनोस्तादात्म्यादाह—*गकाराद्येति* । *चरमेति* ।
पदादेरित्यादिः । *तत्त्वेति* । शब्दत्वेत्यर्थः । अयं भावः । यथा बीजा-
ङ्कुराद्यनेकावस्थावृक्षरूपो धर्मी शेषावस्थया पूर्णतयाऽभिव्यज्यतेऽप-
राध्रवृक्षः स च बीजादिभ्यो भिन्नः, भेदाभेदयोरनुभवात्तथा गकारोका-
राद्यनेकावस्था विसर्जनीयादिचरमावस्थया पूर्णतया अभिव्यज्यते । 'इदं
गौरितिपदम्' इत्यादिरूपेण । स च गकाराद्यवस्थाभ्यो भिन्नाभिन्नः
प्रत्येकावस्थया भेदावगमात्समुदिताभिरभेदावगमाच्च । यथा च बी-
जादिषु वृक्षाभेदप्रतीतिः । एवं प्रत्येकवर्णेषुऽपि पदाभेद इति तदर्थमेव
तत्प्रतिक्रिया सिद्धान्तमाह—*एवमिति* । वर्णवदित्यर्थः । अत्रावा-
स्तवत्वकृतमपि साम्यम् । ननु इदमयुक्तं वृद्धव्यवहारेण वाक्यस्यैव
वाक्यार्थे शक्तिग्रहणे तस्यैव बोधकत्वेन पदानामेवासत्त्वादित्याशये-
नाह 'यद्यपीत्यादि भाष्ये' इत्यन्तेन । आदिना निवृत्तिग्रहणम् । उदा-

परस्य च प्रवृत्त्यादिविषय एव प्रायेण बुभुत्सितः स च वाक्यार्थ एवेति सर्वे शब्दाः तत्परा एव । यत्रापि केवलं 'वृक्ष' इति प्रयुज्यते तत्राप्याकाङ्क्षातात्पर्यादिवशाद् 'अस्ति, चलति, छिद्यते वा' इति पदान्तरार्थानामध्याहारः । क्रियाविशेषतात्पर्यानवधारणेऽप्यस्तीत्यध्याहारः । बुद्धिसत्ताया बोधविषयबौद्धपदार्थेनाव्यभिचारात् । लोकेऽस्त्यर्थे विना शुद्धपदार्थानवगतेश्च । एवं क्रियापदादिमात्रप्रयोगे सर्वकारकाध्याहारः । 'चैत्रोऽग्निना तण्डुलान्पचति' इत्यादिप्रयोगस्तु कारकान्तर-

(कुञ्जिकाटीका)

तत्परा एव । वाक्यार्थपरा एव । *बुद्धिसत्ताया इति* । अयं भावः—अस्तीत्यनेन साध्यावस्था प्रतीयते, सिद्धेन च साधनेन साध्यता भवति, सिद्धे च साधने साध्यक्रिया भवति ।

तदुक्तं हरिणा—

प्राक् च सत्ताऽभिसम्बन्धान्मुख्या सत्ता कथं भवेत् ।

असंश्च नास्तेः कर्ता स्यादुपचारस्तु पूर्ववद् ॥ इति ।

तस्माद् बुद्धिसत्तासमाविष्टस्यैव बाह्यसत्तोपचार इत्याशयेनैवोक्तं—
पतां सत्तां पदार्थो हि न कश्चिदतिवर्तते । इति ।

अस्त्यर्थे विनेति । पदार्थमात्रे अस्त्यर्थस्यात्मधारणस्याव्यभि-

(कलाटीका)

सीनस्यापि तस्य सत्त्वादाह—*प्रायेणेति । तत्परा एव वाक्यार्थतात्पर्यका एव । व्यभिचारमुद्धरति—*तत्रापीति* । आदिना योग्यतार्थे एवाकाङ्क्षादिसत्त्वादाह—*पदान्तरार्थानामिति* । पदार्थज्ञानस्यैव शाब्दकारणस्य अनुपदमेव वक्ष्यमाणत्वान्न दोष इति भावः । ननु क्रियाविशेषे तात्पर्यादिसत्त्वे उक्तरीत्या निर्वाहेऽपि यत्र तदेव न तत्र व्यभिचार एव अत आह—*क्रियाविशेषे इति* । *बोधेति* । श्रोतुरित्यादिः । एवंकारकवत् । आदिना गुणपदादि । अग्रे आदिना द्रव्यादि ।

नन्वेवं सर्वोपादानं क्वचित्कं व्यर्थमत आह *चैत्रोऽग्नीति* । तथाच सर्वत्र वाक्यस्यैव बोधकत्वेन किमर्थं व्याकरणेन पदानामन्वाख्यानम् । किञ्च पदवद्वाक्यमखण्डमेव न सन्त्येव पदानीति तदन्वा-

निवृत्त्यर्थः क्रियान्तरनिवृत्त्यर्थो नियमायेति स्पष्टमर्थव-
त्सूत्रे भाष्ये, तथापि(१)अन्वाख्यानलाघवाय पदानि,
तत्र प्रकृतिप्रत्ययभागः, तत्तदर्थंश्च कल्प्यन्ते । तद्द्वारा
पदार्थबोधनं वाक्यार्थबोधनं च शास्त्रफलम् । केवलरू-
ढेषु तु वर्णसाजात्यादिना ऽवयवकल्पनम् । स्पष्टं चेदं
निहक्ते ।

यत्र तु वाक्यस्यैव शास्त्रेण संस्कारः तत्र नैव प-
दात्पदार्थबोधः । यथा 'षट्सन्त' इत्यादौ । अत एव
'ङासि' (अष्टा०सू०८।३।२९) इति सूत्रे भाष्ये 'धुडादयः
पूर्वान्ता एव किं न क्रियन्ते' इत्याशङ्क्य पूर्वान्तत्व षटु-
त्वापादनेन समाहितम् । अन्यथा तकारविशिष्टस्य स-
त्पदाद्यर्थबोधकत्वाय परादित्वमेवावश्यकमिति तद्वि-

(कुञ्जिकाटीका)

चारात् । *तथापि* । सर्वत्र वाक्यार्थस्यैव विषयत्वे ऽपि । *पदानी-
ति* । कल्प्यन्त इत्यत्रान्वयः । *तद्द्वारा* । प्रकृत्याद्यर्थद्वारा । ननु
रूढेष्ववयवार्थाभावात्कथमवयवकल्पनमत आह *वर्णसाजात्यादिने-
ति* । तदीयवर्णानामनर्थकत्वे ऽप्यर्थवत्सजातीयत्वमस्त्येव । *तत्र
नैवेति* । तकारविशिष्टस्यैव 'त्सन्त' इत्यस्य बोधकतया आवापोद्वापल-
भ्याया अर्थसत्ताया अत्र पदे असम्भवादिति भावः । *षटुत्वापादने-
नेति* । वाक्यार्थदोषाभावाद्द्रुपासिद्धिरेव दोष उक्त इत्यर्थः । *निर्द-

(कलाटीका)

ख्यानमसम्भवीति पूर्वपक्षतात्पर्यम् । *केषु* । वाक्येषु । तेषामानन्त्ये-
नान्यथा तदसम्भवो गौरवं चेत्यत आह *अन्वाख्यानेति* । तत्र पदेषु
कल्पितान्वयव्यतिरेकाभ्यामाह *तत्तदर्थंश्चेति* । नन्वेवं शास्त्राप्राप्ता-
प्यमत आह *द्वारेति* । यौगिकेष्वित्युक्तेः फलमाह *केवलेति* ।
आदिना पदसाजात्यम् । *स्पष्टं चेदमिति* । तत्राप्यनेकव्युत्पत्तिः
प्रदर्शिता । तत्रापि विशेषमाह *यत्र त्विति* । इदं भाष्यसंमतमित्याह
अत एवेति । तत्र तत्र तदभावादेवेत्यर्थः । *अन्यथा* । तथा तत्रा-

(१) 'तथापि यौगिकेषु अन्वाख्या' इति ख०पु० पाठः ।

चारासङ्गतिः, निर्दलत्वात् । मम तु वाक्यार्थबोधे भेदा-
भावाच्च दोषः । एतेन पदात्पदार्थज्ञानपूर्वक एव वाक्यार्थ-
बोध इत्यपास्तम् ।

वस्तुतः सर्वं वाक्यमखण्डमेव । पदान्यसत्यान्ये-
व । पदात्पदार्थबोध इत्यङ्गीकारे चैत्रादिपदानां सकल-
क्रियासाधारणे ऽर्थे गृहीतशक्तिकानां तत्तदर्थान्वित-

(कुञ्जिकाटीका)

लत्वादिति* । पूर्वान्तत्वे तकारान्तस्यैव बोधकत्वात्परादित्वे तकारादे-
र्बोधकत्वाद्धिचारासङ्गतिरित्यर्थः । *वाक्यार्थेति* । पदानां त्वर्थ एव
नास्तीति भावः । *न दोषः* । न भाष्यासङ्गतिः ।

असत्यान्येवेति । कथं तर्हि “जनपदतदवध्योश्च” इत्यत्र तच्छ-
ब्देनावयवार्थपरामर्श इति चेत् । सत्यम् । प्रतिभाविशेष एवात्र वा-
क्यार्थः । तच्छब्दश्चात्र सर्वनामसदृश एव, नतु सर्वनाम । *चैत्रादि-
पदानामिति* । क्रियासामान्यान्विते शक्ताच्चैत्रपदाद्विशेषबोधे लक्षणा-
पत्तिरित्यर्थः । ननु विशेषोऽपि सामान्यान्तर्गतत्वाच्छक्य एवेत्यत

(कलाटीका)

पि तदङ्गीकारे । नैयायिकादिमतं खण्डयति । *एतेनेति* । उक्तभाष्य-
विरोधेनेत्यर्थः ।

तदेव मतमाह—*वस्तुत इत्याद्यलमित्यन्तेन* । *असत्यान्येव* ।
कल्पितान्येव । विपक्षे बाधकमाह—*पदादिति* । यत इत्यादिः ।
नित्यसाकाङ्क्षत्वाद्विशेषगमकाभावाच्चाह—*सकलेति* । *तत्तदिति* ।

विशेषबोधाय लक्षणपत्तौ शक्त्या बोधकत्वभङ्गः । 'सामान्यरूपेण विशेषबोधे ऽपि लक्षणा' इति स्पष्टं काव्य प्रकाशे ।

किञ्च पदानां सत्यत्वे 'राजा, राजानं, राज्ञा, राज-नि' इत्यादौ राजरूपार्थप्रत्यायकस्यानियतत्वं न स्यात् । सत्यस्य नियतत्वात् । 'हे राजपुरुष' इत्यत्र राजेति क्रियापदार्थप्रतीत्यापत्तेश्च । अत एव भाष्ये 'न लक्षणेन प-

(कुञ्जिकाटीका)

आह *सामान्यरूपेणेति* । *पदानां सत्यत्वे इति* । पदानां सत्यत्वे 'राजानं, राज्ञा' इत्यादौ राजरूपार्थे एकरूपमेव पदं नियमतः स्यात्, सत्यस्य नियतत्वादित्यर्थः । *क्रियापदार्थेति । 'हे पुरुष भ्राजस्व' इ-

(कलाटीका)

वृद्धादिक्रियारूपेत्यर्थः । तत्त्वादेव विशेषत्वमिति भावः । (१) ननु सामान्यरूपेण शक्त्यैवान्तु विशेषबोधोऽत आह—*सामान्येति* । शक्तिग्रहपदार्थोपस्थितिशाब्दबोधानां समानप्रकारकत्वनियमवत्समानविशेष्यकत्वनियमस्याप्यङ्गीकारादिति भावः(१) । *स्पष्टमिति* । ननु केवलात्रैव तथा बोधः, वाक्यान्तु आकाङ्क्षाबलादिति नायं दोषः, अत आह—*किञ्चेति* । *सत्यत्वे* । आपेक्षिकेत्यादिः । *प्रत्यायकस्य* । प्रकृतिभावस्य । दोषान्तरमाह—*हेराजेति* । भाष्यसंमतिमाह—*अत एवेति* । दोषद्वयसत्त्वेनाखण्डवाक्यस्यैव सत्यत्वा-

दकारा अनुवर्त्याः' इत्यादिना "आशितःकर्त्ता" (अष्टा०-
सू० ६।१।२०७) इत्यादौ पदानामसत्यत्वं दर्शितम् । सत्य-
त्वे तु लक्षणेन तदननुवर्तनासङ्गतिः । "पदप्रकृतिः संहि-

(कुञ्जिकाटीका)

त्यर्थः स्यादिति भावः । *न लक्षणेन पदकारा इति* । 'ऊदनोर्देशे' इति
दीर्घोच्चारणमवग्रहार्थम्' इति भाष्यं तु विरुध्यते । एकदेश्युक्तिरियं
"अनूपो गोमान्" इत्यादौ ऋग्वेदिनामवग्रहादर्शनादित्यन्ये ।

पदानामसत्यत्वमिति । पदविभागस्यासत्यत्वादेव हि तदनु-
रोधो न भवति । किञ्च पदानां सत्यत्वे तेषां स्वतः सिद्धत्वात्पदानि
कुर्वन्तीति पदकारा इति समाख्याऽपि विरुध्यते ।

ननु पदार्थानामभावे 'धवस्त्रदिरपलाशाः' इत्यत्र बहुवचनं कथमि-
ति चेत् । 'गर्गा' इत्यत्र यथैक एव गर्गशब्दो बहुषु वर्त्तते, तथा शब्द-
शक्तिमहिम्ना द्वन्द्वस्यापि बहुषु वृत्तेः । एवं 'ब्राह्मणा भोज्यन्ताम्'
इत्यादौ पदार्थव्यतिरेकेण वाक्यार्थाभावे ऽपि यथा प्रत्येकं भुजिक्रिया
समाप्यते एवं द्वन्द्वावयवेष्वपि प्रत्येकं तत्संभवः ।

(कलाटीका)

देवेत्यर्थः । "पदकारैर्नाम लक्षणमनुवर्त्यम्" इति-आदिना सङ्ग्रहः ।
नन्वेवं प्रातिशाख्यविरोधस्तेन बहुव्रीहिणा पदानां सत्यत्वप्रतिपाद-

ता” इत्यत्र तु षष्ठीसमासः ।

तथा च तत्रैव कैयटः—‘संहिनैवापौरुषेयी पदानि तु पौरुषेयाणि’ इति ।

किञ्च तेषां सत्यत्वे अश्वकर्णादाचश्वाय-
र्थप्रतत्यापत्तिः । इदं रूढम्, इदं यौगिकम्,
इदं योगरूढमित्याद्यपि शास्त्रकृतकल्पनैव विशि-

(कुञ्जिकाटीका)

ननु पदानामसत्यत्वमयुक्तं “पदप्रकृतिः संहिता” इति निरुक्तवि-
रोधात् । तथाहि—पदानि प्रकृतिर्यस्याः सा संहिता । पदान्येव हि सं-
हन्यमानानि संहिता भवति इत्यत आह *षष्ठीसमास इति* । अयं
भावः—पदानां या प्रकृतिः सा संहिता । संहितातो हि पदानि क्रिय-
न्ते, तस्मात्संहितयैव मन्त्राणामध्ययनाद्विनियोगाच्च संहितैव प्रकृतिः ।
संहितैवेति । संहितयैव पाठस्यानादित्वात्पदविभागस्याधुनिकत्व-
मेवेत्यर्थः । *अश्वकर्णः* । ओषधिविशेषः । ननु पदानामस-
त्यत्वे यौगिकरूढादिविभागः कथमत आह *कल्पनैवेति*

(कलाटीका)

नाद्, अत आह—*पदेति* । अत्र सम्मतिमाह—*तथाचेति* । षष्ठी-
समासे चेत्यर्थः । *तत्रैव* । “आशितः कर्त्ता” इत्यत्रैव भाष्ये ।
दोषान्तरमाह—*किञ्चेति* । नन्वेवं रूढत्वादिविभागोच्छेदापत्तिरत
आह—*इदं रूढमिति* । आदिना ‘इदं शक्तम्’ ‘इदं लाक्षणिकम्’

हरिदास-संस्कृत-सीरिज़ ।

- १ पाणिनीयशिक्षादिसंग्रहः । अर्थात् पाणिनीयशिक्षा भाष्यसहिता, अष्टाध्यायीसूत्रपाठः, गणपाठः, वार्त्तिकपाठः, धातुपाठः, परिभाषापाठः, लिङ्गानुशासन, उणादिसूत्रपाठः, फिट्सूत्रपाठः, नवाह्निकभाष्यवार्त्तिकपाठश्चेतदशपाठसंग्रहात्मकोऽयं ग्रन्थः मूल्यम्-०-८-०
- २ लघुसिद्धान्तकौमुदी । विषमस्थल टिप्पणी सहिता (शिक्षा-सूत्रपाठ-धातुपाठ-गणपाठ-वार्त्तिकपाठ-परिभाषापाठ सहिता) ग्लेज़ कागज मूल्यम् ०-१२-०
 ,, मोटा रफ कागज ,, ०-१०-०
 ,, पतला रफ कागज ,, ०-८-०
- ३ शब्दरूपावलिः । (शतशब्दा) अर्थात् १०० संख्य-शब्दानां-रूपाणि । ,, ०-२-०
- ४ सारस्वतम् । सटीप्पण पूर्वार्द्धम् । ,, ०-८-०
- ५ पूर्वपक्षावली । सपरिष्कृता । ,, ०-३-०
- ६ वेदान्तपरिभाषा । धर्मराजाध्वरीन्द्रकृता । शिवदत्त-परिडतकृतार्थदीपिकाटीका सहिता । वेदान्ताचार्य भट्ट त्र्यम्बकरामशास्त्रिकृत विषमस्थलावबोधिन्या बृहद्वीपण्या समेता । मूल्यम् १-४-०
- ७ श्रुतबोधः । महाकवि श्रीकालिदासविरचितः । पं० श्री कनकलाल शर्मणा (मैथिलेन) विरचितया परिक्षोपयोगिन्या विमलाख्यया संस्कृत टीकया भाषाटीकया च समलंकृतः । मूल्यम् ०-३-०
- ८ पुष्टिमार्गीयस्तोत्ररत्नाकरः । पुरुषोत्तमनामसहस्र-षोडशग्रन्थसर्वोत्तमस्तोत्रप्रभृति (८५) स्तोत्रग्रन्थ-समूहात्मकः । मूल्यम् ०-१२-०
- ९ कर्पूरस्तवः । श्रीमहाकालप्रणीतः । परिडतराजरङ्गनाथ विद्वद्विरचित दीपिकाख्यटीकया, तथा साहित्याचार्य परिडत नारायणशास्त्रि खिस्ते-कृत-परिमल नामकया टीकया च समन्वितः । मूल्यम् ०-६-०

प्रकाशक—

जयकृष्णदास-हरिदासगुप्तः—

चौखम्बा संस्कृत सीरिज़-आफिस, विद्याविलास प्रेस,
गोपालमन्दिर के उत्तर फाटक, बनारस सिटी ।

काशीसंस्कृतसीरीज़-ग्रन्थमाला ।

इयं काशी-संस्कृतग्रन्थमाला विभागशः प्रकाशिता भवति । एतस्या प्राचीनाः गद्दीनाश्च दुर्लभाः सुलभाश्च अत्युपयुक्ताः संस्कृतग्रन्थाः काशिकराजकीयसंस्कृतपाठशास्त्रैः पण्डितैरन्यैरपि विद्वद्भिः संशोधिताः क्रमेण संमुद्रिता भवन्ति । अस्यां प्रकाश्यमाणानां ग्रन्थानां मूल्यं सूचीपत्रे प्रकाशितं वर्तते ।

०५०

- १ नलपाकः नलविरचितः । संपूर्णः (पाकशास्त्रम् १) रु० १-८
- २ संक्षेपशारीरकम् । रामतीर्थस्वामिकृतान्वयार्थबोधिनीटीका-सहितम् । (वेदान्तं १) रु० ८-०
- ३ वैशेषिकदर्शनम् । पं० श्रीदुण्डिराजशास्त्रिकृतविवरणोपेताभ्यां प्रशस्तपादाभाष्योपस्काराभ्यांसमन्वितम् (वैशेषिकं १) रु० २-०
- ४ श्रीसूक्तम् । विद्यारण्यपृथ्वीधरश्रीकण्ठाचार्यकृतभाष्यत्रयेण टिप्पण्या च समलङ्कृतम् । (वैदिकं १) रु० ०-६
- ५ लघुशब्देन्दुशेखरः (भैरवी) चन्द्रकलाटीकासहितः-प्रथम भाग अव्ययीभावान्तः । (व्याकरणं १) रु० ५-०
- ५ लघुशब्देन्दुशेखरः (भैरवी) चन्द्रकलाटीकासहितः तत्पुरुषादि-समाप्तिपर्यन्तः । द्वितीय भाग (व्याकरणं १) रु० ८-०
- ६ कारिकावली मुक्ता० दिन० राम० शब्दखण्डसहिता तथा "गुण-निरूपणदिनकरीय" महामहोपाध्याय पं० श्रीलक्ष्मणशास्त्रि-कृतव्याख्यासहिता । (न्यायं १) रु० ६-०
- ७ पञ्जीकरणम् । वार्तिकामरणालङ्कृतवार्तिकटीकया-तत्त्वचन्द्रि-कासमवेतविवरणेन च समन्वितम् । (वेदान्तं २) रु० ०-८
- ८ अलङ्कारप्रदीपः । श्रीविश्वेश्वरपाण्डेयनिर्मितः । (काव्यं १) रु० ०-८
- ९ अनङ्गरङ्गः । महाकविकल्याणमल्लविरचितः । (कामशास्त्रं १) रु० ०-१२
- १० जातकपारिजातः । श्रीवैद्यनाथशर्मणा विरचितः । (ज्योतिषं १) रु० २-०
- ११ पारस्करगृह्यसूत्रम् । कात्यायनसूत्रीयश्राद्ध-शौच-स्नान-भोजन-कल्पसहितम् । (कर्मकाण्डम् १) रु० ०-८
- १२ पुरुषसूक्तम् । सायणभाष्य-महीधरभाष्य-मंगलभाष्य-नि-म्बार्कमतभाष्यचतुष्टयसहितम् । (वैदिकं २) रु० १-४
- १३ श्रीमत्सनत्सुजातीयम्—श्रीमच्छङ्करभगवत्पादविरचितभाष्येण नीलकण्ठीव्याख्याया च संवलितम् । (वेदान्तं ३) रु० १-४
- १४ कुमारसंभवं महाकाव्यम् । महाकवि श्रीकालिदासवि० । सञ्जीवनी शिशुहितैषिणी-टीकाद्वयोपेतम् सम्पूर्णम् । (काव्यं २) रु० १-८
- १५ श्रुतबोधश्छन्दोग्रन्थः । आनन्दवार्द्धिर्नातात्पर्यप्रकाशाख्यसंस्कृत-भाषाटीकासहितः । (छन्दः १) रु० ०-६
- १६ कारिकावली । मुक्तावली-न्यायचन्द्रिकाटीकाद्वयसहिता सटि-प्पणा । (न्यायं २) रु० १-०

काशीसंस्कृतसंस्काराज ।

- १७ पारस्करगृह्यसूत्रम् । काण्डद्वये हरिहर-गदाधर० तृतीयकाण्डे ह-
रिहर-जयराम-प्रणीतभाष्येण समलङ्कृतम् । हरिहरभाष्यस-
हितस्नानत्रिकण्डिकासूत्र—गदाधरभाष्यसहितश्राद्धनवक-
ण्डिकासूत्रैः यमलजननशान्ति-पृष्टोदिवि-शौच-भोजन—
कामदेवकृतभाष्यसहितोत्सर्गपरिशिष्टसूत्रैः परिष्कृतं-टिप्प-
ण्यादिभिः सहितं च । (कर्मकाण्डं २) २० ३—०
- १८ संक्षेपशारीरकम् । मधुसूदनीटीकासहितम् संपूर्णं (वेदान्तं) २० ८—०
- १९ लघुजुष्टिका-अर्थात् अभिनवा परिभाषेन्दुशेखरपरिष्कृतिनि-
र्मितिः । (व्याकरणं २) २० ०—८
- २० कातीयेष्टिदीपकः । (दर्शपौर्णमासपद्धतिः) महामहोपाध्याय-
पं० श्रीनित्यानन्दपन्तपर्वतीयविगञ्चितः । (कर्मकाण्डं) २० १—०
- २१ सप्तपाठि श्रीशिवमहिम्नस्तोत्रम् । श्रीगन्धर्वराज पुष्पदन्ताचार्य-
विरचितम् । हरिहरपक्षीय-मधुसूदनीटीकया (संस्कृतटी-
का-संस्कृतपद्यानुवाद-भाषाटीका-भाषापद्यानुवाद-भाषा
विम्ब) पञ्चमुखीनाम्न्या टीकया-शक्तिमहिम्नस्तोत्रेण च
समन्वितम् । (स्तोत्रवि० १) २० १—०
- २२ बौद्धाऽऽचार्यश्रीधर्मकीर्तिप्रणीतः सटीकन्यायविन्दुः । भाषाटीका-
सहितः । (बौद्धन्याय वि० १) २० १—८
- २३ सपरिष्कृत-दर्पणसहितवैयाकरणभूषणसारः । (व्याकरणं ३) २० ४—०
- २४ न्यायवार्त्तिकतात्पर्यटीका । श्रीवाचस्पतिमिश्रविरचिता । सम्पूर्णं
(न्यायविभाग ३) २० ६—०
- २५ मीमांसान्यायप्रकाशः । (आपदेवीयः) श्रीचिन्नस्वामिशालिङ्कृतया
सारविवेचिन्या व्याख्यया सहितः । (मीमांसा १) २० २—०
- २६ पौरोहित्यकर्मसारः । (टिप्पणीसमलङ्कृतः) प्रथमो भागः श्रीरमा-
कान्तशर्मणा संगृहीतः । (कर्मकाण्डवि० ३) २० ०—५
- २७ लघुशब्देन्दुशेखरः । म० म० श्रीनागेशभट्टविरचितः अव्ययी-
भावान्तो भागः, म०म० पण्डित श्रीनित्यानन्दपन्त-पर्वतीय-
कृतशेखरदीपकाख्येन टिप्पणेन समुज्ज्वलितः । (व्या० ४) २० ४—८
- २८ रघुवंशमहाकाव्यम् । श्रीकालिदासविरचितम् पञ्चसर्गात्मकम् ।
म० म० श्रीमल्लिनाथसूरिकृतसञ्जीविनीटीकया पं० श्रीकनक-
लाल ठक्कुरकृताऽर्थप्रकाशिकाटीकया च समलङ्कृतम् ।
(काव्य ३) २० ०—१२
- २९ कामसूत्रम् । श्रीवात्स्यायनमुनिप्रणीतं बहुयत्नरासादितया पूर्णया-
जयमङ्गलरचितया टीकया समेतम् । बहुखण्डितपाठान् परिपु-
र्य, सूत्राङ्काश्च संयोज्य, परिष्कृत्य संशोधितम् । (काम० २) यन्त्रस्थ

- ३० न्यायकुसुमाञ्जलीः । न्यायाचार्यपदाङ्कितश्रीमदुदयनाचार्यविरचितः । म० म० रुचिदत्तकृतमकरन्दोद्भासित म० म० वर्द्धमानोपाध्यायप्रणीतप्रकाशसहितः । (न्यायं ४) रू० ६—०
- ३१ परिभाषेन्दुशेखरः । म० म० श्रोनागेशभट्टरचितः । म० म० भैरवमिश्रविरचितया भैरवीत्यपराख्यया परिभाषाविवृत्या—तत्त्वप्रकाशिकया टीकया च सहितः । (व्याकरणं ५) यन्त्रस्थ
- ३२ अर्थसंग्रहः । पूर्वमीमांसासारसंग्रहरूपः । श्रीलौगाक्षिभास्करविरचितः । श्रीमत्परमहंसपरिव्राजकाचार्यश्रीरामेश्वरशिवयोगिमिश्रविरचितमीमांसार्थकौमुद्याख्यव्याख्यासहितः । (मीमांसा ०२) रू० १—०
- ३३ न्यायवाचित्कम् न्यायदर्शनवात्स्यायनभाष्योपबृंहणम् । परमपि भारद्वाजाद्योतकरविरचितम् । महर्षि-गातमादिचरितसम्बलितवृहत्भूमिकासहितम् । (न्यायं वि० ५) रू० ६—०
- ३४ शुक्लयजुर्वेदसंहिता । वाजसनेयिमाध्यन्दिनशाखीया । श्रीमदुव्वटाचार्यविरचितमन्त्रभाष्येण श्रीमन्महीधराचार्यविरचितवेददीपेन च सहिता । (भाग १-२-३-४) (वेदिकं ३) रू० ८—०
- ३५ शुक्लयजुर्वेदकाण्वसंहिता । श्रीसायणाचार्यविरचितभाष्यसंहिता । १ अध्यायादारभ्य २० अध्यायपर्यन्ता । (वेदिकं ४) रू० ६—०
- ३६ सिद्धान्तलेशसंग्रहः । श्रीमदप्पयदीक्षितविरचितः । श्रीमत्परमहंसपरिव्राजकाचार्यकृष्णानन्दतीर्थविरचितया कृष्णालङ्काराख्यया व्याख्यया समलंकृतः । (वेदान्तं ४) रू० ६—०
- ३७ काशिका । श्रीपाणिनिमुनिविरचितव्याकरणसूत्राणां त्रुत्तिः विद्भर-वामन-जयादित्यविनिर्मिता । (व्याकरणं ६) रू० ६—०
- ३८ प्राकृतप्रकाशः । भामहकृतः । श्रीमद्वररुचिप्रणीतप्राकृतसूत्रसहितः । टिप्पण्या च संयोजितः । (व्याकरणं ७) रू० १—४
- ३९ जीवन्मुक्तिविवेकः श्रीमद्विद्यारण्यस्वामिविरचितः । भाषानुवादसमेतः । (वेदान्तं ६) रू० २—०
- ४० श्रीनारदीयसंहिता । ब्रह्मणोपदिष्टो नारदमहामुनिप्रोक्तो ज्यौतिषग्रन्थः । (ज्यौतिषं २) रू० ०—६
- ४१ मेदिनीकोशः । मेदिनीकारविरचितः । (काशं १) रू० १—८
- ४२ मीमांसादर्शनम् । श्रीशबरस्वामिविरचितभाष्यसहितम् । सपूर्णम् । (भाग १—२) (मीमांसा ३) रू० १०—०
- ४३ न्यायदर्शनम् । श्रीगोतममुनीप्रणीतम् । श्रीवात्स्यायनमुनीप्रणीतभाष्यसहितम् । श्रीविश्वनाथन्यायपञ्चाननभट्टाचार्यविरचितन्यायसूत्रवृत्त्यनुगतम् । टिप्पण्यादिसहितम् (न्यायं ६) रू० ३—०
- ४४ दानमयूखः । विद्भरश्रीनीलकण्ठभट्टविरचितः । (धर्मशास्त्रं १) रू० १—८
- ४५ कालमाधवः । विद्भरश्रीमाधवाचार्यविरचितः । (धर्मशास्त्रं २) रू० १—८

- ४६ भास्वती । श्रीमच्छतानन्दविरचिता । श्रीमातृप्रसाद (दैवज्ञभूषण) पाण्डेयेन कृताभ्यां छात्रबोधिनीनाम संस्कृतसोदाहरण भाषाटीकाभ्यां सहिता । (ज्योतिष ३) ६० २—०
- ४७ फक्किनाप्रकाशः । उपाध्यायोपाह्वयैयाकरणकेसरीविरुदाङ्कितमैथिलेन्द्रदत्तशर्मविरचितः । पं० सीतारामशर्मकृतदिप्पण्या विभूषितः । (व्याकरण ८) ६० १—४
- ४८ मिताश्रम । श्रीगौडपादाचार्यकृतमाण्डूक्यकारिकाव्याख्या--श्रीमत्परमहंसपरिव्राजकाचार्यस्वयम्भुप्रकाशानन्दसरस्वतीस्वामिकृता । शंकरानन्दकृतमाण्डूक्योपनिषद्दीपिका च । (चिदा०७) ६० १—४
- ४९ काव्यप्रकाशः । श्रीमम्मटाचार्यविरचितः । पं० श्रीहरिशङ्करशर्मणा मैथिलेन संगृहीतया नागेश्वरीटीकयाऽलङ्कृतः । (काव्य०४) ६० ४—०
- ५० अधिकरणकामुदी । श्रीदेवनाथठक्कुरकृता । (मीमां० ४) ६० १—०
- ५१ रघुवंशमहाकाव्यम् । श्रीकालिदासविरचितम् म. म. श्रीमल्लिनाथकृतसञ्जीविनीटीकयोपेतम् पं० श्रीकनकलालठक्कुरेण कृता भावबोधिनीदिप्पण्या समलङ्कृतः संपूर्णम् । (काव्य ५) ६० १—४
- ५२ काथबोधः । साजनीकृत टीकोपेतः । दत्तात्रेय सम्प्रदायाऽनुगतः । ६०—८
- ५३ रसचन्द्रिका । श्रीविश्वेश्वरपाण्डेय निर्मिता । (काव्य० ६) ६०१—०
- ५४ अलङ्कारमुक्तावली । श्रीविश्वेश्वर पाण्डेयनिर्मिता । (काव्य०७) ६०—१२—०
- ५५ वृत्तरत्नाकरः—भट्टकेदारप्रणीतः । नारायणभट्टीयव्याख्यासहितः । सम्पादकनिर्मितविषमस्थलदिप्पणोपेतः । श्रुतबोधच्छन्दोमञ्जरीसुवृत्ततिलकैश्च समेतः । (छंद वि० १) १—८
- ५६ अलङ्कारशेखरः । केशवमिश्रकृतः । साहित्योपाध्याय श्री अनन्तरामशास्त्रिणा भूमिकादिभिः संभूष्य संशोधितः । (अल० वि० १) ६० १—४
- ५७ शक्तिवादः । श्रीगदाधरभट्टाचार्यप्रणीतः । टीकात्रयोपेतः । कृष्णभट्टकृतया मञ्जूषया-माधवभट्टाचार्यनिर्मितया विवृत्या श्रीमन्माधवसंप्रदायाचार्यदाशनिकसावभौमसाहित्यदर्शनाद्याचार्यतर्करत्नन्यायरत्न गोस्वामिदामोदरशास्त्रिरचितया विनादिन्या च समेतः । (न्या० वि० ७) ६० २—०
- ५८ प्रौढमनोरमा । म. म. श्रीभट्टोजीदीक्षितविरचिता तत्पौत्र म. म. श्रीहरिदीक्षितविरचितलघुशब्दरत्नाख्यव्याख्ययासमेता । म. म. पण्डितश्रीभैरवमिश्रविरचितशब्दरत्नव्याख्यया युक्ता । श्रीयुतभाण्डारीत्युपाह्वमाधवशास्त्रिविरचित प्रभानामकदिप्पण्या समलङ्कृता । श्रीयुतजगन्नाथशास्त्रिविरचितयाव्ययीभावस्य शब्दरत्नप्रदीपकनामकटीप्पण्याऽलङ्कृता (अव्ययीभावान्तः प्रथमो भागः) (व्याकरण वि० ९) ६० ५—०
- ५९ आपस्तम्बगृह्यसूत्रम् । श्रीहरदत्तप्रणीतयाऽनाकुलाख्यया व्याख्यया, श्रीसुदर्शनाचार्यप्रणीतया तात्पर्यदर्शनाख्यया व्याख्यया च समलङ्कृतम्, पृथक् सूत्रपाठेन, पाठभेदेन, मीमांसापदार्थत्रिवरणेन च संयोजितम् । (कर्म० वि० ५) ६० ४—०

- ६० नाट्यशास्त्रम् । भरतमुनिप्रणीतम् (सम्पूर्णम्) साहित्योपाध्याय एम.ए. इत्यादिपदवीभाजा पण्डित बटुकनाथ शम्भणा तथा साहित्यशास्त्रि एम.ए. पदवीभृता पण्डित बलदेवापाध्यायेन च सम्पादितम् । (नाट्यशास्त्र वि० १) यन्त्रस्थ
- ६१ काव्यालङ्कारः । श्रीभामहान्चार्येण विनिर्मितः । काशीविश्वविद्यालयाध्यापकाभ्यां पण्डित बटुकनाथ शर्मा एम० ए० साहित्योपाध्यायः तथा पण्डित बलदेव उपाध्याय एम० ए० साहित्यशास्त्री इत्येताभ्यां भूमिकादिभिः समलङ्कृत्य सम्पादितः, काशी विश्वविद्यालयोपकुलपातपदं विभूषयाङ्गिः श्रीमदाचार्यप्रवरेः आनन्दशङ्कर ध्रुव महोदयैः लिखितेन प्राक्कथनेन सनाथीकृतः । (अलङ्कार वि० २) रु० १-८
- ६२ ब्रह्मवादः । गोस्वामि श्रीहरिरायर्जा महाराज विरचितः । श्रीगोपालकृष्णभट्ट विरचित विवरणाख्यव्याख्यासमलङ्कृतः । तथा गोस्वामी श्रीब्रजनाथविरचितो ब्रह्मवादः । तथा शुद्धाद्वैतपरिष्कारः श्रीमद्रामकृष्णभट्ट विरचितः । श्रीरघुनाथशास्त्रि विरचित शुद्धाद्वैतपरिष्कारतात्पर्यम् । श्रीहरिशङ्कर शास्त्रि-वेदान्तविशारदेन विस्तृत भूमिकया विविधपारोशिष्टैर्भाषानुवादेन टिप्पण्यादिना च समलङ्कृतः । (शुद्धाद्वैतसम्प्रदाय वि० १) रु० १-०
- ६३ प्रेमरसायनम् । श्रीविद्वानाथपण्डितरचितम् (का० वि० ८) रु० १-०
- ६४ व्याप्तिपञ्चकरहस्यम् सिंहव्याघ्रलक्षणरहस्यं च । श्रीमथुरानाथतर्कवागीशकृतम् । न्यायाचार्य पं० शिवदत्तमिश्र विरचित गंगानिर्झरिणीव्याख्यया टिप्पण्यादि विभूषितं च । (न्या० वि० ८) रु० ०-१२
- ६५ सिद्धान्तबिन्दुः । श्रीमधुसूदनसरस्वती विरचितः । श्रीभगवान्-शङ्कराचार्य विरचित दशश्लोकव्याख्यारूपः श्रीगौड ब्रह्मानन्दविरचित न्यायरत्नावली-नारायणतीर्थ विरचित लघुव्याख्या टिप्पणीसहितः । (वेदान्त वि० ८) रु० ५-०
- ६६ अन्त्यकर्मदीपकः आशांचकालनिर्णयसहितः । प्रेतकर्मग्रहोभूतयतिकर्मनिरूपणात्मकः । महामहोपाध्याय पं० श्री नित्यानन्दपन्तपर्वतीय विरचितः । (कर्मकाण्ड वि० ६) रु० १-८
- ६७ सांख्यदर्शनम् । श्रीमद्विज्ञानभिक्षुकृत सांख्यप्रवचनभाष्यसमलङ्कृतम् । (सांख्य वि० १) रु० २-०
- ६८ अनेकार्थसङ्ग्रहो नाम कोशः । आचार्यश्रीहेमचन्द्रेण विरचितः । (कोश वि० २) रु० २-०
- * शिशुपालवधम् । श्रीमन्नाथकविनिर्मितं श्रीवल्लभदेवकृतया सन्देहविषोषधिव्याख्यया महोपाध्याय श्रीमल्लिनाथकृतया सर्वङ्कषाव्याख्यया समेतम् । (सम्पूर्णम्) (यन्त्रस्थ)

जयकृष्णदास-हरिदासगुप्तः,

चौखम्बा संस्कृत सीरीज आफिस, विद्याविलास प्रेस,
गोपालमन्दिर के उत्तर फाटक बनारस सिटी ।

